

फ़ज़ाइले

आमाल

भाग-2

फ़ज़ाइले
सदकात

फ़ज़ाइले
हज



शैखुल हदीस

मौलाना मुहम्मद ज़करिया (रह.) कान्धल्वी

وَأَنْفِقُوا فِي سَبِيلِ اللَّهِ وَلَا تُلْقُوا بِأَيْدِيكُمْ إِلَى التَّهْلُكَةِ

तुम लोग अल्लाह के रास्ते में खर्च किया करो,
और अपने आप को अपने हाथों हलाकत में न डालो

फ़ज़ाइले सदक़ात



हिरसा अक्वल



मुअल्लिफ़

हज़रत अल हाफ़िज़, अल-हाज्ज, अल मुहद्दिस
शेख़ुलहदीस मौलाना मुहम्मद ज़करिया साहब (रह.)
मज़ाहिरुल उलूम (सहारनपुर)

प्रकाशक

नसीर बुक डिपो (रज़ि.)

1, अजीज़ा बिल्डिंग हज़रत निज़ामुद्दीन
नई दिल्ली-110013

फोन : 011-24350995, 55652620

तफसीलात

सवाधिक प्रकाशकाधीन ©

नाम किताब : फज़ाइले आमाल (दूसरा हिस्सा)
(फज़ाइले सदकात मुकम्मल व फज़ाइले हज)

लेखक : शेखुल हदीस हज़रत मौलाना मु० ज़क़रिया साद्वि रह०

तस्हीह : मौलाना मु० इमरान कासमी (मुन्ज़ाफ़्फ़र नगर)

कम्पोज़िंग : लेज़र कम्प्यूटर सर्विसेज़, दिल्ली-6 फ़ोन: 23217840

प्रथम संस्करण : अगस्त 2004

कीमत :

प्रकाशक

नसीर बुक डिपो

निजामुद्दीन, नई दिल्ली-110013

☎ 24350995, 55652620

फज़ाइले सदकात

हिस्सा अब्बल

विषय सूची


फज़ाइले सदकात हिस्सा अब्बल

क्र.	क्या?	कहा?
1.	पेरो लफ़ज़	1
2.	पहली फ़स्ल माल खर्च करने के फ़ज़ाइल	2
3.	दूसरी फ़स्ल बुख़्त की मज़मूमत में	171
4.	तीसरी फ़स्ल मिला-रहमी	245
5.	चौथी फ़स्ल ज़कात की ताकीद	290
6.	पांचवीं फ़स्ल ज़कात न देने पर वज़ीदें	311

विषय सूची

फ़ज़ाइले सदकात हिस्सा दोम

क्र.	क्या?	कहा?
1.	छठी फ़स्ल जुहद व क़नाअत और सवाल नं करने वालों की तर्गीब में	361
2.	सातवीं फ़स्ल ज़ाहिदों और अल्लाह के रास्ते में खर्च करने वालों की सत्तर हिक्कायात	675



पेश लफ़्ज़

बिस्मिल्लाहिर्रहमानिर्रहीम०

नहम-दुहू व नुसल्ली अला रसूलिहिल करीम०

हामिदन व मुसल्लियन व मुसल्लिमन०

अम्मा बअदु :- ये कुछ पन्ने अल्लाह के रास्ते में खर्च करने के फ़ज़ाइल में हैं जिनके मुताल्लिफ़ अपने पहले रिसाले फ़ज़ाइले हज के शुरू में लिख चुका हूँ कि चचा जान (यानी हज़रते अक़दस मौलाना शाह मुहम्मद इल्यास) नव्वरल्लाहु मर्क़ द हू को इस रिसाले का बहुत एहतिमाम था और अपनी ज़िंदगी के आखिरी दिनों में बार बार इसकी ताकीद फरमायी और एक मर्तबा जबकि अस की नमाज़ खड़ी हो रही थी तक्वीर होते हुए सफ़ से आगे मुँह निकालकर इस ना पाक को हुक्म फरमाया कि देखो, इसको भूलना नहीं। उस ज़माने में चचा जान बीमारी की वजह से खुद इमामत न करते थे, इसलिये मुक्तदियों की सफ़ ही में वह भी शरीक थे। इतने इस्रार और ताकीद के बावजूद अपनी कोताही से इसमें देरी होती ही चली गयी और न सिर्फ़ देरी बल्कि तक्रीबन इल्तवा (स्थगन) ही हो गया था कि मुक़द्दरात से शव्वाल 1366 हि० में बस्ती हज़रत निज़ामुद्दीन रह० का लम्बा क़ियाम पेश आया जैसा कि रिसाला फ़ज़ाइले हज के शुरू में लिख चुका हूँ और इस रिसाले के इख़्तताम के बाद भी जब सहारनपुर वापसी की कोई सूरत पैदा न हुई तो 24 शव्वाल 1366 हि० बुध को इस रिसाले की शुरूआत कर दी गयी। हक़ तआला शानुहू अपने उस लुत्फ़ व इन्आम और करम से जो मेरी ग़दगियों के बावजूद दीन और दुनिया दोनों के एतबार से दिन व दिन ज़्यादा हैं, इसको तक्मील तक पहुँचा कर कुबूल फरमाए -

व मा तौफ़ीकी इल्ला बिल्लाहि अलैहि तवक्कलतु व इलैहि उनीबु०

इस रिसाले में सात फ़स्तें लिखने का ख़याल है -

1. पहली फ़स्त में अल्लाह के रास्ते में खर्च करने के फ़ज़ाइल,
2. दूसरी फ़स्त में बुख़्त की मज़मूत, (कंजूसी की बुराई)
3. तीसरी फ़स्त में सिलारहमी का खुसूसी एहतिमाम,
4. चौथी फ़स्त में ज़कात का वजूब और फ़ज़ाइल,
5. पांचवी फ़स्त में ज़कात अदा न करने पर वईदें,
6. छठी फ़स्त में जुहद व क़नाअत और सवाल न करने की तर्गीब,
7. सातवीं फ़स्त में ज़ाहिदों और अल्लाह के रास्ते में खर्च करने वालों की हिकायात (वाकिआत)।

पहली फ़स्त

माल खर्च करने के फ़ज़ाइल में

अल्लाह पाक के कलाम और उसके सच्चे रसूल सैय्यिदुल बशर के इर्शादात में खर्च करने की तर्गीब और उसके फ़ज़ाइल इतनी कसरत से आए हैं कि हद नहीं, उनको देखने से मालूम होता है कि पैसा पास रखने की चीज़ है ही नहीं। यह पैदा ही इसलिये हुआ है कि इसको अल्लाह के रास्ते में खर्च किया जाए। जितनी कसरत से इस मसूअले पर इर्शादात हैं, उनका दसवां बीसवां हिस्सा भी जमा करना मुश्किल है। नमूने के तौर पर कुछ आयात और कुछ हदीसों का तर्जुमा अपनी आदत के मुवाफ़िक पेश करता हूँ।

आयात

(۱) هَدَى لِلْمُتَّقِينَ ۝ الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنفِقُونَ ۝ وَالَّذِينَ يُؤْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ ۝ وَالْآخِرَةُ هُمْ يُوَفُّونَ ۝ إِلَيْكَ عَلَىٰ هَدًى مِّنْ رَبِّهِمْ وَأَنَّكَ فَهُمْ الْمَفْلُحُونَ ۝ (بقره ۱)

1. (यह किताब यानी क़ुरआन शरीफ़) रास्ता बताने वाली है खुदा से डरने वालों को जो यकीन लाते हैं ग़ैब की चीज़ों पर और कायम रखते (पढ़ते) हैं नमाज़ को और जो कुछ हमने उनको दिया है, उसमें से

खर्च करते हैं और वे लोग ऐसे हैं जो यकीन रखते हैं ईमान लाते हैं (उस किताब पर भी जो आप पर नाज़िल की गयी और उन किताबों पर भी जो आपसे पहले नाज़िल की गयीं और आख़िरत पर भी वे यकीन रखते हैं। यही लोग उस सही रास्ते पर हैं जो उनके रब की तरफ़ से मिला है। और यही लोग फ़लाह (कामयाबी) को पहुंचने वाले हैं।

(बकर: रूकूअ 1.)

फ़ायदा - इस आयते शरीफ़ा में कई मज़मून काबिले गौर हैं -

(अ) रास्ता बताने वाली है, खुदा से डरने वालों को यानी जिसको मालिक का ख़ौफ़ न हो, मालिक को मालिक न जानता हो, वह अपने पैदा करने वाले से जाहिल हो, उसको क़ुरआन पाक का बताया हुआ रास्ता कब नज़र आ सकता है, रास्ता उसी को नज़र आता है जिसमें देखने की सलाहियत भी हो, जिसमें देखने का ज़रिया आँख ही न हो, वह क्या देखेगा, इसी तरह जिसके दिल में मालिक का ख़ौफ़ ही न हो, वह मालिक के हुक्म की क्या परवाह करेगा।

(ब) नमाज़ को कायम रखना यह है कि उसको उसके आदाब और शर्तों की रियायत रखते हुए पाबंदी और एहतिमाम से अदा करे जिस का तफ़्सीली बयान रिसाला 'फ़ज़ाइले नमाज़' में गुज़र चुका है, उसमें हज़रत इब्ने अब्बास रज़ि० का यह इर्शाद नक़ल किया गया है कि नमाज़ को कायम करने से मुराद यह है कि उसके रूकूअ व सजदों को अच्छी तरह अदा करे। पूरी तरह मुतवज्जह रहे और ख़ुशूअ के साथ पढ़े।

क़तादा रज़ि० कहते हैं कि नमाज़ का कायम करना उसके औकात की हिफ़ाज़त रखना और वुजू का और रूकूअ व सजदों का अच्छी तरह अदा करना है।

(स) फ़लाह को पहुंचना बहुत ऊंची चीज़ है। फ़लाह का लफ़्ज़ जहाँ कहीं भी आता है, वह अपने मफ़हूम (मतलब) में दीन और दुनिया की बहबूद और कामियाबी को लिए हुए होता है।

इमाम राग़िब रह० ने लिखा है कि दुन्यवी फ़लाह उन खूबियों का हासिल कर लेना है जिनसे दुन्यवी ज़िंदगी बेहतरीन बन जाए और वह बका और ग़िना (मालदारी) और इज्ज़त हैं और उख़वी फ़लाह चार चीज़ें हैं -

1. वह बका जिसको कभी फ़ना न हो,

1. फ़ज़ाइले नमाज़।

2. वह मालदारो जिसमें फ़क्क का शुबह भी न हो,
3. वह इज्जत जिसमें किसी किस्म की ज़िल्लत न हो,
4. वह इत्म जिसमें जहल का दखल न हो और जब फ़लाह को मुतलक बोला गया तो उसमें दोन व दुनिया दोनों की फ़लाह आ गयी।

(۲) لَيْسَ الْبِرَّ أَنْ تُوَلُّوا وُجُوهَكُمْ قَبْلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّينَ وَآتَى الْمَالَ عَلَى حُبِّهِ ذَوِي الْقُرْبَىٰ وَالْيَتَامَىٰ وَالْمَسَاكِينَ وَابْنَ السَّبِيلِ وَالسَّائِلِينَ وَفِي الرِّقَابِ وَأَقَامَ الصَّلَاةَ وَآتَى الزَّكَاةَ (بقره ۱۷۷)

2. सारा कमाल इसी में नहीं है कि तुम अपना मुंह मशिरक (पूरब) की तरफ़ कर लो या मगरिब (पश्चिम) की, लेकिन असल कमाल तो यह है कि कोई शख्स अल्लाह पर ईमान लाये और क़ियामत के दिन पर और फ़रिशतों पर और अल्लाह की किताबों पर और सब पैगम्बरों पर और अल्लाह की मुहब्बत में माल देता हो अपने रिश्तेदारों को और यतीमों को और ग़रीबों को और मुसाफ़िरों को और लाचारी में सवाल करने वालों को और कैदियों और गुलामों की गरदन छुड़ाने में खर्च करता हो और नमाज़ को कायम रखता हो और ज़कात को अदा करता हो कि असल कमालात ये चीज़ें हैं।

आयते शरीफ़ में उनकी कुछ और सिफ़ात का ज़िक्र फ़रमा कर इशार्द है कि यही लोग सच्चे हैं और यही लोग मुत्तक़ी हैं।

फ़ायदा - हज़रत क़तादा रज़ि० कहते हैं कि यहूद मगरिब की तरफ़ नमाज़ पढ़ते थे और नसारा (ईसाई) मशिरक की तरफ़ नमाज़ पढ़ते थे, इस पर यह आयते शरीफ़ा नाज़िल हुई और भी कई हज़रात से इस किस्म का मज़मून नक़ल किया गया है। (दुर्र मंसूर)

इमाम जस्सास रह० ने लिखा है कि आयते शरीफ़ा में यहूद और नसारा पर रद्द है कि जब उन्होंने क़िब्ला के मंसूख़ होने यानि बैतुल मुक़द्दस के बजाए काबा को क़िब्ला करार देने पर एतराज़ किया तो हक़ तआला शानुहू ने यह आयत नाज़िल फ़रमायी कि नेकी अल्लाह की इताअत में है, बग़ैर उसकी इताअत (फ़रदमांवरदारी) के मशिरक व मगरिब की तवज्जोह कोई चीज़ नहीं है।

(अहकामुल क़ुरआन)

अल्लाह की मुहब्बत में माल देना हो का यह मतलब है कि इन चीज़ों में अल्लाह जल्ल शानुहू की मुहब्बत और ख़ुशनुदी की वजह से खर्च करे। नाम व दिखावे और अपनी शोहरत, इज्जत की वजह से खर्च न करे कि इस इग़दे से खर्च करना नेकी बर्बाद करना और गुनाह सर लेने के मिस्दाक़ है। अपना माल भी खर्च किया और अल्लाह जल्ल शानुहू के यहां बजाए सयाब के गुनाह हुआ।

हुज़ुरे अक़्दस सल्लल्लाहु अलैहि व सल्लम का इशार्द है कि हक़ तआला शानुहू तुम्हारी मूरतों और मालों की तरफ़ नहीं देखते कि कितना खर्च किया बल्कि तुम्हारे आमाल और तुम्हारे दिलों की तरफ़ देखते हैं (कि किम नियत और किम इरादे से खर्च किया)। (मिशक़ात)

एक और हदीस में हुज़ुर सल्लल्लाहु अलैहि व सल्लम का इशार्द है कि मुझे तुम पर बहुत ज़्यादा ख़ौफ़ शिक़े अमगर (छोटे शिक़े) का है। सहाबा रज़ि० ने अर्ज़ किया या रसूलल्लाह! शिक़े अमगर क्या है? हुज़ुर सल्ल० ने फ़रमाया, दिखावे के लिये अमल करना।

हदीसों में बहुत कसरत से दिखावे के लिए खर्च करने पर तंबीह की गयी है जो आइन्दा आएगी। यह तर्जुमा इस मूरत में है कि आयते शरीफ़ा में अल्लाह की मुहब्बत में दुनियां मुराद हो।

कुछ उलमा ने खर्च करने की मुहब्बत का तर्जुमा किया है यानी जो खर्च किया हो, उस पर मसरूर (खुश) हो। यह न हो कि उस वक़्त तो खर्च कर दिया, फिर उस पर कलक़ (अफ़सोस) हो रहा है कि मैंने क्यों खर्च कर दिया, कैसी बेवकूफी हुई, रूपया कम हो गया बग़ैरह बग़ैरह। (अहकामुल क़ुरआन)

और अक्सर उलमा ने माल की मुहब्बत का तर्जुमा किया है, यानि बावजूद माल की मुहब्बत के इन मौक़ों में खर्च करे। एक हदीस में है, कि किसी शख्स ने अर्ज़ किया, या रसूलल्लाह! माल की मुहब्बत का क्या मतलब है? माल से तो हर एक को मुहब्बत होती है, हुज़ुर सल्ल० ने फ़रमाया कि जब तू माल खर्च करे तो उस वक़्त तेरा दिल तेरी अपनी ज़रूरतें जताए और अपनी हाजत का डर दिल में पैदा हो कि उम्र अभी बहुत बाकी है, मुझे एहतियाज़ न हो जाये।

एक हदीस में है, हुज़ुरे अक़्दस सल्लल्लाहु अलैहि व सल्लम ने इशार्द फ़रमाया, बेहतरीन सदका यह है कि तू ऐसे वक़्त में खर्च करे, जब तन्दरुस्त हो, अपनी ज़िंदगी और बहुत ज़माने तक दुनिया में रहने की उम्मीद हो। ऐसा न

कर कि सदका करने को टालता रहे यहां तक कि जब दम निकलने लगे और मौत का वक़्त करीब आ जाये तो कहने लगे, इतना फ़लों को दिया जाये और इतना फ़लानी जगह दिया जाये कि अब तो वह फ़लों का हो गया।

(दुर्र मंसूर)

मतलब यह है कि जब अपने से मायूसी हो गयी और अपनी ज़रूरत और हाजत का डर न रहा तो आपने कहना शुरू कर दिया कि इतना फ़लों मस्जिद में, इतना फ़लों मदरसे में, हालांकि अब वह गोया वारिस का माल बन गया। अब हलवाई की दुकान पर नाना जी की फ़ातिहा है। जब तक अपनी ज़रूरतें मौजूद थीं तब तो खर्च करने की तौफ़ीक़ न हुई, अब जबकि वह दूसरे के यानी वारिस के पास जाने लगा तो आपको अल्लाह वास्ते देने का ज़ज्बा पैदा हुआ। इसी वास्ते शरीअते पाक ने हुक्म दे दिया कि मरते वक़्त का सदका एक तिहाई माल में असर कर सकता है। अगर कोई उस वक़्त सारा माल भी सदका करके मर जाये तो वारिसों की इजाज़त के बग़ैर तिहाई से ज़्यादा में उसकी वसीयत मोतबर न होगी। इस आयते शरीफ़ा में माल को यतामा (यतीमों), मसाकीन वग़ैरह पर खर्च करने को मुस्तक़िल तौर पर ज़िक्र फ़रमाया है और आख़िर में ज़कात को अलग से ज़िक्र फ़रमाया है, जिससे मालूम होता है कि ये खर्चे ज़कात के अलावा बाकी माल में से हैं। इसका बयान अहादीस के तहत में नं० 1 पर आ रहा है।

(3) وَأَنْتَقُوا فِي سَبِيلِ اللَّهِ وَلَا تُلْقُوا بِأَيْدِيكُمْ إِلَى التَّهْلُكَةِ وَأَحْسِنُوا
إِنَّ اللَّهَ يُحِبُّ الْمُحْسِنِينَ (بقره 281)

3. 'और तुम लोग अल्लाह के रास्ते में खर्च किया करो और अपने आपको अपने हाथों तबाही में न डालो और (खर्च वग़ैरह को) अच्छी तरह किया करो। बेशक हक़ ताआला महबूब रखते हैं अच्छी तरह काम करने वालों को'।

फ़ायदा- हज़रत हुज़ैफ़ा रज़ि० फ़रमाते हैं कि "अपने आपको हलाकत में न डालो, यह फ़क्क़र (तंगी और ग़ुरबत) के डर से अल्लाह के रास्ते में खर्च का छोड़ देना है।

हज़रत इब्ने अब्बास रज़ि० फ़रमाते हैं कि हलाकत में डालना यह नहीं है कि आदमी अल्लाह के रास्ते में क़ल्ल हो जाए, बल्कि यह कि अल्लाह के रास्ते में खर्च करने से रुक जाना है।

हज़रत ज़हहाक बिन जुबैर रज़ि० फ़रमाते हैं कि अंसार रज़ि० अल्लाह के रास्ते में खर्च किया करते थे और सदका किया करते थे। एक साल क़ह्त हो गया। उनके ख़यालात बुरे हो गये और अल्लाह के रास्ते में खर्च करना छोड़ दिया। इस पर यह आयते शरीफ़ा नाज़िल हुई।

हज़रत असलम रज़ि० कहते हैं कि हम कुस्तुनुनिया की जंग में शरीक थे, कुप्फ़ार की बहुत बड़ी जमाअत मुकाबले पर आ गयी। मुसलमानों में से एक शख्स तलवार लेकर उनकी सफ़ में घुस गया। दूसरे मुसलमानों ने शोर किया, कि अपने आप को हलाकत में डाल दिया। हज़रत अबू अय्यूब अंसारी रज़ि० भी इस जंग में शरीक थे, वह खड़े हुए और इशार्द फ़रमाया कि यह अपने आप को हलाकत में डालना नहीं है। तुम इस आयते शरीफ़ा का मतलब यह बताते हो, यह आयत तो हमारे बारे में नाज़िल हुई। बात यह हुई थी कि जब इस्लाम को तरक्की होने लगी और दीन के मददगार बहुत से पैदा हो गए तो हमारी यानी अंसार की चुपके चुपके यह राय हुई कि अब अल्लाह जल्ल शानुहू ने इस्लाम को ग़लबा तो अता फ़रमा ही दिया और लोगों में दीन के मददगार बहुत से पैदा हो गये, हमारे माल-खेतियां वग़ैरह मुद्दत से ख़बरगीरी पूरी न हो सकने की वजह से बर्बाद हो रही हैं। हम उनकी ख़बरगीरी और इस्लाह कर लें, इस पर यह आयते शरीफ़ा नाज़िल हुई और हलाकत में अपने को डालना अपने मालों की इस्लाह में मशगूल हो जाना और जिहाद को छोड़ देना है।' (दुर्र मंसूर)

(4) وَيَسْأَلُونَكَ مَاذَا يُنفِقُونَ قُلِ الْعَفْوَ (بقره 264)

4. 'लोग आपसे पूछते हैं कि ख़ैरात में कितना खर्च करें, आप फ़रमा दीजिए कि जितना (ज़रूरत से) ज़्यादा हो।'

(बकर: रूकूअ 27)

फ़ायदा - यानी माल तो खर्च ही करने के वास्ते है जितनी अपनी ज़रूरत हो उसके मुवाफ़िक़ रख कर जो ज़ायद हो वह खर्च कर दे। हज़रत इब्ने अब्बास रज़ि० फ़रमाते हैं कि अपने अहल व अयाल (घर वालों व बाल, बच्चों) के खर्च से जो बचे, वह अफ़्व (ज़रूरत से ज़्यादा) है।

हज़रत अबू यमामा रज़ि० हुज़ुरे अक़्दस सल्लल्लाहु व सल्लम का इशार्द नक़ल करते हैं कि ऐ आदमी ! जो तुझ से ज़ायद है उसको तू खर्च कर दे, यह बेहतर है तेरे लिए और तू उसको रोक कर रखे यह तेरे लिये बुरा है और ज़रूरत के लायक़ पर कोई मलामत नहीं। और खर्च करने में उन लोगों से शुरूआत कर

जो तेरे अयाल में हैं और ऊंचा हाथ यानी देने वाला हाथ बेहतर है उस हाथ से जो नीचे हो (यानी लेने के लिए फैला हुआ हो।)

हज़रत अता रज़ि० से भी यही नक़ल किया गया कि अफ़्व से मुराद ज़रूरत से ज़ायद है। (दुर्र मसूर)

हज़रत अबू सईद रज़ि० फ़रमाते हैं कि एक मर्तबा हुज़ूर सल्ल० ने इशार्द फ़रमाया कि जिसके पास सवारी ज़ायद हो, वह ऐसे शख्स को सवारी दे जिसके पास सवारी नहीं है और जिसके पास तोशा ज़ायद हो वह ऐसे शख्स को तोशा दे जिसके पास तोशा न हो। (हुज़ूर सल्ल० ने इस क़दर एहतिमाम से यह बात फ़रमाई कि) हमें यह गुमान होने लगा कि किसी शख्स का अपने किसी ऐसे माल में हक़ ही नहीं है जो उसकी ज़रूरत से ज़ायद हो। (अबू दाऊद)

और कमाल का दर्जा है भी यही कि आदमी की अपनी वाक़ई ज़रूरत से ज़ायद जो चीज़ है वह खर्च ही करने के वास्ते है, जमा करके रखने के वास्ते नहीं है।

कुछ उलमा ने अफ़्व का तर्जुमा सहल का किया है यानी जितना आसानी से खर्च कर सके कि उसको खर्च करने से खुद परेशान हो कर दुन्यवी तक्लीफ़ में मुब्तला न हो और दूसरे का हक़ ज़ाया होने से आख़िरत की तक्लीफ़ में मुब्तला न हो।

हज़रत इब्ने अब्बास रज़ि० से नक़ल किया गया कि कुछ आदमी इस तरह सदका करते थे कि अपने खाने को भी उनके पास न रहता था, यहां तक कि दूसरे लोगों को उन पर सदका करने की नौबत आ जाती थी। इस पर यह आयत नाज़िल हुई।

हज़रत अबू सईद खुदरी रज़ि० फ़रमाते हैं कि एक शख्स मस्जिद में तरीफ़ लाये। हुज़ूर अक़दम सल्लल्लाहु अलैहि व सल्लम ने उनकी हालत देखकर लोगों से कपड़ा ख़रीदने को इशार्द फ़रमाया, बहुत से कपड़े चंदे में जमा हो गये। हुज़ूर सल्ल० ने उनमें से दो कपड़े उन साहब को अता फ़रमा दिए। उसके बाद हुज़ूर सल्ल० ने सदका करने की तर्गाव दी और लोगों ने सदक़े का माल दिया तो उन साहब ने भी दो कपड़ों में से एक सदक़े में दे दिया, तो हुज़ूर सल्ल० ने नाराज़ी का इज़हार फ़रमाया और उनका कपड़ा वापस फ़रमा दिया।

(दुर्र मसूर)

क़ुरआन पाक में अपनी ज़रूरत के बावजूद खर्च करने की तर्गाव भी

आई है, लेकिन यह उन्हीं लोगों के लिए है जो इसको खुशदिली से बर्दाश्त कर सकते हों, उनके दिलों में वाक़ई तौर पर आख़िरत की अहमियत दुनिया पर ग़ालिब आ गयी हो जैसे कि आयात के मिला मिले में नं० 38 पर यह मज़मून तफ़्सील से आ रहा है।

(५) مَنْ ذَا الَّذِي يُقْرِضُ اللَّهَ قَرْضًا حَسَنًا فَيُضْعِفُهُ لَهُ أَضْعَافًا كَثِيرَةً
وَاللَّهُ يَفِيضُ وَيَبْصُطُ وَاللَّهُ يُرْجِعُونَ ○ (بقرة २२६)

5. कौन है ऐसा शख्स जो अल्लाह जल्ल शानुहू को कर्ज़ दे अच्छी तरह कर्ज़ देना, फिर अल्लाह तआला उसको बढ़ा कर बहुत ज्यादा कर दे (और खर्च करने से तंगी का ख़ौफ़ न करो) कि अल्लाह जल्ल शानुहू ही तंगी और फ़राखी करने हैं। (उसी के कब्जे में है।) और उसी की तरफ़ मरने के बाद लौटाए जाओगे।

फ़ायदा:- अल्लाह के रास्ते में खर्च करने को कर्ज़ से इसलिए ताबीर किया गया है कि जैसे कर्ज़ की अदाएगी और वापसी ज़रूर होती है, इसी तरह अल्लाह के रास्ते में खर्च करने का अज़्र व सबाब और बदला ज़रूर मिलता है, इसलिये उसको कर्ज़ से ताबीर किया।

हज़रत उमर रज़ि० फ़रमाते हैं कि अल्लाह तआला को कर्ज़ देने से अल्लाह के रास्ते में खर्च करना मुराद है।

हज़रत इब्ने मसूद रज़ि० फ़रमाते हैं कि जब यह आयत शरीफ़ा नाज़िल हुई तो हज़रत अबुददहदाह अंसारी रज़ि० हुज़ूर सल्ल० की ख़िदमत में हाज़िर हुए और अर्ज़ किया या रसूलल्लाह! अल्लाह जल्ल शानुहू हमसे कर्ज़ मांगते हैं हुज़ूर सल्ल० ने फ़रमाया, वेशक, वह अर्ज़ करने लगे अपना दस्ते मुबारक मुझे पकड़ा दीजिए ताकि मैं आप के दस्ते मुबारक पर एक अहद करूं। हुज़ूर सल्ल० ने अपना हाथ बढ़ाया। उन्होंने मुआहदे के तौर पर हुज़ूर सल्ल० का हाथ पकड़ कर अर्ज़ किया कि या रसूलल्लाह! मैं ने अपना बाग़ अपने अल्लाह को कर्ज़ दे दिया। उनके बाग़ में छः सौ दरख़्त ख़जूरों के थे और उसी बाग़ में उनके बीवी बच्चे रहते थे, यहां से उठकर फिर अपने बाग़ में गये और अपनी बीवी उम्मे दहदाह रज़ि० से आवाज़ देकर कहा कि चलो इस बाग़ से निकल चलो, यह बाग़ मैं ने अपने रब को दे दिया।

दूसरी हदीस में हज़रत अबू हुरैरह रज़ि० फ़रमाते हैं कि हुज़ूर सल्ल० ने उस बाग़ को कुछ यतीमों पर तक्सीम कर दिया।

एक हदीस में है कि जब यह आयते शरीफा नाज़िल हुई -

मन् जा अ बिल् ह स नति (आयत)

'जो एक नेकी करे उसको दस गुना सवाब मिलेगा', तो हुज़ूर सल्ल० ने दुआ की कि या अल्लाह ! मेरी उम्मत का सवाब इससे भी ज्यादा कर दे। उसके बाद यह आयत -

'मन् जल्लज़ी युक्स्जुल्ला-ह'

नाज़िल हुई। हुज़ूर सल्ल० ने फिर दुआ की, या अल्लाह ! मेरी उम्मत का सवाब बढ़ा दे, फिर

म-स-लुल्ल-ज़ी-न युन्फिकू-न (आयत)

जो नम्बर 7 पर आ रही है नाज़िल हुई। हुज़ूर सल्ल० ने फिर दुआ की, या अल्लाह मेरी उम्मत का सवाब बढ़ा दे, इस पर

इन् न मा युवफ्फ़स्साबिरू न अज़् र हुम बिगैरि हिसाब० (सूर: जुमर रूकूअ 2) नाज़िल हुई कि सब्र करने वालों को उनका सवाब पूरा-पूरा दिया जायेगा, जो वे अंदाज़ा और वेशुमार होगा।

एक हदीस में है कि एक फ़रिश्ता निदा (आवाज़) करता है कि, कौन है जो आज कर्ज़ दे और कल को पूरा बदला ले ले।

एक और हदीस में है कि अल्लाह जल्ल शानुहू फ़रमाते हैं, ऐ आदमी अपना ख़ज़ाना मेरे पास अमानत रख दे, न उसमें आग लगने का अंदेशा है, न ग़र्क़ हो जाने का, न चोरी का। ऐसे वक़्त में वह तुझ को पूरा का पूरा वापस करूँगा जिस वक़्त तुझे उमकी इतिहाई ज़रूरत होगी। (दूर मंसूर)

(۶) يَا أَيُّهَا الَّذِينَ آمَنُوا أَنْفِقُوا مِمَّا رَزَقْنَاكُمْ مِنْ قَبْلِ أَنْ يَأْتِيَ يَوْمٌ لَا بَيْعَ فِيهِ وَلَا خِلَةَ وَلَا شَفَاعَةً (بقره २४)

6. ऐ ईमान वालो ! खर्च कर लो उन चीज़ों में से जो हमने तुमको दी हैं, इसके पहले कि वह दिन आ जाए जिसमें न तो ख़रीद व फ़रोख़्त हो सकती है, न दोस्ती होगी, न किसी की (अल्लाह की इजाज़त के बग़ैर) सिफ़ारिश होगी।

फ़ायदा:- यानी उस दिन न तो ख़रीद व फ़रोख़्त है कि कोई उस दिन दूसरों की नेकियां ख़रीद ले, न दोस्ती है कि ताल्लुकात में कोई दूसरे से नेकियां मांग ले, न बग़ैर इजाज़त के सिफ़ारिश का किसी को हक़ है कि अपनी तरफ़

से खुशामद करके सिफ़ारिश ही करा ले, गरज़ जितने अस्बाब दूसरे से मदद हासिल करने के हुआ करते हैं, वह सभी उस दिन मौजूद न होंगे, उस दिन के वास्ते कुछ करना है तो आज का दिन है। जो बोना है वो लिया जाये उस दिन तो खेती के काटने ही का दिन है जो बोया गया है, वह काट लिया जाएगा, गल्ला हो या फूल, कांटे हों या ईधन। हर शख्स खुद ही ग़ौर कर ले कि वह क्या बो रहा है।

(۷) مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أَتَتْ سَنَابِلَ فِي كُلِّ سُنبُلَةٍ مِائَةُ حَبَّةٍ وَاللَّهُ يُضَاعِفُ لِمَنْ يَشَاءُ وَاللَّهُ وَاسِعٌ عَلِيمٌ (بقره २५)

7. जो लोग अल्लाह के रास्ते में (यानि ख़ैर के कामों में) अपने मालों को खर्च करते हैं, उनकी मिसाल ऐसी है जैसा कि एक दाना हो जिसमें सात बालें उगी हों और हर बाल में सौ दाने हों। (तो एक दाने से सात सौ दाने मिल गये) और अल्लाह जल्ल शानुहू जिस को चाहे ज्यादा अता फ़रमा देते हैं। अल्लाह जल्ल शानुहू बड़ी वुसअत वाले हैं। (उनके यहां किसी चीज़ की कमी नहीं) और जानने वाले हैं (कि खर्च करने वाले की नीयत का हाल भी उन को खूब मालूम है।)

फ़ायदा:- एक हदीस में आया है कि आमाल छः किस्म के हैं और आदमी चार किस्म के हैं। आमाल की छः किस्में ये हैं कि दो अमल तो बाज़िब करने वाले हैं और दो अमल बराबर सराबर हैं और एक अमल दस गुना सवाब रखता है और एक अमल सात सौ गुना सवाब रखता है। जो बाज़िब करने वाले हैं। वे तो ये हैं कि जो शख्स इस हालत में मरे कि शिर्क न करता हो, वह जन्नत में दाख़िल होकर रहेगा और जो ऐसी हालत में मरे कि शिर्क करता हो वह जहन्नम में दाख़िल होकर रहेगा और बराबर सराबर ये हैं कि जो शख्स किसी नेकी का इरादा करे और अमल न कर सके, उसको एक सवाब मिलता है और जो गुनाह करे उसको एक बदला मिलता है और जो शख्स कोई नेकी करे उसको दस गुना सवाब मिलता है और जो अल्लाह के रास्ते में खर्च करे उसको हर खर्च का सात सौ गुना सवाब मिलता है और आदमी चार तरह के हैं-

एक - वे लोग हैं जिन पर दुनिया में भी वुसअत है, आख़िरत में भी,

दूसरे- वे जिन पर दुनिया में वुसअत, आख़िरत में तंगी,

तीसरे - वे जिन पर दुनिया में तंगी, आखिरत में वुसअत,
चौथे - वे जिन पर दुनिया में भी तंगी और आखिरत में भी तंगी,
(कजुल उम्मात)

कि यहां के फज़र के साथ आमाल भी ख़राब हुए, जिन की वजह से वहां भी कुछ न मिला। दुनिया और आखिरत दोनों ही बर्बाद हो गयीं।

हज़रत अबू हुरैरह रज़ि० हज़ुरे अक़्दस सल्लल्लाहु अलैहि व सल्लम का इशार्द नक़ल करते हैं कि जो शख्स एक खज़ूर के बराबर भी सदका करे बशर्ते कि पाक माल से हो, ख़बीस माल न हो, इसलिये कि हक़ तआला शानुहू तय्यब माल ही को कुबूल करते हैं, तो हक़ तआला उस सदके की परवरिश करते हैं जैसा कि तुम लोग अपने बछेरे की परवरिश करते हो, हत्ता कि वह सदका बढ़ते बढ़ते पहाड़ के बराबर हो जाता है।
(मिशकात शरीफ़)

एक और हदीस में है कि जो शख्स एक खज़ूर अल्लाह के रास्ते में खर्च करता है, हक़ तआला शानुहू उसके सवाब को इतना बढ़ाते हैं कि वह उहद पहाड़ से बड़ा हो जाता है। उहद का पहाड़ मदीना तय्यबा का बहुत बड़ा पहाड़ है। इस सूरेत में सात सौ से बहुत ज़्यादा अज़ व सवाब हो जाता है।

एक हदीस में आया है कि जब यह सात सौ गुने वाली आयते शरीफ़ा नाज़िल हुई तो हज़ुरे अक़्दस सल्लल्लाहु अलैहि व सल्लम ने अल्लाह जल्ल शानुहू से सवाब के ज़्यादा होने की हुआ की, इस पर पहली आयत नं० 5 वाली नाज़िल हुई।
(बयानुल कुरआन)

इस कौल के मुवाफ़िक़ इस आयते शरीफ़ा का नुज़ूले मुक़द्दम हुआ, दूसरी हदीस में इसका उलट आया है, जैसा कि पहले नं० 5 के तहत में गुज़रा है।

(٨) الَّذِينَ يَنْفِقُونَ أَمْوَالَهُمْ فِي سَبِيلِ اللَّهِ لَا يَتَّبِعُونَ مَا أَنْفَقُوا
مَثَلاً وَلَا أَدَى لَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ
(بقره २७१)

8. जो लोग अपना माल अल्लाह की राह में खर्च करते हैं फिर न तो (जिसको दिया उस पर) एहसान जताते हैं और न ही किसी तरह उस को तक्लीफ़ पहुंचाते हैं तो उनके लिए उन के ख़ब के पास इस का सवाब है और (क़ियामत के दिन) न तो उनको किसी क़िस्म का ख़ौफ़ होगा और न वे ग़मगीन होंगे।

फ़ायदा:- यह आयते शरीफ़ा पहली आयत के बाद ही है और इस रूकूअ में सारा ही मज़मून इसी के मुताल्लिक़ है। अल्लाह के रास्ते में खर्च करने की तर्ग़ीब और एहसान जता कर उसको बर्बाद न करने पर तंबीह है और किसी और तरह से तक्लीफ़ पहुंचाने का यह मतलब है कि अपने इस एहसान की वजह से उसके साथ गिरा हुआ बताव करे, उस को ज़लील समझे।

हज़ुरे अक़्दस सल्लल्लाहु अलैहि व सल्लम का इशार्द है कि कुछ आदमी जन्मत में दाख़िल न होंगे। उनमें से एक वह शख्स है जो अपने दिए हुए पर एहसान जताये। दूसरा वह शख्स है जो मां बाप की नाफ़रमानी करे। तीसरा वह है जो शराब पीता रहता हो वगैरह वगैरह।
(दुर्र मंसूर)

इमाम ग़ज़ाली रह० ने एह्या में सदके के आदाब में लिखा है कि उसको 'मन्न' और 'अज़ा' से बर्बाद न करे। मन्न और अज़ा की तफ़सील में उलमा के कई कौल हैं कुछ उलमा ने लिखा है कि मन्न यह है कि खुद उस से इसका तज़्किरा करे और अज़ा यह है कि उस का दूसरों से इज़हार करे।

कुछ ने फ़रमाया है कि मन्न यह है कि इस अता के बदले में उससे कोई बेगार ले और अज़ा यह है कि उसको फ़कीरी का ताना दे। कुछ ने फ़रमाया है कि मन्न यह है कि इस अता की वजह से अपनी बड़ाई उस पर ज़ाहिर करे और अज़ा यह है कि उसको सवाल की वजह से झिड़के।

इमाम ग़ज़ाली रह० फ़रमाते हैं कि असल मन्न यह है कि अपने दिल में अपना उस पर एहसान समझे, इसी की वजह से फिर ऊपर वाली बातें ज़ाहिर होती हैं, हालांकि उस फ़कीर का अपने ऊपर एहसान समझना चाहिए कि उसने अल्लाह जल्ल शानुहू का हक़ उससे कुबूल करके उसको बरीयुज़्ज़मा बना दिया और उसके माल की पाकी का सबब बना और जहन्नम के अज़ाब से जो ज़कात के रोकने की वजह से होता, निजात दिलायी।
(एह्याउल उलूम)

मशहूर मुहद्दिस इमाम शाबी रह० फ़रमाते हैं कि जो शख्स अपने आपको सवाब का इससे ज़्यादा मुहताज न समझे जितना फ़कीर को अपने सदके का मुहताज समझता है, उसने अपने सदके को ज़ाया कर दिया और वह सदका उसके मुँह पर मार दिया जाता है।
(एह्या उल उलूम)

क़ियामत का दिन निहायत ही सख़्त रंज व ग़म और ख़ौफ़ का दिन है जैसा कि इस रिसाले के ख़त्म पर आ रहा है, उस दिन किसी का बे-ख़ौफ़ होना, ग़मगीन न होना बहुत ऊँची चीज़ है।

1. यानी जिम्मेदारी स बचा लिया।

(۹) اِنْ تَبَدَّلَ الصَّدَقَاتُ فَيَعْتَمِدْ عَلَيْهَا وَإِنْ تَخَفَوْهَا وَتَوَرَّكُمُ الْفَقَرَاءُ
فَهُوَ خَيْرٌ لَّكُمْ وَيَكْفُرْ عَنْكُمْ قَرْضَاتِكُمْ وَاللَّهُ بِمَا تَعْمَلُونَ خَبِيرٌ ○ (بقره ۲۷۴)

9. सदकात को अगर तुम ज़ाहिर करके दो तब भी अच्छी बात है और अगर तुम उन को चुपके से फ़कीरों को दे दो तो यह तुम्हारे लिये ज़्यादा बेहतर है और हक़ तआला शानुहू तुम्हारे कुछ गुनाह माफ़ कर देंगे और अल्लाह जल्ल शानुहू को तुम्हारे कामों की ख़बर है। (दूसरी आयत में इर्शाद है)

الَّذِينَ يَتَّبِعُونَ أَمْوَالَهُمْ بِالْئِيلِ وَالْأَهْلِ سِرًّا وَعَلَانِيَةً فَلَهُمْ أَجْرُهُمْ
عِنْدَ رَبِّهِمْ ۖ وَالْأَخْوَىٰ عَلَيْهِمْ وَلَا هُمْ يَحْزَنُونَ ○ (بقره २८)

जो लोग अपने मालों को खर्च करते हैं, रात दिन, पोशीदा और खुल्लम खुल्ला, उनके लिए उनके रब के पास इसका सवाब है और क़ियामत के दिन न उनको कोई ख़ौफ़ होगा और न वे ग़म में होंगे।

फ़ायदा:- इन दोनों आयतों में सदका को छुपाकर देना और खुल्लम खुल्ला ज़ाहिर करके देना दोनों तरीकों की तारीफ़ की गयी है और बहुत से अहदीस और कुरआन पाक की आयात में रिया की यानी दिखलावे के लिए काम करने की बुराई और उसको शिर्क बताया है और सवाब को ज़ाया कर देने वाला, बल्कि गुनाह को लाज़िम कर देने वाला बताया है, इसलिए पहले यह समझ लेना चाहिए कि दिखलावा और चीज़ है और यह ज़रूरी नहीं है कि ज़ काम खुल्लम खुल्ला किया जाये, वह रिया ही हो, बल्कि रिया यह है कि अपने बड़ाई ज़ाहिर करने के वास्ते, अपनी शोहरत के वास्ते, अपना कमाल ज़ाहिर करने और इज़्ज़त हासिल करने के वास्ते कोई काम किया जाए तो वह रिया है, ज़ अल्लाह जल्ल शानुहू की रज़ा और खुशनूदी हासिल करने के लिए किया जाए और अल्लाह की खुशनूदी किसी मस्हलत से ऐलान ही में हो तो वह रिया नहीं है, इसके बाद हर अमल खासतौर पर सदका में अफ़ज़ल यही है कि वह छुप कर किया जाए कि इसमें रिया का एहतिमाल (शक) भी नहीं रहता और सदक़ लेने वाले की ज़िल्लत और तकलीफ़ से भी अम्न है और यह भी मस्लहत है कि उस वक़्त अगरचे रिया न हो, लेकिन जब आम तौर से लोगों में सख़ावत मशहूर होने लगे तो तकब्युर और खुदबीनी पैदा होने का एहतिमाल है। और य

1. यानी अपने सप को बड़ा समझना और धमण्ड करना।

भी है कि लोगों में अगर शोहरत होगी तो फिर बहुत से लोग सवालात से परेशान करने लगेंगे और अपने मालदार होने की शोहरत से दुन्यवी नुम्सानात कई किस्म के पैदा होने लगेंगे। हुकूमत के टैक्स, चोरों की निगाहें, हासियों की दुश्मनी।

इमाम ग़ज़ाली रह॰ फ़रमाते हैं कि सदका का छुपे तौर से देना रिया और शोहरत से ज़्यादा बर्ईद है और हुज़ूर सल्ल॰ का इर्शाद भी नक़ल किया गया है कि अफ़ज़ल सदका किसी तंगदस्त का अपनी कोशिश से किसी नादार को चुपके से दे देना है और जो शख़्स अपने सदक़े का तज़्किरा करता है वह अपनी शोहरत का तालिब है और जो मज्मे में देता है वह रियाकार है।

पहले बुजुर्ग इख़फ़ा में¹ इतनी कोशिश करते थे कि वह यह भी नहीं पसंद करते थे कि फ़कीर को भी इसका इल्म हो कि किसने दिया। इसलिए कुछ तो नाबीना फ़कीरों को छोट कर देते थे और कुछ सोते हुए फ़कीर की जेब में डाल देते थे और कुछ किसी दूसरे के ज़रिए से दिलवाते कि फ़कीर को पता न चले और उसको हया (शर्म) न आवे। बहरहाल अगर शोहरत और रिया मक्सूद है तो नेकी बर्बाद गुनाह लाज़िम है।

इमाम ग़ज़ाली रह॰ ने लिखा है कि जहां शोहरत मक्सूद होगी वह अमल बेकार हो जाएगा, इसलिये कि ज़कात का वजूब माल की मुहब्बत को ख़त्म करने के वास्ते है और हुब्बे जाह (ओहदे व मरतबे की मुहब्बत) का मर्ज़ लोगों में हुब्बे माल (माल की मुहब्बत) से भी ज़्यादा होता है और आख़िरत में दोनों ही हलाक करने वाली चीज़ें हैं। लेकिन बुख़्ल (कंजूसी) की सिफ़त तो क़ब्र में बिच्छू की सूरत में मुसल्लत होती है और रिया और शोहरत की सिफ़त अज़्दहा की सूरत में मुन्तक़िल हो जाती है।

(एहया उल उलूम)

एक हदीस में है कि आदमी की बुराई के लिए इतना ही काफ़ी है कि उंगलियों से उसकी तरफ़ इशारा किया जाने लगे, दोनी उमूर में इशारा हो या दुन्यवी उमूर में।

हज़रत इब्राहीम बिन अदहम रह॰ फ़रमाते हैं कि जो शख़्स अपनी शोहरत को पसंद करता हो, उसने अल्लाह तआला से सच्चाई का मामला नहीं किया।

अय्यूब सख़्तियानी रह॰ फ़रमाते हैं कि जो शख़्स अल्लाह तआला से सच्चाई का मामला करता है उसको यह पसंद हुआ करता है कि कोई उसका

1. यानी छिपा कर देने में।

घर भी न जाने कि कहाँ है।

(एहया उल उलूम)

हज़रत उमर रज़ि० एक मर्तबा मस्जिदे नबवी में हाज़िर हुए तो देखा कि हज़रत मुआज़ रज़ि० हुज़ूर सल्लल्लाहु अलैहि व सल्लम की कुब्र शरीफ़ के पास बैठे हुए रो रहे हैं। हज़रत उमर रज़ि० ने दर्याफूत किया कि क्यों रो रहे हो? हज़रत मुआज़ रज़ि० ने फ़रमाया कि मैंने हुज़ूर सल्ल० से सुना था कि रिया का थोड़ा सा हिस्सा भी शिर्क है और हक़ तआला शानुहू ऐसे मूलकी लोगों को महबूब रखता है जो ज़ायिया-ए-ख़मूल (ग़ुमनामी) में रहते हों कि अगर कहीं चले जायें तो कोई तलाश न करे और मज्मा में आये तो कोई उनको पहचाने भी नहीं। उनके दिल हिदायत के विराग़ हों और हर गर्दआलूद तारीक़ मक़ाम से ख़लासी पाने वाले हों।

(एहयाउल उलूम)

गरज़ रिया की मज़मूत (बुराई) बहुत सी आयात और अहादीस में वारिद हुई है, लेकिन इन सबके बावजूद कभी एलान में दीनी मस्लहत होती है, मसलन दुमरों की तर्गीब की ज़रूरत के मौक़े पर एक आध शख्स के सदक़े से दीनी अहम ज़रूरत पूरी नहीं हो सकती। ऐसे वक़्त में सदक़े का इज़हार दूसरों की तर्गीब का सबब बनकर ज़रूरत के पूरा होने का सबब बन जाता है, इमालिये हुज़ूर अक़दस सल्लल्लाहु अलैहि व सल्लम का इशारा है कि क़ुरआन पाक की आयाज़ से पढ़ने वाला ऐसा है जैसाकि एलान के साथ मदक़ा करने वाला और क़ुरआन पाक की आहिदिया पढ़ने वाला ऐसा है जैसा कि चुपके से सदक़ा करने वाला।

(मिशकात शरीफ़)

कि क़ुरआन पाक का भी वक़्त के तफ़ाज़ के मुतासिब कभी आवाज़ से पढ़ना अफ़ज़ल होता है और कभी आहिस्ता पढ़ना।

पहली आयते शरीफ़ा के मुताल्लिक़ बहुत से उलमा से नक़ल किया गया कि इस आयते शरीफ़ा में मदक़ा-ए-फ़र्ज़ यानी ज़कात और सदक़ा-ए-नफ़ल दोनों का बयान है और मदक़ा-ए-फ़र्ज़ का एलान से अदा करना अफ़ज़ल है जैसा कि और फ़राइज़ का भी यही हुक्म है कि उनका एलान के साथ करना अफ़ज़ल है, इमालिये कि इसमें दुमरों की तर्गीब के साथ अपने ऊपर से इन इल्ज़ाम और इतिहाज़ का दफ़ा करना मक़मूद है कि यह ज़कात अदा नहीं करता। इसी वजह से दूसरी मौल्यवहती के अलावा नमाज़ में जमाअत मररूअ हुई कि इसमें उसके अदा करने का एलान है।

हाफ़िज़ इब्ने हज़र रह० फ़रमाते हैं कि अक़लाया तबरी रह० चग़ैरह ने इस

पर उलमा का इज्माअ नक़ल किया है कि सदक़ा-ए-फ़र्ज़ में एलान अफ़ज़ल है और सदक़ा-ए-नफ़ल में इख़फ़ा (छुपाना) अफ़ज़ल है।

ज़ैन बिन अलमुनीर रह० कहते हैं कि यह हालात के इख़्तिलाफ़ से मुख़्तलिफ़ होता है, मसलन अगर हाकिम ज़ालिम हो और ज़कात का माल मख़फ़ी हो तो ज़कात का इख़फ़ा औला होगा और अगर कोई शख्स मुक्तदा है, उसके फ़ैअल का लोग इत्तिबाअ करेंगे तो सदक़ा-ए-नफ़ल का भी एलान औला होगा।

(फतहूल बारी)

हज़रत इब्ने अब्बास रज़ि० ने आयते शरीफ़ा (ऊपर ज़िक्र हुई) की तफ़सीर में इशारा फ़रमाया है कि हक़ तआला शानुहू ने नफ़ल सदक़े में आहिस्ता के मदक़े को एलानिया के सदक़े पर सत्तर दर्जा फ़ज़ीलत दी है और फ़र्ज़ सदक़े में एलानिया को मख़फ़ी सदक़े पर पच्चीस दर्जा फ़ज़ीलत दी है और इसी तरह और सब इबादात के नवाफ़िल और फ़राइज़ का हाल है।

(दुर्र मंसूर)

यानी दूसरी इबादात में भी फ़राइज़ को एलान के साथ अदा करना छुप कर अदा करने से अफ़ज़ल है कि फ़राइज़ छुप कर अदा करने में अपने ऊपर तोहमत है। दूसरे यह भी नुक़सान है कि अपने मुताल्लिकीन ये समझेंगे कि यह शख्स फ़लां उबादत करता ही नहीं और इसमें उनके दिलों में इस इबादत की वक़ूअत और अहमियत कम हो जायेगी और नवाफ़िल में भी अगर दूसरों के इत्तिबाअ और इक्तिदा का ख़याल हो तो एलान अफ़ज़ल है।

हज़रत इब्ने उमर रज़ि० के वास्ते से हुज़ूर अक़दस सल्लल्लाहु अलैहि व सल्लम का इशारा नक़ल किया गया है कि नेक अमल का चुपके से करना एलानिया से अफ़ज़ल है, मगर उस शख्स के लिये जो इत्तिबाअ का इरादा करे।

हज़रत अबू उमामा रज़ि० कहते हैं कि हज़रत अबूज़र रज़ि० ने हुज़ूर सल्ल० से दर्याफूत किया कि कौन सा सदक़ा अफ़ज़ल है। हुज़ूर सल्ल० ने फ़रमाया कि किसी फ़कीर को चुपके से कुछ दे देना और नादार की कोशिश अफ़ज़ल है, और असल यही है कि नफ़ली सदक़े का मख़फ़ी तौर से अदा करना अफ़ज़ल है, अलबत्ता अगर कोई दीनी मस्लहत एलान में हो तो एलान भी अफ़ज़ल हो जाता है, लेकिन इस बात में अपने नफ़स और शैतान से बे फ़िक्र न रहे कि वह सदक़े को बर्बाद करने के लिये दिल को यह समझाये कि एलान में मस्लहत है बल्कि बहुत ग़ौर से इसको जांच ले कि एलान में वाकई दीनी मस्लहत है या नहीं और सदक़ा करने के बाद भी इसका तज़िक़रा न करता फिरे

कि यह भी एलानिया सदका करने में दाखिल हो जाता है।

एक हदीस में आया है कि आदमी कोई अमल मछुफी करता है तो वह मछुफी अमल लिख लिया जाता है, फिर जब वह उसका किसी से इज़हार कर दे तो वह मछुफी से एलानिया में मुंतकिल कर दिया जाता है। फिर अगर वह लोगों से कहता फिर तो वह एलानिया से रिया में मुंतकिल कर दिया जाता है।
(एहयाउल उलूम)

हुजुरे अक्दस सल्लल्लाहु अलैहि वसल्लम का इर्शाद है कि सात आदमी ऐसे हैं जिनको अल्लाह जल्ल शानुहू उस दिन अपने साए में रखेंगे, जिस दिन अल्लाह के सिवा कहीं साया न होगा, (यानी क़ियामत के दिन)

1. एक आदिल बादशाह (हाकिम)
2. दूसरे वह नौजवान, जो अल्लाह जल्ल शानुहू की इबादत में नश्व व नुमा पाता है।¹
3. तीसरे वह शख्स जिसका दिल मस्जिद में अटका हुआ हो,
4. चौथे वे दो शख्स जिनमें सिर्फ अल्लाह की वजह से मुहब्बत हो, कोई दुन्यवी गरज़ एक को दूसरे से जुड़ी हुई न हो, उसी पर उनका आपस में इज्तिमाहू हो और उसी पर अलाहिदगी हो,
5. पांचवे वह शख्स, जिसको कोई हसब नसब वाली खूबसूरत औरत अपनी तरफ़ मुतवज्जह करे और वह कह दे कि मैं अल्लाह से डरता हूँ, इसी तरह कोई मर्द किसी औरत को मुतवज्जह करे और वह औरत यही कह दे,
6. छठे वह शख्स जो इतना छुपा कर सदका करे कि बायें हाथ को भी ख़बर न हो कि दाहिने हाथ ने क्या खर्च किया,
7. सातवें वह शख्स जो तंहाई में अल्लाह जल्ल शानुहू को याद करके रो पड़े,

इस हदीस में सात आदमी ज़िक्र फ़रमाये हैं, दूसरी अहादीस में इनके अलावा और भी कुछ लोगों के मुताल्लिक यह वारिद हुआ है कि वे इस सख्त दिन में अर्श के साए के नीचे होंगे। उलमा ने उनकी तायदाद बयासी तक गिनवायी है जिनको साहिबे इत्तिहाफ़ ने नक़ल किया है।

बहुत सी अहादीस में हुजूर सल्ल० का इर्शाद नक़ल किया गया है कि मछुफी सदका अल्लाह के गुप्से को ख़त्म कर देता है। हज़रत सालिम बिन 1. यानी पलता बढ़ता है।

अबिल ज़अद रज़ि० कहते हैं कि एक औरत अपने बच्चे के साथ जा रही थी। रास्ते में भेड़िये ने उस बच्चे को उचक लिया। यह औरत उस भेड़िये के पीछे दौड़ी। इतने में एक साइल रास्ते में मिला। उस ने सवाल किया। औरत के पास एक रोटी थी। वह साइल को दे दी। वह भेड़िया वापस आया और उसके बच्चे को छोड़कर चला गया। हुजुरे अक्दस सल्लल्लाहु अलैहि व सल्लम का इर्शाद है कि तीन आदमियों को हक़ तआला शानुहू महबूब रखते हैं और तीन आदमियों से नाराज़ हैं। जिन को हक़ तआला महबूब रखते हैं-

1. उनमें से एक तो वह शख्स है कि एक आदमी किसी मज्मे से कुछ सवाल करने आया, जो महज़ अल्लाह तआला के वास्ते से सवाल करता था कि उसकी उन लोगों से कुछ क़राबत भी न थी। एक शख्स उस मज्मे से उठा और उन की गीबत में चुपके से साइल को कुछ दे दिया, जिस के देने की अल्लाह जल्ल शानुहू के सिवा किसी को भी ख़बर न हो।
2. दूसरे वह शख्स महबूब है कि एक जमाअत रात भर सफ़र में चली और जब नींद उन चलने वालों पर ग़ालिब हो गयी हो और वे थोड़ी देर आराम लेने के लिए सवारियों से उतरे हों, उन में उस वक़्त कोई शख्स बजाए लेटने के नमाज़ में खड़ा होकर हक़ तआला शानुहू के सामने आजिज़ी करने लगा हो।
3. तीसरा वह शख्स है कि एक जमाअत जिहाद कर रही हो, और कुफ़्फ़ार से मुकाबले में हार होने लगे और लोग पीठ फेरने लगें, उस वक़्त यह शख्स उन में से सीना तान कर मुकाबले में डट जाए, यहां तक कि शहीद हो जाए या फ़ल हो जाए।

और तीन शख्स जिनसे हक़ तआला शानुहू नाराज़ हैं -

1. उनमें से एक वह शख्स है, जो बूढ़ा होकर भी ज़िना में मुब्तला हो।
2. दूसरे वह शख्स है जो फ़कीर होकर तकच्चुर करे।
3. तीसरा वह मालदार है जो ज़ालिम हो।

अहादीस के सिलसिले में नं० 15 पर भी यह हदीस आ रही है। एक और हदीस में है, हज़रत जाबिर रज़ि० फ़रमाते हैं कि एक मर्तवा हुजूर सल्ल० ने खुल्वा पढ़ा, जिसमें इर्शाद फ़रमाया, ऐ लोगो ! मरने से पहले अपने गुनाहों से तौबा कर लो और नेक अमल करने में जल्दी किया करो। ऐसा न हो किसी दूसरे काम में मशगूली हो जाए और वह रह जाए और अल्लाह जल्ल शानुहू के साथ अपना रिश्ता जोड़ कर और कसरत से उसका ज़िक्र करके और मछुफी और

एलानिया सदका करके कि इससे तुम्हें रिज्क दिया जाएगा, तुम्हारी मदद की जाएगी और तुम्हारी शक्तिशाली की इस्लाह की जाएगी।

एक हदीस में है कि क़ियामत के दिन हर शख्स अपने सदक़े के साथ में होगा, जब तक हिसाब का फ़ैसला न हो यानी क़ियामत के दिन जब आफ़ताब निहायत करीब होगा, हर शख्स पर उसके सदकात की मिक्दार से साया होगा। जितना ज़्यादा सदका दिया होगा, उतना ही ज़्यादा साया होगा।

एक दूसरी हदीस में है कि सदका क़ब्रों की गर्मी को दूर करता है और हर शख्स क़ियामत के दिन अपने सदक़े से साया हासिल करेगा।

और यह मज़मून तो बहुत सी रिवायात में आया है कि सदका बलाओं को दूर करता है। इस ज़माने में जबकि मुसलमानों पर उनके आमाल की बदौलत हर तरफ़ से हर किस्म की बलाएं मुसल्लत हो रही हैं, सदकात की बहुत ज़्यादा कसरत करनी चाहिये, खास कर जबकि देखती आँखों उग्र भर का जमा किया हुआ खड़े खड़े छोड़ना पड़ जाता है। ऐसी हालत में बहुत एहतियाम से बहुत ज़्यादा मिक्दार में सदकात करते रहना चाहिए। कि इसमें वह माल भी ज़ाया होने से महफूज़ हो जाता है जो सदका किया गया। और उसकी बरकत से अपने ऊपर से बलाएं भी हट जाती हैं, मगर अफ़सोस कि हम लोग इन हालात को अपने आँखों से देखते हुए भी सदकात का एहतियाम नहीं करते।

एक हदीस में है कि सदका बुराई के सत्तर दरवाज़े बंद करता है। एक हदीस में है कि सदका अल्लाह जल्ल शानुहू के गुस्से को दूर करता है और बुरी मौत से हिफ़ाज़त करता है।

एक हदीस में है कि सदका उग्र को बढ़ाता है और बुरी मौत को दूर करता है और तक़बुर और फ़ख़ को हटाता है।

एक हदीस में है कि हक़ तआला शानुहू एक रोटी के तुक़मे से या एक मुट्ठी भर खजूर या और कोई ऐसी ही मामूली चीज़, जिस से मिस्कीन की ज़रूरत पूरी होती हो, तीन आदमियों को जन्नत में दाख़िल फ़रमाते हैं -

एक साहबे ख़ाना, (घर का मालिक) जिसने सदक़े का हुक्म दिया,

दूसरे घर की बीवी, जिसने रोटी वग़ैरह पकायी,

तीसरे वह ख़ादिम, जिसने फ़कीर तक पहुँचाया।

यह हदीस बयान फ़रमा कर इर्शाद फ़रमाया, सारी तारीफ़ें हमारे अल्लाह के लिए हैं, जिसने हमारे ख़ादिमों को भी सवाब में फ़रामोश नहीं किया।

एक मर्तबा हुज़ूर सल्ल॰ ने दर्याफ़त फ़रमाया कि जानते हो बड़ा सख़्त ताक़तवर कौन है। लोगों ने अर्ज़ किया कि जो मुकाबले में दूसरे को पछाड़ दे। हुज़ूर सल्ल॰ ने फ़रमाया, बड़ा बहादुर वह है जो गुस्से के वक़्त अपने ऊपर काबू पाए हुए हो। फिर दर्याफ़त फ़रमाया, जानते हो कि बाज़ कौन है? लोगों ने अर्ज़ किया कि जिसके औलाद न हो। हुज़ूर सल्ल॰ ने फ़रमाया कि नहीं, बल्कि वह आदमी है जिसने कोई औलाद आगे न भेजी हो। फिर हुज़ूर सल्ल॰ ने फ़रमाया, जानते हो फ़कीर कौन है? लोगों ने अर्ज़ किया जिसके पास माल न हो। हुज़ूर सल्ल॰ ने फ़रमाया फ़कीर और पूरा फ़कीर वह है जिसके पास माल हो और उसने आगे कुछ न भेजा (कि वह उस दिन ख़ाली हाथ खड़ा रह जाएगा, जिस दिन उसको सख़्त ज़रूरत होगी)।

हज़रत अबू हुरैरह रज़ि॰ फ़रमाते हैं कि हुज़ूर अक़दस सल्लल्लाहु अलैहि व सल्लम ने हज़रत आइशा रज़ियल्लाहु अन्हा से फ़रमाया कि अपने नफ़स को अल्लाह तआला से ख़रीद ले अगरचे एक खजूर के टुकड़े ही के साथ क्यों न हो। मैं तुझे अल्लाह जल्ल शानुहू के किसी मुतालबे से नहीं बचा सकता। ऐ आइशा ! कोई मांगने वाला तेरे पास से ख़ाली न जाए चाहे बकरी का खुर ही क्यों न हो। (दुर् मसूर)

इमाम गुज़ाली रह॰ ने लिखा है कि पहले लोग इसको बुरा समझते थे कि कोई दिन सदका करने से ख़ाली जाए, चाहे एक खजूर ही क्यों न हो चाहे एक रोटी का टुकड़ा ही क्यों न हो, इसलिये कि हुज़ूर सल्ल॰ का इर्शाद है कि क़ियामत में हर शख्स अपने सदक़े के साथ में होगा। (एहया अब्बल)

(۱۰) يَسْحَقُ اللَّهُ الرَّبِي وَيَرْبِي الصَّدَقَاتِ (متر ۲۸)

10. हक़ तआला शानुहू सूद को मिटाते हैं और सदकात को बढ़ाते हैं।

फ़ायदा:- सदकात का बढ़ाना इससे पहले बहुत सी रिवायात में गुज़र चुका है कि आख़िरत में उस का सवाब पहाड़ के बराबर होता है यह तो आख़िरत के एतबार से था और दुनिया में भी अक्सर बढ़ता है कि जो शख्स सदका इख़्लास के साथ कसरत से करता रहता है उसकी आमदनी में इज़ाफ़ा होता रहता है जिसका दिल चाहे तजुर्बा करके देख ले, अलबत्ता इख़्लास शर्त है, रिया और फ़ख़र न हो और सूद आख़िरत में तो मिटाया जा जाता है दुनिया में भी अक्सर बर्बाद हो जाता है।

हज़रत अब्दुल्लाह बिन मसऊद रज़ि० हुज़ूरे अक्दस सल्लल्लाहु अलैहि व सल्लम का इर्शाद नकल फ़रमाते हैं कि सूद अगरचे बढ़ा हुआ हो लेकिन उस का अन्जाम कमी की तरफ़ होता है और मामर रज़ि० कहते हैं कि चालीस साल में सूद में कमी हो जाती है।

हज़रत ज़हहाक रज़ि० फ़रमाते हैं कि सूद दुनिया में बढ़ता है और आख़िरत में मिटा दिया जाता है।

हज़रत अबू बर्ज़ा रज़ि० फ़रमाते हैं हुज़ूरे अक्दस सल्लल्लाहु अलैहि व सल्लम ने इर्शाद फ़रमाया कि आदमी एक टुकड़ा देता है वह अल्लाह जल्ल शानुहू के यहां इस क़दर बढ़ता है कि उहद पहाड़ के बराबर हो जाता है।

لَنْ تَنَالُوا الْبِرَّ حَتَّى تُنْفِقُوا مِمَّا تَحِبُّونَ (ال عمران १०)

॥. ऐ मुसलमानो ! तुम (कामिल) नेकी को हासिल न कर सकोगे, यहां तक कि उस चीज़ को खर्च न करो जो तुम को (ख़ूब) महबूब हो।

फ़ायदा:- हज़रत अनस रज़ि० फ़रमाते हैं कि अंसार में सब से ज़्यादा दरख़्त खजूरों के हज़रत अबू तल्हा रज़ि० के पास थे और उनका एक बाग़ था। जिसका नाम बीरेहा था, वह उनको बहुत ही ज़्यादा पसंद था। यह बाग़ मस्जिदे नबवी के सामने ही था। हुज़ूरे अक्दस सल्लल्लाहु अलैहि व सल्लम अक्सर उस बाग़ में तररीफ़ ले जाते और उसका पानी नोश फ़रमाते जो बहुत ही बेहतरीन पानी था। जब यह आयते शरीफ़ा नाज़िल हुई तो हज़रत अबू तल्हा रज़ि० हुज़ूरे अक्दस सल्लल्लाहु अलैहि व सल्लम की ख़िदमत में हाज़िर हुए और अर्ज़ किया या रसूलल्लाह ! हक़ तआला शानुहू यूँ इर्शाद फ़रमाते हैं -

لَنْ تَنَالُوا الْبِرَّ حَتَّى تُنْفِقُوا مِمَّا تَحِبُّونَ (ال عمران १०)

“लन् तनालुल् बिर र हत्ता तुन्फिक्कु मिम् मा तुहिब्बून”

और मुझे अपनी सारी चीज़ों में बीरेहा सबसे ज़्यादा महबूब है, मैं उसको अल्लाह के लिए मदक़ा करता हूँ और उसके अज़्र व सवाब की अल्लाह से उम्मीद रखता हूँ। आप जहाँ मुनासिब समझें उस को खर्च फ़रमाएं। हुज़ूर सल्ल० ने इर्शाद फ़रमाया, वाह! वाह! बहुत ही नफ़े का माल है। मैं यह मुनासिब समझता हूँ कि इसको अपने रिश्तेदारों में तयमम कर दो। अबू तल्हा रज़ि० ने

अर्ज़ किया, बेहतर है और उसको अपने चचाज़ाद भाईयों और दूसरे रिश्तेदारों में बांट दिया।

एक और हदीस में है, अबू तल्हा रज़ि० ने अर्ज़ किया या रसूलल्लाह! मेरा बाग़ जो इतनी बड़ी मालियत का है, वह सदका है और मैं अगर इसकी ताक़त रखता हूँ कि किसी को इसकी ख़बर न हो तो ऐसा करता, मगर बाग़ ऐसी चीज़ नहीं जो मख़फ़ी (छुपी) रह सके।

हज़रत इब्ने उमर रज़ि० फ़रमाते हैं कि मुझे जब इस आयते शरीफ़ा का इल्म हुआ तो मैं ने उन सब चीज़ों में ग़ौर किया जो अल्लाह जल्ल शानुहू ने मुझे अता फ़रमायी थीं, मैंने देखा कि इन सबमें मुझे सबसे ज़्यादा महबूब अपनी बांदी मर्जाना है। मैंने कहा कि वह अल्लाह के वास्ते आज़ाद है। इसके बाद अगर मैं उस चीज़ से जिसको अल्लाह के वास्ते दे दिया हो, दोबारा नफ़ा हासिल करना ग़वारा करता तो उस बांदी से आज़ाद कर देने के बाद निकाह कर लेता। (कि वह जायज़ था और इससे सदक़े में कुछ कमी न होती थी, लेकिन चूँकि इसमें सूरते सदक़े में रूजूअ की सी थी) यह मुझे ग़वारा न हुआ, इसलिये उसका निकाह अपने गुलाम हज़रत नाफ़ेअ रज़ि० से कर दिया।

एक और हदीस में है कि हज़रत इब्ने उमर रज़ि० नमाज़ पढ़ रहे थे, तिलावत में जब इस आयते शरीफ़ा पर गुज़र हुआ तो नमाज़ ही में इशारे से अपनी एक बांदी को आज़ाद कर दिया। हक़ तआला शानुहू और उसके पाक रसूल सल्ल० के इर्शादात की वक्फ़ात और उन पर अमल करने में पेशक़दमी तो कोई इन हज़रात सहाबा-ए-किराम रज़ि० से सीखे, वाकई यही हज़रात इसके मुस्तहिक़ थे कि हुज़ूर सल्ल० के सहाबी बनाये जाते। हुज़ूर सल्ल० की ख़ादिमियत इन्हीं हज़रात के शायाने शान थी। रज़ियल्लाहु तआला अन्हुम व अर्ज़ाहुम अज्मईन।

हज़रत उमर रज़ि० ने हज़रत अबू मूसा अश्अरी रज़ि० को लिखा कि जलूला की बांदियों में से एक बांदी उनके लिये ख़रीद दें, उन्होंने एक बेहतरीन बांदी ख़रीद कर भेज दी। हज़रत उमर रज़ि० ने उस बांदी को अपने पास बुलाया और यह आयते शरीफ़ा पढ़ी और उसको आज़ाद कर दिया।

हज़रत मुहम्मद बिन मुन्कदिर रज़ि० कहते हैं कि जब यह आयते शरीफ़ा नाज़िल हुई तो हज़रत ज़ैद बिन हारिसा रज़ि० के पास एक घोड़ा था जो उनको अपनी सारी चीज़ों में सबसे ज़्यादा महबूब था, वह उसको लेकर हुज़ूर सल्ल०

की खिदमत में हाज़िर हुए और अर्ज़ किया कि यह सदका है। हुज़ूर सल्ल० ने उसको कुबूल फ़रमा लिया और लेकर उनके साहबज़ादे हज़रत उसामा रज़ि० को दे दिया। हज़रत ज़ैद रज़ि० के चेहरे पर इससे कुछ गरानी के आसार जाहिर हुए। (कि घर के घर ही में रहा, बाप के बजाए बेटे का हो गया) हुज़ूर अक्दस सल्लल्लाहु अलैहि व सल्लम ने इशारा फ़रमाया कि अल्लाह जल्ल शानुहू ने तुम्हारा सदका कुबूल कर लिया यानी तुम्हारा सदका अदा हो गया। अब मैं चाहे इसको तुम्हारे बेटे को दूँ या किसी और रिश्तेदार को या अजनबी को (इसलिये कि तुम तो बेटे को नहीं दे रहे जिस से खुदग़रज़ी का शुक्क हो, तुम तो मुझे दे चुके, अब मुझे इख़्तियार है कि मैं जिसको दिल चाहे दे दूँ।)

कबीला बनी सुलैम के एक शख्स कहते हैं कि हज़रत अबूज़र ग़िफ़ारी रज़ि० खबज़ा नाम के एक गांव में रहते थे, वहां उनके पास ऊँट थे और उनका चराने वाला एक बूढ़ा आदमी था। मैं भी वहां उनके करीब ही रहता था। मैंने उनसे अर्ज़ किया कि मैं आपकी खिदमत में रहना चाहता हूँ, आपके चरवाहे की मदद करूँगा और आपके फ़ूयूज़ हासिल करूँगा शायद अल्लाह जल्ल शानुहू आपकी बरकात से मुझे भी नफ़ा अता फ़रमा दें। हज़रत अबूज़र रज़ि० ने फ़रमाया मेरा साथी वह है (यानी ऐसे शख्स को मैं अपना साथी बना सकता हूँ) जो मेरा कहना माने, अगर तुम इसके लिए तैयार हो तो मुज़ाईका नहीं, वरना मेरे साथ रहने का इरादा न करो। मैं ने पूछा कि आप किस चीज़ में मेरी इताअत चाहते हैं, फ़रमाया कि जब मैं कोई चीज़ किसी को देने के लिए माँगू तो सब से बेहतर छांट कर दो। मैं ने कुबूल कर लिया और एक ज़माने तक उनकी खिदमत में रहा। उनको मालूम हुआ कि इस घाट पर जो लोग आबाद हैं उनको तंगी है। मुझसे फ़रमाया कि एक ऊँट मेरे ऊँटों में से लाओ। मैं ने वायदा के अनुसार तलाश किया तो उन सब में बेहतरीन एक ऊँट नर था, जो बहुत सधा हुआ था, उस जैसा कोई जानवर उनमें नहीं था। मैंने उसके ले जाने का इरादा किया। लेकिन मुझे ख़याल हुआ कि उसकी ख़ुद यहां भी (जुफ़ूती वगैरह के लिए) ज़रूरत रहती है, उसको छोड़कर बाक़ी ऊँटों में जो सबसे अफ़ज़ल और बेहतर जानवर था, वह एक ऊँटनी थी। मैं उसको ले गया। इत्तिफ़ाक़ से हज़रत की नज़र उस ऊँट पर पड़ गयी जिसको मैं मस्तहत की वजह से छोड़कर गया था मुझसे फ़रमाने लगे तुमने मुझ से ख़ियानत की। मैं समझ गया और उस ऊँटनी को वापस लाकर वह ऊँट ले गया। आपने हाज़िराने मज्लिस से मुख़ातिब होकर फ़रमाया कि दो आदमी ऐसे चाहिए जो एक सबाब का काम करें। दो शख्सों ने

अपने आपको पेश किया कि हम हाज़िर हैं। फ़रमाया कि अगर तुम्हें कोई उज़र न हो तो इस ऊँट को ज़िब्र कर के इसके गोशत के इतने टुकड़े किये जायें जितने घर उस घाट पर आबाद हैं और सब घरों में एक एक टुकड़ा उसके गोशत का पहुँचा दिया जाए और मेरा घर भी उनमें शुमार कर लिया जाए और उसमें भी उतना ही जाए जितना और घरों में जाए ज़्यादा न जाए। उन दोनों ने कुबूल कर लिया और तामीले इशारा कर दी। जब इससे फ़ारिग हो गये तो मुझे बुलाया और फ़रमाया कि मुझे यह मालूम न हो सका कि तुम मेरे उस वायदे को जो शुरू में हुआ था भूल गये थे। तब तो मैं माज़ूर समझता हूँ या तुमने बावजूद याद होने के उसको पसे पुरत डाल दिया था। मैंने अर्ज़ किया कि मैं भूला तो नहीं था मुझे वह याद था, लेकिन जब मैं ने तलाश किया और यह ऊँट सबसे अफ़ज़ल मिला तो मुझे आप की ज़रूरियात का ख़याल पैदा हुआ कि आप को ख़ुद इसकी ज़रूरत है। फ़रमाने लगे कि महज़ मेरी ज़रूरत की वजह से छोड़ा था? मैं ने अर्ज़ किया कि महज़ इसी वजह से छोड़ा था। फ़रमाने लगे कि मैं अपनी ज़रूरत का वक़्त बताऊँ। मेरी ज़रूरत का वक़्त वह है कि जब मैं कब्र के गढ़े में डाल दिया जाऊँगा, वह दिन मेरी मुहताजी का दिन होगा। तेरे हर माल में तीन शरीक हैं।

एक- तो मुक़द्दर शरीक है, मालूम नहीं कि तक्दीर अच्छे माल को ले जाए या बुरे को वह किसी चीज़ का इन्तिज़ार नहीं करती (यानि जिस माल को मैं उम्दा और बेहतर और अपने दूसरे वक़्त के लिए कार आमद समझ कर छोड़ दूँ, मालूम नहीं कि दूसरे वक़्त वह मेरे काम आ सकेगा या नहीं) तो फिर उसी वक़्त क्यों न उसको आख़िरत का ज़ख़ीरा बना कर अल्लाह के बैंक में जमा कर दूँ।

दूसरा- शरीक वारिस है जो हर वक़्त इस इन्तिज़ार में रहता है कि कब तू गढ़े में जावे ताकि वह सारा माल वसूल करे।

तीसरा- तू ख़ुद उस माल का शरीक है (कि अपने काम में ला सकता है) पस इसकी कोशिश कर कि तू तीनों शरीकों में कम हिस्सा पाने वाला न हो। (ऐसा न हो कि मुक़द्दर उसको ले उड़े, कि वह ज़ाया हो जाये या वारिस ले उड़े, इससे बेहतर यही है कि तू उसको जल्दी से हक़ तआला शानुहू के ख़ज़ान में जमा कर दे।)

इसके अलावा हक़ तआला शानुहू का इशारा है -

لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ (الاعمال १०)

1. पीठ पीछे।

لَنْ تَنَالُ لُحْلُ وَبِرْ رَ هَلَّا تُنْفِكُ مِمَّ مَا تُهَيِّبُ

और यह ऊँट जब मुझे सबसे ज्यादा महबूब है तो क्यों न इसको अपने लिए मर्बूस करके महफूज कर लूँ और आगे भेज दूँ।

एक और हदीस में आया है, हज़रत आइशा रज़ि० फरमाती हैं कि एक जानवर का गोशत हुज़ूर सल्ल० की ख़िदमत में पेश किया गया। हुज़ूर सल्ल० ने खुद उसको पसंद नहीं किया, मगर दूसरों को खाने से मना भी नहीं किया। मैं ने अर्ज किया कि इसको फकीरों को दे दूँ। हुज़ूर सल्ल० ने फरमाया ऐसी चीज़ें उनको मत दो जिनको खुद खाना पसंद नहीं करती हो।

एक हदीस में है कि हज़रत इब्ने उमर रज़ि० शकर ख़रीद कर ग़रीबों पर तक्सीम कर देते। हज़रत के ख़ादिम ने अर्ज किया कि अगर शकर की बजाए खाना तक्सीम कर दिया जाये तो ग़रीबों को इससे ज्यादा नफ़ा हो। फरमाया, सही है मेरा भी यही ख़याल है लेकिन हक़ तआला शानुद् का इशारे है -

لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ (ال عمران १०)

لَنْ تَنَالُ لُحْلُ وَبِرْ रَ हَلَّا تُنْفِكُ مِمَّ مَا تُهَيِّبُ

और मुझे शकर (मीठा) ज्यादा मर्बूब (पसंदीदा) है। (दूर मंगूर)

ये हज़रत किसी चीज़ को अफ़ज़ल समझते हुए भी हक़ तआला शानुद् और उसके पाक रसूल सल्ल० के ज़ाहिर अल्फ़ाज़ पर अमल करने की अक्सर कोशिश किया करते थे। इसकी बहुत सी मिसालें हदीसों में मौजूद हैं यह मुहबबत की इतना है कि महबूब की जुबान से निकली हुई बात पर अमल करना है, चाहे अफ़ज़ल दूसरी चीज़ हो।

(۱۲) وَسَارِعُوا إِلَىٰ مَغْفِرَةٍ مِّن رَّبِّكُمْ وَجَنَّةٍ عَرْضُهَا السَّمُوتُ وَالْأَرْضُ

أُيُودَتِ لِلْمُتَّقِينَ ۝ الَّذِينَ يَنْفِقُونَ فِي السَّرَّاءِ وَالْفَرَّاءِ وَالْكَافِرِينَ الْغَيْظَ

الْعَافِينَ عَنِ النَّاسِ وَاللَّهُ يُحِبُّ الْمُحْسِنِينَ (ال عمران १३)

12. और दौड़ो उस बख़्शिश की तरफ़ जो तुम्हारे रब की तरफ़ से है और दौड़ो उस जन्नत की तरफ़ जिसका फैलाव सारे आममान और ज़मीन है जो तैयार की गयी है ऐसे मुत्तकी लोगों के लिए जो अल्लाह

की राह में खर्च करते हैं फ़राद्री में भी और तंगी में भी और गुस्से को ज़ब्त करने वाले हैं और लोगों की ख़ताओं को माफ़ करने वाले हैं और अल्लाह जल्ल शानुद् महबूब रखते हैं एहसान करने वालों को।

फ़ायदा: उलमा ने लिखा है कि कुछ लोगों ने बनी इस्राईल की इस बात पर रश्क किया था कि जब कोई शख्स उनमें से गुनाह करता तो उसके दरवाज़े पर वह लिखा हुआ होता और उसका कफ़फ़ारा भी कि फ़लां काम इस गुनाह के कफ़फ़ारे में किया जाए, मगलन नाक काट दी जाये, कान काट दिया जाए, चंगड़ा चंगड़ा। इन हज़रत को इस पर रश्क था कि कफ़फ़ारा आदा करने से उस गुनाह के ज़ायल (ख़त्म) हो जाने का यकीन था और गुनाह की अहमियत इन हज़रत की निगाह में इतनी सख़्त थी कि इस किस्म की सज़ाओं को भी इमक़ानाबले में हल्का और क़ाबिले रश्क समझते थे। इन हज़रत के जो तानिआन हदीस की किताबों में आते हैं, वे वाकई ऐसे ही हैं कि बशरीयत से किसी गुनाह के सरज़द हो जाने के बाद उसकी हैबत और अहमियत उन पर बहुत ज्यादा मुसल्लत हो जाती, मर्द तो मर्द थे ही औरतों में भी यही ज़ब्बा था। एक औरत से जिना मादिर हो गया, खुद हुज़ूर सल्ल० की ख़िदमत में हाज़िर हुई, खुद एतयाफ़े ज़ुर्म किया और गुनाह से पाक होने के शौक में अपने आप को संगसार होने के लिए पेश किया और संगसार हो गयी, क्यों? इस लिए कि गुनाह की हैबत (डर) उनके दिल में इस मरने से बहुत ज्यादा थी।

नमाज़ पढ़ते हुए हज़रत अबू तलहा रज़ि० के दिल में अपने बाग़ का ख़याल ग़ज़र गया, उसको अल्लाह के रास्ते में सदका करके चैन पड़ी। महज़ इस ग़ैरत में कि नमाज़ में दुनिया की चीज़ का ख़याल आ गया, ऐसी चीज़ जो नमाज़ में अपनी तरफ़ मुतवज्जह करे अपने पास नहीं रखनी।

एक और अंसारी के साथ भी इस किस्म का किस्सा गुज़रा कि खजूरों शबाब पर आ रही थीं, नमाज़ में उनका ख़याल आ गया (कि कैसी पक रही हैं?)

हज़रत उस्मान रज़ि० की मिलाफ़त का ज़माना था। उनकी ख़िदमत में हाज़िर हो कर बाग़ का किस्सा ज़िक्र करके उनके हवाले कर दिया, जिसको उन्होंने पचास हज़ार में फ़रोज़ करके उसकी कीमत दीनी कामों पर खर्च कर दी।

हज़रत अबूबक्र सिदीक रज़ि० ने एक मुश्तबह लुम्मा एक मारबा ग़लती से खा लिया। बार बार पानी पी पी कर फ़ै की कि यह नाजायज़ लुम्मा बदन

1. इमान होने की हैबियत से किसी गुनाह के हो जाने के बाद।

का हिस्सा न बन जाए। बहुत से वाकिआत इन हज़रात के अपने रिसाले 'हिकायाते सहाबा' में लिख चुका हैं। ऐसी हालत में इन हज़रात को अगर इस पर रश्क हो कि बन्ू इसराईल के गुनाहों का कफ़ारा उनको मालूम हो जाता था और इससे गुनाह ख़त्म हो जाता था, बे-महल नहीं। हम ना अहलों का ज़ेहन भी यहां तक नहीं पहुँचता कि गुनाह इस क़दर सख़्त चीज़ है, गरज़ इन हज़रात के इस रश्क पर अल्लाह जल्ल शानुहू ने अपने लुत्फ़ व करम और अपने महबूब सय्यिदुल मुर्सलीन सल्लल्लाहु अलैहि व सल्लम की उम्मत पर फ़ज़ल व इनआम की वजह से यह आयते शरीफ़ा नाज़िल फ़रमायी कि ऐसे नेक कामों की तरफ़ दौड़ो जिनसे अल्लाह जल्ल शानुहू की मग़्फ़िरत मयस्सर हो जाए।

हज़रत सईद बिन जुबैर रह० इस आयते शरीफ़ा की तफ़्सीर में फ़रमाते हैं कि नेक आमाल के ज़रिए से अल्लाह जल्ल शानुहू की मग़्फ़िरत की तरफ़ सबक़त करो और ऐसी ज़न्नत की तरफ़ सबक़त करो जिसकी वुसअत इतनी है कि सातों आसमान बराबर एक दूसरे के साथ जोड़ दिए जाएं जैसा कि एक कपड़ा दूसरे के बराबर जोड़ दिया जाता है और इसी तरह सातों ज़मीनें एक दूसरे के साथ जोड़ दी जाएं तो ज़न्नत की वुसअत उनके बराबर होगी।

हज़रत इब्ने अब्बास रज़ि० से भी यही नक़ल किया गया कि सातों आसमान और सातों ज़मीनें एक दूसरे के बराबर जोड़ दी जाएं तो ज़न्नत की चौड़ाई उनके बराबर होगी।

हज़रत इब्ने अब्बास रज़ि० के गुलाम हज़रत कुरैब रज़ि० फ़रमाते हैं कि मुझे हज़रत इब्ने अब्बास रज़ि० ने तौरात के एक आलिम के पास भेजा और उनकी किताबों से ज़न्नत की वुसअत का हाल दर्याफ़्त किया, उन्होंने हज़रत मूसा अला नबीय्यिना व अलैहिस्सलाम के सहीफ़े निकाले और उनको देख कर बताया कि ज़न्नत की चौड़ाई इतनी है कि सातों आसमान और सातों ज़मीनें एक दूसरे के साथ जोड़ दी जाएं तो उस के बराबर हों, यह तो चौड़ाई है और उसकी लम्बाई का हाल अल्लाह तआला को मालूम है।

हज़रत अनस रज़ि० फ़रमाते हैं कि जंगे बद्र में हुज़ूर सल्ल० ने फ़रमाया कि लांगो ! ऐसी ज़न्नत की तरफ़ बढ़ो जिसकी चौड़ाई सारे आसमान और ज़मीन हैं।

हज़रत उमैर बिन हम्माम अंसारी रज़ि० ने (ताज्जुब से) अर्ज़ किया या रसूलल्लाह ! ऐसी ज़न्नत जिसकी चौड़ाई इतनी ज़्यादा है। हुज़ूर सल्ल० ने

फ़रमाया बेशक, हज़रत उमैर रज़ि० ने अर्ज़ किया वाह ! वाह ! या रसूलल्लाह खुदा की क़सम, मैं उसमें दाख़िल होने वालों में ज़रूर हूँगा। हुज़ूर सल्ल० ने फ़रमाया, हाँ ! हाँ ! तुम उसमें जाने वालों में हो। उसके बाद हज़रत उमैर रज़ि० ने कुछ खजूरें ऊँट के हौदज में से निकाल कर खाना शुरू कीं। (कि लड़ने की ताक़त पैदा हो) फिर कहने लगे कि इन खजूरों के खा चुकने का इंतज़ार तो बड़ी लम्बी ज़िंदगी है, यह कह कर उन को फेंक कर लड़ाई की जगह चल दिए और लड़ते लड़ते शहीद हो गए।

(दुर्र मंसूर)

इस आयते शरीफ़ा में मोमिनों की एक ख़ास तारीफ़ यह भी ज़िक्र की गयी कि गुस्से को पीने वाले और लोगों को माफ़ करने वाले, यह बड़ी ऊँची और ख़ास सिफ़त है।

उलमा ने लिखा है कि जब तेरे भाई से लम्बिश (ख़ता) हो जाए तो तू उसके लिए सत्तर उज़्र पैदा कर और फिर अपने दिल को समझा कि उसके पास इतने उज़्र हैं और जब तेरा दिल उनको कुबूल न करे तो बजाए उस शख्स के अपने दिल को मलामत कर कि तुझ में किस क़दर क़सावत और सख़्ती है कि तेरा भाई सत्तर उज़्र कर रहा है और तू उनको कुबूल नहीं करता और अगर तेरा भाई कोई उज़्र करे तो उसको कुबूल कर, इसलिए कि हुज़ूर सल्ल० का इश्राद है कि जिस शख्स के पास कोई उज़्र करे और वह कुबूल न करे तो उस पर इतना गुनाह होता है, जितना चुंगी के मुहर्रि को। हुज़ूर सल्ल० ने मोमिन की यह सिफ़त बतायी है कि जल्दी गुस्सा आ जाए और जल्दी ही ख़त्म हो जाए। यह नहीं फ़रमाया कि गुस्सा न आता हो, बल्कि यह फ़रमाया कि जल्दी ख़त्म हो जाता हो।

इमाम शाफ़ई रह० का इश्राद है कि जिसको गुस्से की बात पर गुस्सा न आता हो, वह ग़धा है और जो राज़ी करने पर राज़ी न हो वह शैतान है। इसलिए हक़ तआला शानुहू ने गुस्से को पीने वाले फ़रमाया। यह नहीं फ़रमाया कि उनको गुस्सा न आता हो।

(एह्या)

हुज़ूर अक़दस सल्लल्लाहु अलैहि व सल्लम का इश्राद है कि जो शख्स ऐसी हालत में गुस्से को पी ले कि उसको पूरा करने पर कादिर हो तो हक़ तआला शानुहू उसको अम्न और इमान से भरपूर करते हैं।

(दुर्र मंसूर)

यानी मजबूरी का नाम सब्र तो हर जगह होता है, कमाल यह है कि कुदरत के बावजूद सब्र करो।

एक हदीस में है कि आदमी गुस्से का घूँट पी डाले, इससे ज्यादा पसंदीदा कोई घूँट अल्लाह जल्ल शानुहू के नज़दीक नहीं है। जो इस घूँट को पी ले, हक़ तआला शानुहू उसके बातिन को ईमान से भर देते हैं।

एक और हदीस में है, जो शख्स कुदरत के बावजूद गुस्सा पी जाए अल्लाह तआला कियामत में सारी मख़्लूक के सामने उसको बुलाकर फ़रमायेंगे कि जिस हूर को दिल चाहे इंत़िख़ाब कर (छांट) ले।

हुज़ूर सल्ल॰ का इश्राद है कि बहादुर वह नहीं है जो दूसरों को पछाड़ दे, बहादुर वह है जो गुस्से में अपने आप पर काबू पा ले।

हज़रत अली बिन इमाम हुसैन रज़ि॰ की एक बांदी उनको वुजू करा रही थी कि लोटा हाथ से गिरा, जिससे उनका मुँह ज़ख्मी हो गया। उन्होंने तेज़ निगाह से बांदी को देखा। वह कहने लगी अल्लाह तआला का इश्राद है 'वल् काज़िमीनल् ग़ै-ज़'। हज़रत अली रज़ि॰ ने फ़रमाया मैं ने अपना गुस्सा पी लिया। उस ने फिर पढ़ा, 'वल् आफ़ी न अनिन्ना सि' आपने फ़रमाया तुझे अल्लाह तआला माफ़ करे। उसने पढ़ा- वल्लाहु युहिब्वुल् मुहसिनी न, आपने फ़रमाया तू आज़ाद है। (दुर मसूर)

एक मर्तबा एक मेहमान के लिए उनका गुलाम गर्म गर्म गोश्त का प्याला भरा हुआ ला रहा था। वह उनके छोटे बच्चे के सर पर गिर गया वह मर गया आपने गुलाम से फ़रमाया कि तू आज़ाद है और खुद बच्चे की तज़्हीज़ व तक्फ़ीन में लग गए। (रौज़)

(۱۳) إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَحِلَتْ فَلَوْ بُعِثُوا لَأَتَيْنَتْهُمْ عَلَيْهِمُ
آيَةُ زَادَتْهُمْ إِيمَانًا وَعَلَىٰ رَبِّهِمْ يَتَوَكَّلُونَ ۝ الَّذِينَ يُقِيمُونَ الصَّلَاةَ وَمِمَّا
رَزَقْنَاهُمْ يُنْفِقُونَ ۝ أُولَٰئِكَ هُمُ الْمُؤْمِنُونَ حَقًّا لَهُمْ دَرَجَاتٌ عِنْدَ رَبِّهِمْ
وَمَغْفِرَةٌ وَرِزْقٌ كَرِيمٌ (انفال १)

13. बस ईमान वाले तो वे लोग होते हैं कि जब उनके सामने अल्लाह जल्ल शानुहू का जिक्र आ जाए तो उसकी अज़मत के ख़याल से उनके दिल डर जाएं और जब अल्लाह जल्ल शानुहू की आयतें उनके सामने तिलावत की जाती हैं तो वे उनके ईमान को और ज्यादा मज़बूत कर देती हैं। और वे लोग अपने ख़र्च ही पर तवक्कुल करते हैं और नमाज़

को कायम करते हैं और जो कुछ हमने उनको दिया है उसमें से अल्लाह के वास्ते ख़र्च करते हैं बस यही हैं, सच्चे ईमान वाले उनके लिये बड़े बड़े दर्जे हैं उनके ख़र्च के पास और उनके लिए मग़्फ़रत है और उनके लिए इज़्ज़त की रोज़ी है।

फ़ायदा:- हज़रत अबुद्दार्द रज़ि॰ फ़रमाते हैं कि दिल का डर जाना ऐसा होता है जैसे कि ख़जूर के ख़ुरक पत्तों में आग लग जाना। इसके बाद अपने शागिर्द शहर बिन हौशब रज़ि॰ को ख़िताब करके फ़रमाते हैं कि ऐ शहर! तुम बदन की कपकपी नहीं जानते? उन्होंने अर्ज़ किया, जानता हूँ। फ़रमाया, उस वक़्त दुआ किया करो। उस वक़्त की दुआ क़बूल होती है।

हज़रत साबित बनानी रज़ि॰ फ़रमाते हैं कि एक बूजुर्ग ने फ़रमाया कि मुझे मालूम हो जाता है कि मेरी कौन सी दुआ क़बूल हुई और कौन सी नहीं हुई। लोगों ने अर्ज़ किया कि यह किस तरह मालूम हो जाता है, फ़रमाया कि जिस वक़्त मेरे बदन पर कपकपी आ जाए और दिल ख़ौफ़ज़दा हो जाए और आँखों से आँसू बहने लगें, उस वक़्त की दुआ मक़बूल होती है।

हज़रत सदी रज़ि॰ फ़रमाते हैं कि जब उनके सामने अल्लाह का जिक्र आ जाए का मतलब यह है कि कोई शख्स किसी पर ज़ुल्म का इरादा करे या किसी और गुनाह का क़स्द करे और उससे कहा जाए कि अल्लाह से डर, तो उसके दिल में अल्लाह का ख़ौफ़ पैदा हो जाए।

हारिस बिन मालिक अंसारी रज़ि॰ एक सहाबी हैं। एक मर्तबा हुज़ूर सल्ल॰ की ख़िदमत में हाज़िर थे। हुज़ूर सल्ल॰ ने दर्याफ़्त फ़रमाया, हारिस! क्या हाल है? अर्ज़ किया, या रसूलल्लाह! मैं बेशक सच्चा मोमिन बन गया। हुज़ूर सल्ल॰ ने फ़रमाया कि सोचकर कहो, क्या कहते हो, हर चीज़ की एक हकीकत होती है, तुम्हारे ईमान की क्या हकीकत है (यानि तुमने किस बात की वजह से यह तय कर लिया कि मैं सच्चा मोमिन बन गया) अर्ज़ किया कि मैंने अपने नफ़्स को दुनिया से फेर लिया, रात को जागता हूँ, दिन को प्यासा रहता हूँ (यानि रोज़ा रखता हूँ) और जन्नत वालों की आपस में मूलाक़ातों का मज़ूर मेरी आँखों के सामने रहता है और जहन्नम वालों के शोर व शग़ब और चारैला का नज़ारा भी आँखों के सामने है (यानि दोज़ख़ जन्नत का तसव्वुर हर वक़्त रहता है) हुज़ूर सल्ल॰ ने फ़रमाया, हारिस! बेशक तुमने दुनिया से अपने नफ़्स को फेर लिया। उसको मज़बूत पकड़े रहो। तीन मर्तबा हुज़ूर सल्ल॰ ने यही फ़रमाया।

(दुर मसूर)

और ज़ाहिर बात है कि जिस शख्स के सामने हर वक़्त दोज़ख और जन्नत का मंज़र रहेगा वह दुनिया में कहाँ फंस सकता है।

(۱۲) وَمَا تُنْفِقُوا مِنْ شَيْءٍ فِي سَبِيلِ اللَّهِ يُوَفَّ إِلَيْكُمْ وَأَنْتُمْ لَا تُظْلَمُونَ
(انفال ८)

14. और जो कुछ तुम अल्लाह के रास्ते में खर्च करोगे, उसका सवाब तुमको पूरा पूरा दिया जायेगा और तुम पर किसी किसिम का जुल्म न किया जायेगा।

फ़ायदा:- जिन आयात और अहादीस में सवाब बढ़ा कर मिलने का बयान है, वे इसके मनाफ़ी नहीं हैं, उसका मतलब यह है कि उन आमाल में किसी किसिम की कमी नहीं होगी, बाकी सवाब की मिक़दार क्या होगी, वह मौक़े की ज़रूरत, खर्च करने वाले की नीयत और हालात के एतिबार से जितनी भी बढ़ जाये, यह तो आख़िरत के एतिबार से है और बहुत सी बार दुनिया में भी उसका पूरा बदल मिलता है जैसा कि दूसरी आयात और अहादीस से इसकी ताईद होती है जैसा कि आयात के तहत में नं० 20 पर और अहादीस के तहत में नं० 8 पर आ रहा है और इस लिहाज़ से अगर इस आयते शरीफ़ा में इस तरफ़ इशारा हो तो बईद नहीं।

(۱۵) قُلْ لِعِبَادِيَ الَّذِينَ آمَنُوا يُقِيمُوا الصَّلَاةَ وَيَنْفِقُوا مِمَّا رَزَقْنَاهُمْ سِرًّا وَعَلَانِيَةً مِنْ قَبْلِ أَنْ يَأْتِيَ يَوْمٌ لَا بَيْعَ فِيهِ وَلَا خِلَالٌ
(ابراهيم ८)

15. जो मेरे खास ईमान वाले बंदे हैं, उनसे कह दीजिए कि वे नमाज़ को कायम रखें और हमारे दिये हुए रिज़क से खर्च करते रहें, पोशीदा तौर से भी और एलानिया भी ऐसे दिन के आने से पहले, जिसमें न खरीद व फ़रोख़्त होगी न दोस्ती होगी।

फ़ायदा:- पोशीदा तौर से भी और एलानिया भी यानी जिस वक़्त जिस किसिम का सदका मुनासिब हो कि हालात के एतिबार से दोनों किसिमों की ज़रूरत होती है और हो सकता है कि मतलब यह हो कि फ़र्ज़ सदकात भी जिनका एलानिया अदा करना बेहतर है और नवाफ़िल भी, जिनका इख़फ़ा (छुपाना) बेहतर है, जैसा कि आयते शरीफ़ा नं० 9 के तहत में गुज़रा और उस दिन से मुराद क़ियामत का दिन है जैसा कि आयते शरीफ़ा नं० 6 में गुज़रा और नमाज़ को कायम रखना सबसे पहली आयते शरीफ़ा में गुज़र चुका है।

हज़रत जाबिर रज़ि० फ़रमाते हैं कि एक मर्दका हज़रत अब्दुल्लाह अलैहि व सल्लम ने खुल्वा पड़ा, उसमें फ़रमाया, लोगों ! मरने से पहले खर्च कर लो (ऐसा न हो कि मौत आ जाए और खर्च न हो जाए) और मरणांतिक की कसरत से पहले पहले नेक आमाल कर लो, (ऐसा न हो कि फिर मरणांतिक की कसरत से वक़्त न मिले) और अपना और अपने सब का तालूक़ मज़कूद कर लो, उसकी याद की कसरत के साथ और मज़कूद और फ़रमाया सदक़ की कसरत के ज़रिए से कि इसकी वजह से तुम्हें रिज़क भी दिया जाएगा। तुम्हारी मदद भी होगी, तुम्हारी शिकस्ताहली भी दूर होगी। (तर्ग़िब)

(۱۶) وَيُثِيرُ اللَّهُ خُبْرَيْنَ ۖ الْأَوَّلِينَ إِذَا ذُكِرَ اللَّهُ وَجِلَتْ قُلُوبُهُمْ وَالْآخِرِينَ عَلَى مَا صَالَحُوا الْعَدُوِّ وَالصَّلَاةَ ۖ وَمِمَّا رَزَقْنَاهُمْ يُنْفِقُونَ
(حج ८)

16. आप खुराख़बरी दीजिए उन आँख़िजी करने वाले मुसलमानों को, जो ऐसे हैं कि जब उनके सामने अल्लाह का जिक़र किया जाता है तो उनके दिल डर जाते हैं और जो मुसीबतें उन पर पड़ती हैं उन पर सब्र करते हैं और नमाज़ को कायम रखने वाले हैं और जो हमने उनको दिया है उससे खर्च करते हैं।

फ़ायदा:- 'मुख़िबतीन' जिसका तर्ज़ुमा 'आँख़िजी' करने वालों का लिया गया है इसके तर्ज़ुमे में उलमा के कई कौल हैं इसका असल तर्ज़ुमा यन्नों की तरफ़ जाने वालों का है। कुछ उलमा ने इसका तर्ज़ुमा खुदाई अहक़ाम के सामने गरदन झुका देने वालों का किया है कि वे भी गरदन को नीचे की तरफ़ से करते हैं।

कुछ ने तवाज़ोअ करने वालों का किया है कि वे तो गरदन झुकाने वाले हर वक़्त ही हैं।

हज़रत मुजाहिद रह० ने इसका तर्ज़ुमा 'मुत्मइन लोगों' से किया है।

हज़रत अम्र बिन औस रज़ि० फ़रमाते हैं कि मुख़िबतीन वे लोग हैं, जो किसी पर जुल्म न करें और अगर उन पर जुल्म किया जाए तो वे बदला न लें। ज़हहक़ रह० कहते हैं मुख़िबतीन मुतवाज़ेअ लोग हैं।

हज़रत अब्दुल्लाह बिन मम्ज़ूद रज़ि० से जिक़र किया गया कि वह जब हज़रत रबीअ बिन ख़ुसैम रज़ि० को देखते तो फ़रमाते कि मैं तुम्हें देखता हूँ तो मुझे मुख़िबतीन याद आ जाते हैं।

(١٤) وَالَّذِينَ يُؤْتُونَ مَا آتَوْا وَقُلُوبُهُمْ وَجَلَةٌ أُنْتَبِهُوا إِلَىٰ رَبِّهِمْ رَاجِعُونَ
أُولَٰئِكَ يَسَارِعُونَ فِي الْخَيْرَاتِ وَهُمْ لَهَا سَابِقُونَ ○ (مؤمنون ٣٤)

17. और जो लोग (अल्लाह की राह में) देते हैं, जो कुछ देते हैं और उस पर भी उन के दिल इससे डरते रहते हैं कि वे अल्लाह के पास जाने वाले हैं। यही लोग हैं जो नेकियों में दौड़ने वाले हैं और यही हैं वे लोग जो नेकियों की तरफ़ सबक़त करने वाले हैं।

फ़ायदा:- यानी बावजूद अल्लाह की राह में खर्च करने के इससे डरते रहते हैं कि देखिए अल्लाह जल्ल शानुहू के यहां इन नेकियों का क्या हरर हो, क़बूल होती है या नहीं। यह हक़ तआला शानुहू की ग़ायत अज़मत और उलूवे मर्तबा (यानी ऊँचे दर्जे) की वजह से है। जो शख्स जितना ऊँचे मर्तबे का होता है उतना ही उसका ख़ौफ़ ग़ालिब होता है ख़ास कर उस शख्स के लिए जिसके दिल में वाकई अज़मत हो तथा वे इससे भी डरते रहते हैं कि इसके खर्च करने में नीयत भी हमारी ख़ालिस है या नहीं। बहुत सी बार नफ़्स और शैतान के मक्क की वजह से आदमी किसी चीज़ को नेकी समझता रहता है और वह नेकी नहीं होती, जैसा की सूरः कहफ़ के आख़िरी रूकुअ में इशार्द है :-

قُلْ هَلْ تَتَذَكَّرُونَ بِالْأَخْسَرِينَ أَعْمَالًا ○ الَّذِينَ ضَلَّ سَعْيُهُمْ فِي الْحَيَاةِ
الدُّنْيَا وَهُمْ يُحْسِبُونَ أَنَّهُمْ يُحْسِنُونَ صُنْعًا ○

‘आप कह दीजिए कि हम तुम को ऐसे आदमी बताएं जो आमाल के एतिबार से सबसे ज़्यादा ख़सारे (घाटे) वाले हैं। ये वे लोग हैं जिनकी कोशिशें दुनिया में गयी गुज़री हो गयीं और वे समझते हैं कि हम अच्छे काम कर रहे हैं।’

हज़रत हसन बसरी रह॰ फ़रमाते हैं कि मोमिन नेकियां करके डरता है और मुनाफ़िक़ बुराईयां करके वे ख़ौफ़ होता है। ‘फ़ज़ाइले हज’ में कितने ही वाकिआत इस किस्म के ज़िक्र हो चुके हैं कि जिनके दिलों में हक़ तआला शानुहू की अज़मत और जलाल कामिल दर्जे का होता है, वे ज़बान से लब्बैक कहते हुए इससे डरते हैं कि कहीं यह मर्दूद न हो जाए। हज़रत आइशा रज़ि॰ कहती हैं, ‘या रसूलल्लाह ! वल्लज़ी न युअतून’ (आयत) यह आयत शरीफ़ा उन लोगों के बारे में है कि एक आदमी चोरी करता है, ज़िना करता है, शराब

पीता है और दूसरे गुनाह करता है और इस बात से डरता है कि उसको अल्लाह की तरफ़ रूजूअ करना है (यानी उसको अपने गुनाहों की वजह से हक़ तआला जल्ल शानुहू के हुज़ूर में पेश होने का डर होता है कि वहां जाकर क्या मुँह दिखाएगा) हुज़ूर अक्दस सल्लल्लाहु अलैहि व सल्लिम ने इशार्द फ़रमाया, नहीं, बल्कि ये वे लोग हैं कि एक आदमी रोज़ा रखता है, सदका देता है नमाज़ पढ़ता है और वह इसके बावजूद इससे डरता है कि वह उससे क़बूल न हो।

दूसरी हदीस में है, हज़रत आइशा रज़ि॰ ने अर्ज़ किया, या रसूलल्लाह, ये वे लोग हैं जो ख़ताएं करते हैं, गुनाह करते हैं, और वे डरते हैं। हुज़ूर सल्ल॰ ने इशार्द फ़रमाया, नहीं बल्कि वे लोग हैं जो नमाज़ें पढ़ते हैं, रोज़े रखते हैं, सदके देते हैं और उनके दिल डरते रहते हैं।

हज़रत इब्ने अब्बास रज़ि॰ से नक़ल किया गया कि वे लोग आमाल करते हैं डरते हुए।

सईद बिन जुबैर रज़ि॰ फ़रमाते हैं कि वे सदकात देते हैं और क़ियामत में अल्लाह जल्ल शानुहू के सामने खड़े होने से और हिसाब की सख़्ती से डरते हैं।

हज़रत हसन बसरी रह॰ से नक़ल किया गया कि ये वे लोग हैं जो नेक अमल करते हैं और इससे डरते हैं कि कहीं उन आमाल की वजह से भी अज़ाब से निजात न मिले। (दुर मसूर)

हज़रत ज़ैनुल आबिदीन अली बिन हुसैन रज़ि॰ जब वुजू करते तो चेहरे का रंग ज़र्द (पीला) हो जाता और जब नमाज़ को खड़े होते तो बदन पर कपकपी आ जाती, किसी ने इसकी वजह पूछी तो इशार्द फ़रमाया, जानते भी हो, किसके सामने खड़ा होता हूँ। (रौज़)

‘फ़ज़ाइले नमाज़ में अनेक वाकिआत इस किस्म के ज़िक्र किए गए और ‘हिकायाते सहाबा’ रज़ि॰ का एक बाब मुस्तक़िल अल्लाह तआला जल्ल शानुहू से डरने वालों के बयान में है।

(١٨) وَلَا يَأْتِلُ أُولَٰؤِا الْفَضْلَ مِنْكُمْ وَالتَّعَةِ أَنْ يُؤْتُوا أُولَى الْقُرْبَىٰ وَالسَّكِينِ
وَالْمُهَاجِرِينَ فِي سَبِيلِ اللَّهِ مَالًا وَلْيَعْفُوا وَلْيَصْفَحُوا أَلَا تُحِبُّونَ أَنْ يَغْفِرَ
اللَّهُ لَكُمْ وَاللَّهُ غَفُورٌ رَّحِيمٌ ○ (نور ٣)

18. और जो लोग तुममें (दीन के एतिबार से) बुजुर्गों वाले (और दुनिया के एतिबार से) वुसअत (गुंजाइश) वाले हैं वे इस बात की

कसम न खाएं कि अहले कराबत को और मसाकीन को और अल्लाह की राह में हिजरत करने वालों को न देंगे और उनको यह चाहिए कि वे माफ़ कर दें और दरगुज़र कर दें, क्या तुम यह नहीं चाहते कि अल्लाह तआला तुम्हारे कुसूरों को माफ़ कर दे। (पस तुम भी अपने कुसूरवारों को माफ़ कर दो) बेशक अल्लाह तआला ग़फ़ूररहीम है।

फायदा:- सन् 06 हि० में गुज्वा-ए-बनिल मुस्तलिक के नाम से एक जिहाद हुआ है, जिसमें हज़रत आइशा रज़ि० भी हुजूर सल्लल्लाहु अलैहि व सल्लम के हमराह थीं, उनकी सवारी का ऊँट अलग था, उस पर हौदज था। यह अपने हौदज में रहती थीं। जब चलने का वक़्त होता कुछ आदमी हौदज को उठाकर ऊँट पर बांधा देते थे, बहुत हल्का फुल्का बदन था उठाने वालों को इसका एहसास भी न होता था कि इस में कोई है या नहीं, इसलिए कि जब चार आदमी मिलकर हौदज को उठाएं उसमें कर्मासिन हल्की फुल्की औरत के वज़न का क्या पता चल सकता है। मामूल के मुताबिक़ एक मोज़िल पर काफ़िला उतरा हुआ था। जब रवानगी का वक़्त हुआ तो लोगों ने उनके हौदज को बांध दिया। यह उस वक़्त इस्तिन्जे के लिए तशरीफ़ ले गयी थीं। वापस आयीं तो देखा कि हार नहीं है जो पहन रही थीं। यह उसको तलाश करने चली गयीं। पीछे यहां काफ़िला रवाना हो गया। यह तंहा उस जंगल बयाबान में खड़ी रह गयीं। उन्होंने ख़याल फ़रमाया कि रास्ते में जब हुजूर सल्ल० को मेरे न होने का इल्म होगा तो आदमी तलाश करने इसी जगह आयेगा, वह वहीं बैठ गयीं और जब नींद का ग़लबा हुआ तो सो गयीं। अपने नेक आमाल की वजह से दिली इत्मीनान तो हक़ तआला शानुहू ने इन सब हज़रात को कमाल दर्जे का अता फ़रमा ही रखा था। आजकल की कोई औरत होती, तो तन्हा जंगल बयाबान में रात को नींद आने का तो ज़िक्र ही क्या, ख़ौफ़ की वजह से रो कर चिल्ला कर सुबह कर देती।

हज़रत सफ़वान बिन मुअत्तल रज़ियाल्लाहु तआला अन्हु एक बुजुर्ग़ सहाबी थे जो काफ़िले के पीछे इसलिए रहा करते थे कि रास्ते में गिरी पड़ी चीज़ की ख़बर रखा करें। वह सुबह के वक़्त जब उस जगह पहुँचें तो एक आदमी को पड़े देखा और चौंक पड़े के नाज़िल होने से पहले हज़रत आइशा रज़ि० को देखा था इसलिए यहां उनको पड़ा देख कर पहचान लिया और ज़ोर से -

इन्ना लिस्लाहि व इन्ना इलैहि राजि ऊन० पढ़ा।

उनकी आवाज़ से उनकी आँख खुली और मुँह ढक लिया। उन्होंने

अपना ऊँट बिटाया यह उस पर सवार हो गयीं और वह ऊँट की नक़ल पकड़ कर ले गये और काफ़िले में पहुँचा दिया।

अब्दुल्लाह बिन उबई जो मुनाफ़िकों का सरदार और मुसलमानों का सख़्त दुश्मन था उसको तोहमत लगाने का मौक़ा मिल गया और ख़ूब इसकी शोहरत की। उसके साथ कुछ भोले मुसलमान भी इस तज़िकरे में शामिल हो गये और अल्लाह की क़ुदरत और शान एक माह तक यह ज़िक्र तज़िकरे होते रहे। लोगों में कसरत से इस वाक़िए का चर्चा होता रहा और कोई वही (ख़ुदाई पैग़ाम) वग़ैरह हज़रत आइशा रज़ि० की बराअत की नाज़िल न हुई। हुजूर अब्दस सल्लल्लाहु अलैहि व सल्लम और मुसलमानों को इस हादसे का सख़्त सदमा था और जितना भी सदमा होना चाहिए था, वह ज़ाहिर है। हुजूर सल्ल० मर्दों से और औरतों से इस बारे में मशवरा फ़रमाते थे, हालात की तहकीक़ फ़रमाते थे, मगर यक़सूई की कोई भी सूरत न होती। एक माह के बाद सूरः नूर का एक मुस्तफ़िल रूक़ू क़ुरआन पाक में हज़रत आइशा रज़ि० की बराअत में नाज़िल हुआ, और अल्लाह जल्ल शानुहू की तरफ़ से उन लोगों पर सख़्त इताब हुआ जिन्होंने बे दलील, बे सबूत इस तोहमत को फैलाया था। इस वाक़िए को शोहरत देने वालों में हज़रत मिस्तह रज़ि० एक सहाबी भी थे जो हज़रत अबूबक्र सिद्दीक़ रज़ि० के रिश्तेदार थे और हज़रत अबूबक्र रज़ि० उनकी ख़बर गोरी और मदद फ़रमाया करते थे। इस तोहमत के किस्से में उनकी शिक़त से हज़रत अबूबक्र रज़ि० को रंज हुआ और होना भी चाहिए था कि उन्होंने अपने होकर वे तहकीक़ बात को फैलाया। इस रंज में हज़रत अबूबक्र सिद्दीक़ रज़ि० ने कसम खा ली कि मिस्तह रज़ि० की मदद न करेंगे। इस पर यह आयत शरीफ़ा नाज़िल हुई जो ऊपर लिखी गयी। रिवायात से मालूम होता है कि हज़रत अबूबक्र सिद्दीक़ रज़ि० के अलावा कुछ दूसरे सहाबा रज़ि० ने भी ऐसे लोगों की मदद से हाथ खींच लिया था, जिन्होंने इस तोहमत के वाक़िए में ज़्यादा हिस्सा लिया था।

हज़रत आइशा रज़ि० फ़रमाती हैं कि मिस्तह रज़ि० ने इसमें बहुत ज़्यादा हिस्सा लिया और हज़रत अबूबक्र रज़ि० के रिश्तेदार थे, उन्हीं की परवरिश में रहते थे। जब बराअत नाज़िल हुई तो हज़रत अबूबक्र रज़ि० ने कसम खा ली कि उन पर ख़र्च न करेंगे, इस पर यह आयत 'व ला याअ्तलि' नाज़िल हुई और आयत शरीफ़ा के नाज़िल होने के बाद हज़रत अबूबक्र रज़ि० ने उनको अपनी परवरिश में फिर ले लिया।

1. यानी उस तोहमत से पाक होने के सिलसिले में।

एक दूसरी हदीस में है कि इस आयते शरीफा के बाद हज़रत अबूबक्र रज़ि० ने जितना पहले से खर्च करते थे उसका दो गुना कर दिया।

एक और हदीस में है कि दो यतीम थे जो हज़रत अबूबक्र रज़ि० की परवरिश में थे, जिनमें से एक मिस्तह रज़ि० थे। हज़रत अबूबक्र रज़ि० ने दोनों का नफ़्का बंद करने की कसम खा ली थी।

हज़रत इब्ने अब्बास रज़ि० फ़रमाते हैं कि सहाबा रज़ि० में कई आदमी ऐसे थे, जिन्होंने हज़रत आइशा रज़ि० के ऊपर बोहतान में हिस्सा लिया, जिसकी वजह से बहुत से सहाबा किराम रज़ि० जिनमें हज़रत अबूबक्र रज़ि० भी हैं, ऐसे थे, जिन्होंने कसम खा ली थी कि जिन लोगों ने इस बोहतान की इशाअत में हिस्सा लिया, उन पर खर्च न करेंगे। इस पर यह आयते शरीफा नाज़िल हुई कि बुजुर्गी वाले और वुसअत वाले हज़रात इस की कसम न खाएं कि सिलारहमी न करेंगे और जिस तरह पहले खर्च करते थे, उसी तरह खर्च न करेंगे।

(दुर्र मंसूर)

किस क़दर मुजाहिदा-ए-अज़ीम है कि एक शख्स किसी की बेटी की आबरूरेज़ी में झूठी बातें कहता फिरे और फिर वह उसकी इआनत (मदद) उसी तरह करे जिस तरह पहले से करता था, बल्कि उससे भी दो गुना कर दे।

(۱۹) تَجَافَى جُنُوبُهُمْ عَنِ الْمَضَاجِعِ يَدْعُونَ رَبَّهُمْ خَوْفًا وَطَمَعًا وَمِمَّا رَزَقْنَاهُمْ يُنفِقُونَ ○ فَلَا تَعْلَمُ نَفْسٌ مَّا أُخْفِيَ لَهُم مِّن قُرَّةِ أَعْيُنٍ وَجَزَاءٍ بِمَا كَانُوا يَعْمَلُونَ ○ (سجده ۲۴)

19. रात को उन के पहलू बिस्तरों से अलाहिदा रहते हैं, इस तरह कि वे लोग अपने रब को (अज़ाब के) खौफ़ से और (सवाब की) उम्मीद से पुकारते रहते हैं और हमारी दी हुई चीज़ों से खर्च करते हैं, पर कोई नहीं जानता कि ऐसे लोगों की आंखों की ठंडक का क्या क्या सामान ख़जाना-ए-ग़ैब में मौजूद है। यह सब बदला है उनके नेक आमाल का।

फ़ायदा:- रात को उनके पहलू, बिस्तरों से अलाहिदा रहते हैं के मुतालिल्क़ उलमा-ए-तफ़्सीर के दो कौल हैं -

एक यह कि इससे मरिब और इशा का दर्मियान मुराद है। बहुत से आसार से इस की ताईद होती है। हज़रत अनस रज़ि० फ़रमाते हैं कि यह आयत शरीफा हमारे बारे में नाज़िल हुई। हम अंसार की जमाअत मरिब की नमाज़

पढ़कर अपने घर वापस न होते थे, उस वक़्त तक कि हज़रत मय्याल के साथ इशा की नमाज़ न पढ़ लें। इस पर यह आयते शरीफा नाज़िल हुई।

एक और रिवायत में हज़रत अनस रज़ि० ही से नक़ल किया गया कि मुहाजिरीन सहाबा रज़ि० की एक जमाअत का मामूल यह था कि वे मरिब के बाद से इशा तक नवाफ़िल पढ़ा करते थे, इस पर यह आयते नाज़िल हुई।

हज़रत बिलायल रज़ि० फ़रमाते हैं कि हम लोग मरिब के बाद बैठे रहते और सहाबा रज़ि० की एक जमाअत मरिब से इशा तक नमाज़ पढ़ती थी। उस पर यह आयते शरीफा नाज़िल हुई।

अबदुल्लाह बिन ईसा रज़ि० से भी यही नक़ल किया गया कि अंसार की एक जमाअत मरिब से इशा तक नवाफ़िल पढ़ती थी उस पर यह आयते शरीफा नाज़िल हुई।

दूसरा कौल यह है कि इसमें तहन्नूद की नमाज़ मुराद है। हज़रत मुआज़ रज़ि० हज़रत अक़दस सल्ल० का इश्राद नक़ल करते हैं कि इसमें रात का कियाम मुराद है। एक हदीस में मुजाहिद रज़ि० से नक़ल किया गया कि हज़रत अक़दस सल्ल० अलैहि व सल्लम ने रात के कियाम का ज़िक्र फ़रमाया और हज़रत सल्ल० की आंखों से आंसू जागे हो गये और यह आयते शरीफा तिलावत फ़रमायी।

हज़रत अब्दुल्लाह बिन मसऊद रज़ि० फ़रमाते हैं, रात में लिखा है जिन लोगों के पहलू रात को बिस्तरों से दूर रहते हैं उनके लिए हफ़ तआला शानुद् ने ऐसी चीज़ें तैयार कर रखी हैं जिनको न किसी आंख ने देखा, न किसी कान ने सुना और न किसी आदमी के दिल पर उनका ख़य़सा भी पैदा हुआ, न उनको कोई मुकर्रब फ़रिश्ता जानता है, न कोई नबी, और रमूल, और इसका ज़िक्र कुरआन पाक की इस आयते शरीफा में है।

हज़रत अबू हुरैरह रज़ि० भी हज़रत अक़दस सल्ल० अलैहि व सल्लम से नक़ल करते हैं कि अल्लाह जल्ल शानुद् का इश्राद है कि मैंने अपने नेक बंदों के लिए वे चीज़ें तैयार कर रखी हैं जिनको न किसी आंख ने देखा, न किसी कान ने सुना, न किसी के दिल पर उनका ख़य़सा गुज़रा।

रौज़ुरियाहीन यग़ैरह में सैकड़ों वाकिआत ऐसे लोगों के ज़िक्र हैं जो सारी रात मौला की याद में रो-रो कर गुज़ार देते थे।

हज़रत इमाम अबू हनीफ़ा रह० का चालीस साल तक इशा के वक़्त से

सुबह की नमाज़ पढ़ना ऐसी मारुफ़ चीज़ है, जिससे इंकार की गुंजाइश नहीं और माहे मुबारक में दो कुरआन शरीफ़ रोज़ाना एक दिन का, एक रात का ख़त करना भी मारुफ़ है।

हज़रत उस्मान रज़ि० का सारी रात जागना और एक रक्'अत में पूरा कुरआन शरीफ़ पढ़ लेना भी मशहूर वाकिआ है।

हज़रत उमर रज़ि० बहुत सी बार इशा की नमाज़ पढ़ कर घर में तशरीफ़ ले जाते और घर जाकर नमाज़ शुरू कर देते और नमाज़ पढ़ते पढ़ते सुबह का देते।

हज़रत तमीम दारी रज़ि० मशहूर सहाबी हैं। एक रक्'अत में तमाम कुरआन शरीफ़ पढ़ना और कभी एक ही आयत को सुबह तक बार बार पढ़ते रहना उनका मामूल था।

हज़रत शदाद बिन औस रज़ि० सोने के लिए लेटते और इधर उधर करवटें बदल कर यह कह कर खड़े हो जाते या अल्लाह जहन्नम के खौफ़ ने मेरी नौद उड़ा दी और सुबह तक नमाज़ पढ़ते रहते।

हज़रत उमैर रज़ि० एक हज़ार रक्'अत, नफ़्ल और एक लाख मर्तबा तस्बीह रोज़ाना पढ़ते।

हज़रत उवैस कर्नी रह० मशहूर ताबिअी हैं। हुज़ूर सल्ल० ने भी उनकी तारीफ़ फ़रमायी और उनसे दुआ कराने की लोगों को तर्गीब दी। किसी रात को फ़रमाते कि आज की रात रूकूअ करने की है और सारी रात रूकूअ में गुज़ार देते। किसी रात फ़रमाते कि आज की रात सज्दे की है और सारी रात सज्दे में गुज़ार देते थे।

(इक़ामतुल हुज्जः)

गरज़ इन हज़रत के वाकिआत रात भर मालिक की याद में महबूब की तड़प में गुज़ार देने के इतने ज़्यादा हैं कि उनका एहाता ना मुम्किन है। यही हज़रत हकीकतन इस शेर के मिस्टाक थे -

हमारा काम है रातों को रोना यादे दिलबर में,

हमारी नौद है महवे छ्याले यार हो जाना !!

काश हक़ तआला शानुहू इन हज़रत के जज़्बात का ज़रा सा साया इस नापाक पर भी डाल देता।

(۲۰) قُلْ إِنْ رَبِّي يَبْسُطُ الرِّزْقَ لِمَنْ يَشَاءُ مِنْ عِبَادِهِ وَيَقْدِرُ لَهُ ۖ وَمَا تَأْتِيهِمْ مِنْ شَيْءٍ إِلَّا بِمُؤَيِّنَةٍ ۖ وَهُوَ خَيْرُ الرَّازِقِينَ (سباۃ)

(سباۃ)

20. आप कह दीजिए कि मेरा रब अपने बंदों में से जिस को चाहे, रोज़ी की वुसू'अत अता करता है और जिस को चाहे, रोज़ी की तंगी देता है और जो कुछ तुम (अल्लाह के रास्ते में) खर्च करोगे, अल्लाह तआला उसका बदला अता करेगा और वह सब से बेहतर रोज़ी देने वाला है।

फ़ायदा:- यानी तंगी और फ़राखी अल्लाह तआला शानुहू की तरफ़ से है, तुम्हारे खर्च को रोकने से फ़राखी नहीं होती और खर्च ज़्यादा करने से तंगी नहीं होती, बल्कि अल्लाह के रास्ते में जो खर्च किया जाए उसका बदला आख़िरत में तो मिलता ही है दुनिया में भी अक्सर उसका बदला मिलता है।

एक हदीस में है कि हज़रत जिब्रील अलैहि० ने अल्लाह जल्ल शानुहू का यह इश्राद नक़ल किया, मेरे बन्दो! मैं ने तुमको अपने फ़ज़ल से अता किया और तुम से कर्ज़ मांगा, पस जो शख्स मुझे अपनी खुशी और रज़ा व रग़बत से देगा, मैं उसका बदल दुनिया में जल्दी दूँगा, और आख़िरत में उसके लिए ज़ख़ीरा बना कर रखूँगा। और जो खुशी से न देगा, बल्कि उससे मैं अपनी दी हुई चीज़ जबरन छीन लूँगा और वह उस पर सब्र करेगा और सवाब की उम्मीद रखेगा, उसके लिए मैं अपनी रहमत वाजिब कर दूँगा और उसको हिदायत याफ़ता लोगों में लिखूँगा और उसके लिए अपने दीदार को मुबाह कर दूँगा। (कन्ज़)

किस क़दर हक़ तआला शानुहू का एहसान है कि अपनी खुशी से न देने की सूरत में भी अगर बंदा ज़ब्र से लिए जाने में भी सब्र कर ले तो उसके लिए भी अज़्र फ़रमा दिया, हालांकि जब वह हक़ तआला की अता की हुई चीज़ खुशी से वापस नहीं करता, जबरन उससे ली जाती है। तो फिर अज़्र का क्या मतलब, लेकिन हक़ तआला शानुहू के एहसानात का कोई शुमार हो सकता है?

हज़रत हसन फ़रमाते हैं कि हुज़ुरे अक़दस सल्लल्लाहु अलैहि व सल्लम ने इस आयते शरीफ़ा के बारे में फ़रमाया कि तुम जो कुछ अपने अहल व अयाल पर खर्च करो, बग़ैर इस्राफ़ (फ़ुज़ूल खर्ची) और बग़ैर कंजूसी के वह सब अल्लाह के रास्ते में है।

हज़रत जाबिर रज़ि० हुज़ुरे अक़दस सल्लल्लाहु अलैहि व सल्लम से नक़ल करते हैं कि आदमी जो कुछ शरअी नफ़का में खर्च करे अल्लाह जल्ल शानुहू के यहां उसका बदल है, सिवाय इसके कि जो तामीर में खर्च किया हो या गुनाहों में।

फजाइले सदकात

हज़रत जाबिर रज़ि० हुज़ूरे अक्दस सल्लल्लाहु अलैहि व सल्लम से नक़ल करते हैं कि हर एहसान सदका है और जो कुछ आदमी अपने नफ़्स पर और अपने अहल व अयाल पर खर्च करे वह सदका है और जो कुछ अपनी आबरू की हिफ़ाज़त पर खर्च करे वह सदका है और मुसलमान जो कुछ (शरीअत के मुवाकिफ़) खर्च करता है, वह सदका है, अल्लाह जल्ल शानुहू उसके बदल के ज़िम्मेदार हैं, मगर वह खर्च जो गुनाह में हो, या तामीर में।

हकीम तिर्मिज़ी रह० ने हज़रत जुबैर रज़ि० से एक मुफ़स्सल किस्सा नक़ल किया जो अहादीस के ज़ैल में नं० 12 पर मुफ़स्सल आ रहा है। अल्लामा सुयूती रह० ने दुर्र मंसूर में उसको हकीम तिर्मिज़ी की रिवायत से मुफ़स्सल नक़ल किया है, लेकिन खुद उन्होंने 'लआलिल् मस्नूअः' में उसको बहुत मुख़्तसर तौर पर इब्ने अदी रह० की रिवायत से मौजूआत में नक़ल किया है।

हज़रत अबू हुरैरह रज़ि० हुज़ूरे अक्दस सल्लल्लाहु अलैहि व सल्लम का इर्शाद नक़ल करते हैं कि रोज़ाना सुबह को दो फ़रिश्ते हक़ तआला शानुहू से दुआ करते हैं। एक दुआ करता है, ऐ अल्लाह! खर्च करने वाले को उसका बदल अता फ़रमा। दूसरा अर्ज़ करता है ऐ अल्लाह! रोक के रखने वाले के माल को हलाक कर। अहादीस के तहत में यह हदीस नं० 2 पर आ रही है। और तजुर्बे में भी अक्सर यही आया है कि जो हज़रात सख़ावत करते हैं अल्लाह जल्ल शानुहू के दरबार से फ़ुतूहात का दरवाज़ा उनके लिए हर वक़्त खुला रहता है और जो लोग कंजूसी से जोड़ जोड़ कर रखते हैं अक्सर कोई आसमानी आफ़त, बीमारी, मुक़द्दमा चोरी वग़ैरह ऐसी चीज़ पेश आ जाती है जिससे बर्सों का अन्दोख़्ता दिनों में ज़ाया हो जाता है और अगर किसी के दूसरे नेक आमाल की बरक़त से और उसकी नेक नीयती से उस पर कोई ऐसा खर्च नहीं पड़ता तो नालायक औलाद बाप के अन्दोख़्ता को जो उसकी उम्र भर की कमाई थी, महीनों में बराबर कर देती है।

हज़रत अस्मा रज़ि० फ़रमाती हैं कि मुझ से हुज़ूरे अक्दस सल्लल्लाहु अलैहि व सल्लम ने इर्शाद फ़रमाया कि खूब खर्च किया कर और गिन गिन कर मत रख कि अल्लाह जल्ल शानुहू तुझे भी गिन गिन कर अता करेगा और जमा करके मत रख कि अल्लाह जल्ल शानुहू तुझ से भी जमा कर के रखने लगेगा। अता कर जितना तुझ से हो सके।

(मिशक़ात, बुख़ारी, मुस्लिम)

एक मर्तबा हुज़ूरे अक्दस सल्लल्लाहु अलैहि व सल्लम हज़रत बिलाल

रज़ि० के पास तशरीफ़ ले गये। उनके पास एक ढेरी खजूरों की रखी थी। हुज़ूर सल्लल्लाहु अलैहि व सल्लम ने फ़रमाया यह क्या है? उन्होंने अर्ज़ किया कि आइन्दा की ज़रूरत के लिए रख लिया है। हुज़ूर सल्ल० ने फ़रमाया कि तुम इससे नहीं डरते कि इसका धुआं जहन्नम की आग में देखो। बिलाल खूब खर्च करो और अर्श के मालिक से कमी का खौफ़ न करो। (मिशकात)

यहां ज़रूरत के दर्जे में भी आइन्दा के लिए ज़ख़ीरा रखने पर इताब है और जहन्नम का धुआं देखने की वर्इद है। हज़रत बिलाल रज़ि० के शायाने शान यही चीज़ थी, इसलिए कि यह उन आली मर्तबा लोगों में हैं, जिनके लिए हुज़ूर सल्ल० इसको ग़वारा न फ़रमा सकते थे कि उनको कल का फ़िक्र हो और उनको अपने मालिक पर इसका पूरा भरोसा न हो कि जिसने आज दिया वह कल को भी देगा? हर शख्स की एक शान और उसका एक मर्तबा हुआ करता है। "ह-सनातुल् अब्बारि सय्यिआतुल् मुक़र्रबीन्" मशहूर कहावत है कि आमी नेक लोगों के लिए जो चीज़ें नेकियां हैं मुक़र्रब लोगों की शान में वे भी कोताहियां शुमार हो जाती हैं। बहुत से वाकिआत इसकी नज़ीरें हैं।

बहरहाल माल रखने के वास्ते हरगिज़ नहीं, जमा करने की चीज़ बिल्कुल नहीं है। यह सिर्फ़ खर्च करने के वास्ते पैदा हुआ है, अपनी ज़ात पर कम से कम और दूसरों पर ज़्यादा से ज़्यादा खर्च करना इसका फ़ायदा है, लेकिन यह बात निहायत ही अहम और ज़रूरी है कि हक़ तआला शानुहू के यहां सारा मदार नीयत पर ही है। 'इन्न-मल् अअ्मालु बिन्निय्याति' मशहूर हदीस है कि आमाल का मदार नीयत पर ही है जहां नेक नीयती हो, महज़ अल्लाह के वास्ते खर्च करना हो, चाहे अपने नफ़्स पर हो, चाहे अहल व आयाल पर, चाहे अक़रबा (क़रीबी लोगों) पर, चाहे अग़्यार (ग़ैरों) पर, वह बरकात व समरात लाए बग़ैर नहीं रह सकता और जहां बद नीयती हो, शोहरत और इज्ज़त मक्सूद हो, नेक नामी और दूसरी अग़राज़ मिल गयी हों, वहां नेकी बर्बाद गुनाह लाज़िम हो जाता है। वहां बरकत का सवाल ही नहीं रहता।

(२१) إِنَّ الَّذِينَ يَتْلُونَ كِتَابَ اللَّهِ وَأَقَامُوا الصَّلَاةَ وَأَنفَقُوا مِمَّا رَزَقْنَاهُمْ سِرًّا وَعَلَانِيَةً يَرْجُونَ تِجَارَةً لَّنْ تَبُورَ ۝ لِيُؤْتِيَهُمُ اللَّهُ جُورَهُمْ وَيَزِيدَهُم مِّن فَضْلِهِ ۚ إِنَّهُ غَفُورٌ شَكُورٌ (فاطر ع २)

21. जो लोग क़ुरआन पाक की तिलावत करते रहते हैं और नमाज़ को कायम रखते हैं और जो कुछ हमने उनको दिया है, उसमें से

पोशीदा और एलानिया खर्च करते हैं, वे ऐसी तिजारत के उम्मीदवार हैं जिसमें घाटा नहीं है और यह इसलिए ताकि हक़ तआला शानुहू उनको उनके आमाल की उजरतें भी पूरी-पूरी अता करे और इसके अलावा अपने फज़ल से (बतौर इनाम के) और ज़्यादा अता करे। बेशक वह बड़ा बख़्शाने वाला, बड़ा क़दरदान है।

फ़ायदा:- हज़रत क़तादा रज़ि० फ़रमाते हैं कि ऐसी तिजारत से, जिस में घाटा नहीं, जन्नत मुराद है, जो न कभी बर्बाद होगी, न ख़राब होगी और अपने फज़ल से ज़्यादाती से मुराद वह है जिसको (क़ुरआन पाक में) 'व ल-दै ना मज़ीद' से ताबीर किया है। (दुर्र मसूर)

यह आयत जिसकी तरफ़ हज़रत क़तादा रज़ि० ने इशारा किया है सूर: 'काफ़' की आयत है। जिसमें अल्लाह जल्ल शानुहू का इर्शाद है:-

لَهُمْ مَا يَشَاءُونَ فِيهَا وَلَدَيْنَا مَزِيدٌ ۝

इन (जन्नत वालों) के लिए जन्नत में हर वह चीज़ मौजूद होगी जिसकी ये ख़्वाहिश करेंगे और (उनकी चाही हुई चीज़ों के अलावा) हमारे पास उनके लिए और भी ज़्यादा है (जो हम उनको अता करेंगे) और इसकी तफ़्सीर में अहादीस में बहुत ही अजीब अजीब चीज़ें ज़िक्र की गयीं, जो बड़ी तफ़्सील तलब हैं और इनमें सब से ऊँची चीज़ हक़ तआला शानुहू की रज़ा का परवाना है और बार-बार की ज़ियारत जो खुश किस्मत लोगों को नसीब होगी और यह इतनी बड़ी दौलत कैसी कम मेहनत चीज़ों पर मुरततब है। जिनमें कोई मशक्कत नहीं उठानी पड़ती। अल्लाह की राह में कसरत से खर्च करना, नमाज़ को कायम रखना और क़ुरआन पाक की तिलावत कसरत से करना, जो खुद दुनिया में भी लज़ज़त की चीज़ है, क़ुरआन पाक की कसरते तिलावत के कुछ वाकिआत अभी गुज़र चुके हैं और कुछ वाकिआत 'फ़ज़ाइले क़ुरआन' में ज़िक्र किये गये, उनको गौर से देखना चाहिये।

(۲۲) وَالَّذِينَ اسْتَجَابُوا لِرَبِّهِمْ وَأَقَامُوا الصَّلَاةَ وَأَمْرُهُمْ شُورَى بَيْنَهُمْ ۖ وَمِمَّا رَزَقْنَاهُمْ يُنْفِقُونَ ۝ (शुरी ४६)

22. और जिन लोगों ने अपने रब का हुक्म माना और नमाज़ को कायम किया और उनका हर मुहतम बिश्शान' काम मशिवरे से होता है

और जो हमने उनकी दिया है, उससे वह खर्च करते रहते हैं (ऐसे लोगों के लिये हक तआला शानुहू के यहाँ जो अताया हैं वे दुनिया के साज़ व सामान से बदरजहा बेहतर और वायदार हैं।)

फायदा:- इन आयात में कामिल लोगों की बहुत सी सिफ़ात ज़िक्र की हैं और उनके लिए हक तआला शानुहू ने अपने पास जो है और वह दुनिया की नेमतों से बदरजहा बेहतर है उसका वायदा फ़रमाया है। उलमा ने लिखा है कि इन आयात में:-

لِللّٰهِ نِ اَ ا ي ن و ا ر ا ر ا ر ا ر ا ر ا ر ا ر ا ر ا ر ا ر ا ر ا ر ا ر ا ر ا ر ا ر ا ر ا ر ا R

से तर्तीब वार हज़रात खुलफ़ा-ए-राशिदीन रज़ियाल्लाहु अन्हुम अजमईन की खुसूसी सिफ़ात और वक़्ती हालात की तरफ़ इशारा है और हज़रात सिदीके अक्बर रज़ि० से लेकर हज़रात अली रज़ि०, और हज़रात हसनैन रज़ियल्लाहु अन्हुम अजमईन के ज़माने तक के अहवाल से ख़िलाफ़त की ज़ीनत की तरफ़ इशारा है और उसी तर्तीब से सिफ़ात व अहवाल पर तंबीह है जिस तर्तीब से उन हज़रात की ख़िलाफ़त हुई और इन आयात में इशारे के तौर पर आख़िरत में इन हज़रात खुलफ़ा-ए-राशिदीन रज़ियाल्लाहु अन्हुम अजमईन के लिए बहुत कुछ अताया का वायदा है और अल्फ़ाज़ के ठमूम से उन सब लोगों के लिए वायदा है जो इन सिफ़ात को अपने अंदर पैदा करने का एहतिमाम करें। काश! हम मुसलमानों को दीन का शौक होता और कुरआन और हदीस के बताए हुए बेहतरीन अख़लाक़ को तलाश करके अपनाने का ज़ुब़ा होता, मगर हमारे अख़लाक़ इस क़दर गिरते जा रहे हैं बल्कि गिर चुके हैं कि उनको देखकर ग़ैर मुस्लिमों को इस्लाम से नफ़रत होती है। इन ग़रीबों को यह मालूम नहीं कि इस्लामी अख़लाक़ पर आज कल मुसलमान चल ही नहीं रहे हैं। वे मुसलमान के जो अख़लाक़ देखते हैं उन्हीं को इस्लामी अख़लाक़ समझते हैं। फ़ इल लनाहिल मुश्तका०

(۲۳) وَفِيْ اَمْوَالِهِمْ حَقٌّ لِّلسَّائِلِ وَالْمَحْرُوْمِ ۝ (ذاریات ۱۶)

23. और उनके मालों में सवाल करने वालों का और (सवाल न करने वाले) नादार का हक़ है।

फायदा:- ऊपर से कामिल ईमान वालों की ख़ास सिफ़तें बयान हो रही हैं जिनके ज़ैल (तहत) में उनकी एक ख़ास सिफ़त यह भी है कि वे सदकात देने कसरत और ऐसे एहतिमाम से देते हैं कि गोया यह उनके ज़िम्मे हक़ हो गया है।

फ़ज़ाइले सदकात

हज़रत इब्ने अब्बास रज़ि० फ़रमाते हैं कि उनके अम्वाल में हक़ है यानी ज़कात के अलावा जिस से वे सिला रहमी करते हैं और मेहमानों की दावत करते हैं और महरूम लोगों की मदद करते हैं।

मुजाहिद रज़ि० कहते हैं कि इससे ज़कात के अलावा मुराद है।

इब्राहीम रज़ि० कहते हैं कि वे लोग अपने मालों में ज़कात के अलावा और भी हक़ समझते हैं।

इब्ने अब्बास रज़ि० कहते हैं कि महरूम वह परेशान हाल है जो दुनिया का तालिब हो और दुनिया उससे मुँह फेरती हो और आदमियों से सवाल न करता हो। एक और हदीस में उनसे नक़ल किया गया कि महरूम वह है जिसका कोई हिस्सा बैतूल माल में न हो।

हज़रत आइशा रज़ि० फ़रमाती हैं कि महरूम वह तंगी में पड़ा हुआ शख्स है जिसकी कमाई उसको काफी न हो।

अबू कुलाबा रज़ि० कहते हैं कि यमामा में एक आदमी था एक मर्तबा सैलाब आया और उसका सब कुछ माल व मताब् बहा कर ले गया। एक सहाबी रज़ि० ने फ़रमया कि इसको महरूम कहते हैं, इसकी मदद की जाए।

हज़रत अबू हुरैरह रज़ि० हुज़ूरे अक़दस सल्लल्लाहु अलैहि व सल्लम का इर्शाद नक़ल फ़रमाते हैं कि मिस्कीन वह शख्स नहीं है जिसको एक एक लुक़्मा दर बदर फिराता है, यानी दरवाज़ों से भीख मांगता है। असल मिस्कीन वह है जिसके पास न खुद इतना माल हो जो उसकी हाजत को पूरा करे और न लोगों को उसका हाल मालूम हो कि उसकी मदद की जाए। यही शख्स दरअसल महरूम है।

हज़रत फ़ातिमा बिनत क़ैस रज़ि० ने हुज़ूरे अक़दस सल्लल्लाहु अलैहि व सल्लम से इस आयते शरीफ़ा के मुताल्लिक़ सवाल किया तो हुज़ूर सल्ल० ने इर्शाद फ़रमाया कि माल में ज़कात के अलावा और भी हक़ हैं। (दुर्र मंसूर)

यह हदीस इसी फ़स्ल की अहादीस में नं० 16 पर आएगी, इसके बाद हुज़ूरे अक़दस सल्लल्लाहु अलैहि व सल्लम ने यह आयते शरीफ़ा पढ़ी -

لَيْسَ الْبِرُّ أَنْ تُولُوا وَجُوهَكُمْ (بقره १७६)

इस आयते शरीफ़ा का कुछ हिस्सा नं० 2 पर गुज़र चुका है। इस आयत में मसाकीन वग़ैरह के देने का जिक़्र अलाहिदा है और ज़कात देने का जिक़्र

अलाहिदा है, जिसमें इस बात की तर्गीब दी गयी है कि आदमी को सिर्फ़ ज़कात ही पर किफ़ायत न करना चाहिए, बल्कि इसके अलावा भी अपने माल को अल्लाह के रास्ते में कसरत से खर्च करना चाहिये। मगर आज हम लोगों के लिए ज़कात का ही अदा करना वबाल हो रहा है कितने मुसलमान ऐसे हैं जो ज़कात को भी अदा नहीं करते, हाँ शादी और तक़रीबात की लगव (बेकार) रस्मों में घर भी गिरवी रख देंगे जहां दुनिया में माल बर्बाद हो और आख़िरत में गुनाह का वबाल हो।

(२३) اٰمِنُوْا بِاللّٰهِ وَرَسُوْلِهِ وَاَنْفِقُوْا مِمَّا جَعَلَكُمْ مُّسْتَخْلِفِيْنَ فِيْهِۦ ۗ فَاَلَّذِيْنَ
اٰمَنُوْا مِنْكُمْ وَاَنْفَقُوْا لَهُمْ اَجْرٌ كَبِيْرٌ ۝ (حدید १)

24. तुम लोग अल्लाह पर और उसके रसूल पर ईमान लाओ और जिस माल में उसने तुमको दूसरों का कायम मक़ाम बनाया है, उसमें से (उसकी राह में) खर्च करो। जो लोग तुम में से ईमान लाए और (उन्होंने अल्लाह की राह में) खर्च किया, उनके लिए बहुत बड़ा अज़्र है।

फ़ायदा:- कायम मक़ाम का मतलब यह है कि यह माल पहले किसी और के पास था, अब कुछ रोज़ के लिये तुम्हारे पास है, तुम्हारी आंख बंद हो जाने के बाद किसी और के पास चला जायेगा। ऐसी हालत में इसको जोड़-जोड़ कर रखना बेकार है। यह बे मुरज्वत माल न सदा किसी के पास रहा न रहेगा। खुश नसीब है वह जो इसको अपने पास रखने की तद्बीर कर ले और वह सिर्फ़ यही है कि इसको अल्लाह जल्ल शानुहू के बैंक में जमा करा दें, जिसमें न ज़ाया होने का अन्देशा है, न छूट जाने का ख़तरा है और दुनिया में रहते हुए हर वक़्त ख़तरा ही ख़तरा है और आजकल तो क़ुदरत ने आंखों से दिखा दिया कि बड़े बड़े महल, बड़ी बड़ी जागीरें साज़ व सामान सब का सब खड़े खड़े हाथ से निकलकर दूसरों के कब्ज़े में आ गया। कल तक जिन मकानात के बिना किसी और के साझे खुद मालिक थे, आज दूसरों को अपनी आँखों से अपना जान शीन उनमें देखते हैं, फिर भी इब्रत हासिल नहीं होती।

(२४) وَمَا لَكُمْ اَلَّا تَنْفِقُوْا فِيْ سَبِيْلِ اللّٰهِ وَلِلّٰهِ مِيْرَاتُ السَّمٰوٰتِ وَالْاَرْضِۙ
لَا يَسْتَوِيْ مِنْكُمْ مَنْ اَنْفَقَ مِنْ قَبْلِ الْفَتْحِ وَقَاتِلًاۚ اُولٰٓئِكَ اَعْظَمُ دَرَجَةًۢ مِّنَ
الَّذِيْنَ اَنْفَقُوْا مِنْۢ بَعْدِ وَقْتَلُوْاۚ وَكُلًّا وَعَدَ اللّٰهُ الْحَسَنٰۙ وَاللّٰهُ يَفْعَلُوْنَ
خَبِيْرٌ (حدید १)

25. और तुम्हें क्या हो गया, क्यों नहीं खर्च करते अल्लाह के रास्ते में, हालांकि सब आसमान-ज़मीन आखिर में अल्लाह ही की मीरास है। जो लोग मक्का मुकर्रमा के फ़तह होने से पहले अल्लाह के रास्ते में खर्च कर चुके हैं और जिहाद कर चुके हैं, वे बराबर नहीं हो सकते (उन लोगों के जिनका ज़िक्र आगे है, बल्कि) वे बढ़े हुए हैं दर्जे में उन लोगों से जिन्होंने फ़तहे मक्का के बाद खर्च किया और जिहाद किया और अल्लाह तआला ने सवाब का वायदा तो सब ही से कर रखा है (चाहे फ़तहे मक्का से पहले खर्च और जिहाद किया हो या बाद में) और अल्लाह तआला को तुम्हारे आमाल की पूरी ख़बर है।

फ़ायदा:- अल्लाह तआला की मीरास होने का मतलब यह है कि जब सब आदमी मर जायेंगे तो आखिर में आसमान ज़मीन, माल मताब् सब उसी का रह जायेगा कि उस पाक ज़ात के सिवा कोई भी बाकी न रहेगा तो जब सब कुछ सबको छोड़ना ही है तो फिर अपनी खुशी से अपने हाथ से क्यों न खर्च करें कि इसका सवाब भी मिले, इसके बाद आयते शरीफ़ा में इस पर तंबीह की गयी कि जिन लोगों ने फ़तहे मक्का से पहले अल्लाह तआला के काम पर खर्च किया या जिहाद किया, उनका मर्तबा बढ़ा हुआ है उन लोगों से जिन्होंने फ़तहे मक्का के बाद खर्च किया या जिहाद किया इसलिए कि फ़तह से पहले एहतियाज ज़्यादा थी और जो चीज़ जितनी ज़्यादा हाजत के वक़्त खर्च की जाएगी उतना ही ज़्यादा सवाब होगा, जैसा कि सिलसिला-ए-अहादीस में नं० 13 पर आ रहा है।

लोगों को ज़रूरत के वक़्त बहुत ज़्यादा ख़याल करना चाहिए और ऐसे वक़्त को जिसमें दूसरों को ज़रूरत हो अपने खर्च करने के लिए बहुत ग़नीमत समझना चाहिए। हक़ तआला शानुहू ने सहाबा-ए-किराम रज़ि० में भी यह तफ़रीक़ फ़रमा दी कि जिन हज़रात ने फ़तहे मक्का से पहले खर्च किया उनके सवाब को बहुत ज़्यादा बढ़ा दिया, इसी तरह हमेशा ख़याल रखना चाहिये कि किसी की ज़रूरत के वक़्त उस पर खर्च करना बहुत ऊँची चीज़ है।

(२५) مَنْ ذَا الَّذِي يُقْرِضُ اللَّهَ قَرْضًا حَسَنًا فَيُضْعِفَهُ لَهُ وَلَهُ أَجْرٌ كَرِيمٌ (حديد: २)

26. कौन शख्स ऐसा है जो अल्लाह जल्ल शानुहू को कर्ज़ हसना दे, फिर अल्लाह तआला उसके सवाब को उसके लिए बढ़ाता चला जाये और उसके लिए बेहतरीन बदला है।

फ़ायदा:- नं० 5 पर एक आयते शरीफ़ा इसके मयानों जैसी गुज़र चुकी

है, खास एहतिमाम की वजह से इस मज़मून को दोबारा इर्शाद फ़रमाया है और कुरआने पाक में बार बार इस पर तंबीह की जा रही है कि आज अल्लाह के रास्ते में खर्च का दिन है। जो खर्च करना है कर लो मरने के बाद हसरत के सिवा कुछ नहीं है।

(२८) إِنَّ الْمَصَدِّقِينَ وَالْمَصَدِّقَاتِ وَأَقْرَضُوا اللَّهَ قَرْضًا حَسَنًا يُّضَعْفُ لَهُمْ وَلَهُمْ أَجْرٌ كَرِيمٌ (حدید ۲۸)

27. बेशक सदका देने वाले मर्द और सदका देने वाली औरतें (और ये सदका देने वाले) अल्लाह तआला जल्ल शानुहू को कर्ज़ा-ए-हस्ना दे रहे हैं, उनका सवाब बढ़ाया जायेगा और उनके लिए नफीस अज़्र है।

फ़ायदा:- यानी जो लोग सदका करते हैं वे हकीकत में अल्लाह जल्ल शानुहू को कर्ज़ देते हैं, इसलिए कि यह भी कर्ज़ की तरह से सदका देने वालों को वापस मिलता है। पस यह बहुत ज़्यादा मुआवज़ा और बदला लेकर ऐसे वक़्त में वापस होगा जो वक़्त सदका करने वाले की सख़्त हाजत और सख़्त ज़रूरत और सख़्त मजबूरी का होगा। लोग शादियों के वास्ते, सफ़रों के वास्ते और दूसरी ज़रूरतों के वास्ते थोड़ा-थोड़ा जमा करके रखते हैं कि फ़लां ज़रूरत का वक़्त आ रहा है औलाद की शादी करना है, इसके लिए हर वक़्त फ़िक्र में लगे रहते हैं। और जो गुंजाइश मिले कुछ न कुछ कपड़ा ज़ेवर वगैरह ख़रीद कर डालते रहते हैं कि उस वक़्त दिक्कत न हो। आख़िरत का वक़्त तो ऐसी सख़्त हाजत और ज़रूरत का है कि उस वक़्त न किसी से ख़रीदा जा सकता है, न कर्ज़ लिया जा सकता है, न भीख मांगी जा सकती है ऐसे अहम और कठिन वक़्त के वास्ते तो जितना भी ज़्यादा से ज़्यादा मुम्किन हो जमा करते रहना निहायत ही दूरअंदेशी और कार आमद बात है। थोड़ा थोड़ा जमा करते रहना यहां तो मालूम भी न होगा और वहां वह पहाड़ों की बराबर मिलेगा।

(२९) وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا يَجِدُونَ فِي صُدُورِهِمْ حَاجَةً مِّمَّا أُوتُوا وَيُؤْثِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ وَمَنْ يُوقِ شُحَّ نَفْسِهِ فَأُولَٰئِكَ هُمُ الْمُفْلِحُونَ (حشر ९)

28. (और इसमें उन लोगों का भी हक़ है) जो लोग दारूल

इस्लाम में (यानी मदीना मुनव्वरा में पहले से रहते थे) और ईमान में उन (मुहाजिरीन के आने) से पहले से करार पकड़े हुए हैं (यानि इन मुहाजिरीन के आने से पहले ही वे ईमान ले आये थे और ये ऐसी खूबी के लोग हैं कि) जो लोग उनके पास हिजरत करके आते हैं उनसे ये लोग (यानि अंसार) मुहब्बत करते हैं और मुहाजिरीन को जो कुछ मिलता है उससे ये अपने दिलों में कोई गरज़ नहीं पाते (कि उसको लेना चाहें या उस पर रश्क करें) और इन मुहाजिरीन को अपने ऊपर तर्जीह देते हैं चाहे खुद उन पर फाका ही क्यों न हो और (हक यह है कि) जो शख्स अपनी तबीअत के लालच से महफूज़ रहे वही लोग फ़लाह पाने वाले हैं।

फायदा:- ऊपर की आयात में बैतुलमाल के मुस्तहिक्कीन का ज़िक्र हो रहा है कि किन किन लोगों का उसमें हक है, मिनजुम्ला उनके इस आयते शरीफ़ में अंसार का ज़िक्र है और उनके खुसूसी औसाफ़ की तरफ़ इशारा है, जिनमें से एक यह है कि उन्होंने अपने घर में रह कर ईमान और कमालात हासिल किये हैं और अपने घर रह कर कमालात का हासिल करना आमतौर से मुश्किल हुआ करता है, दुन्यवी धंधे और दूसरे उमूर अक्सर आड़ बन जाते हैं। और दूसरी ख़ास सिफ़त अंसार की यह है कि ये लोग मुहाजिरीन से बेहद मुहब्बत करते हैं।

इस्लाम की इब्तिदाई तारीख़ का जिसको इल्म है वह इन हज़रात के हालात और इनकी मुहब्बत के वाकिआत से हैरत में रह जाता है। कुछ वाकिआत 'हिकायाते सहाबा' में भी गुज़र चुके हैं। एक वाकिआ मिसाल के तौर पर यहां लिखता हूँ कि -

जब हुज़ूरे अक्दस सल्लल्लाहु अलैहि व सल्लम हिजरत करके मदीना तैयबा तशरीफ़ लाये तो मुहाजिरीन और अंसार के दर्मियान में हुज़ूर सल्ल० ने भाई चारा इस तरह फ़रमा दिया था कि हर मुहाजिर का एक अंसारी के साथ खुसूसी जोड़ पैदा कर दिया था और एक एक मुहाजिर को एक एक अंसारी का भाई बना दिया था इसलिए कि हज़राते मुहाजिरीन परदेसी हज़रात हैं उनको अजनबी जगह हर किस्म की मुश्किल पेश आयेगी। अंसार मुक़ामी हज़रात हैं वे अगर उन लोगों की ख़ास तौर से ख़बरगीरी और मुआवनत (मदद) करेंगे तो उनको सहूलियतें पैदा हो जाएंगी। कैसा बेहतरीन इंतज़ाम था हुज़ूरे अक्दस सल्लल्लाहु अलैहि व सल्लम का कि इसमें मुहाजिरीन को भी हर किस्म की सहूलियत हो गई और अंसार को भी दिक्कत न हुई कि एक शख्स की ख़बरगीरी हर शख्स

को आसान है, इसी सिलसिले में हज़रत अब्दुर्रहमान बिन औफ़ रज़ि० खुद अपना किस्सा बयान फ़रमाते हैं कि जब हम लोग मदीना तैयबा आये तो हुज़ूरे अक्दस सल्लल्लाहु अलैहि व सल्लम ने मेरे और सअद बिन रबीअ् रज़ि० के दर्मियान भाई बन्दी का रिश्ता जोड़ दिया। सअद बिन रबीअ् रज़ि० ने मुझसे कहा कि मैं अंसार में सबसे ज़्यादा मालदार हूँ मेरे माल में से आधा तुम ले लो और मेरी दो बीवियां हैं, उनमें से भी तुम्हें जो पसंद हो, मैं उसको तलाक़ दे दूँ, जब उसकी इद्दत पूरी जो जाए तुम उससे निकाह कर लेना। (बुख़ारी)

यज़ीद बिन असम रज़ि० कहते हैं कि अंसार ने हुज़ूरे अक्दस सल्लल्लाहु अलैहि व सल्लम से दख़्वास्त की कि हम सब की ज़मीनें मुहाजिरीन पर आधी आधी बांट दीजिए। हुज़ूर सल्ल० ने इस को कुबूल नहीं फ़रमाया बल्कि यह इर्शाद फ़रमाया कि खेती वग़ैरह में ये लोग काम करेंगे और पैदावार में हिस्सेदार होंगे। (दुर्र मसूर)

कि इनकी मेहनत से तुमको मदद मिलेगी और तुम्हारी ज़मीन से इनको मदद मिलेगी। इस किस्म के ताल्लुकात और आपस की मुहब्बत महज़ दीनी बिरादरी पर आज अक़ल में भी मुश्किल से आएगी। अल्लाह तआला की शान है कि आज वह मुसलमान जिसका खुसूसी इम्तियाज़ ईसार और हमदर्दी थी महज़ खुद गरज़ी और नफ़्स परवरी में मुब्तला है दूसरों को जितनी भी तक्लीफ़ पहुँच जाए अपने को राहत मिल जाए। कभी मुसलमान का शेवा यह था कि खुद तक्लीफ़ उठाए दूसरों को राहत पहुँच जाए। मुसलमानों की तारीख़ इससे भरी पड़ी है। एक बुजुर्ग की बीवी बहुत ज़्यादा बदखुल्क़ थीं हर वक़्त तक्लीफ़ें देती थीं। किसी ने उनसे अर्ज़ किया कि आप उसको तलाक़ दे दीजिए। फ़रमाया मुझे यह ख़ौफ़ है कि फिर यह किसी दूसरे से निकाह करेगी और इसकी बद खुल्की से उसको तक्लीफ़ पहुँचेगी। (एहया)

कैसी बारीक चीज़ है। आज हम में से भी कोई इसलिये तक्लीफ़ उठाने को तैयार है कि किसी दूसरे को तक्लीफ़ न पहुँचे?

तीसरी सिफ़त आयते शरीफ़ा में अंसार की यह बयान की कि मुहाजिरीन को अगर ग़नीमत वग़ैरह में से कहीं से कुछ मिलता है तो इससे अंसार को दिलतंगी या रश्क नहीं होता और हसन बसरी रह० कहते हैं कि इसका मतलब यह है कि मुहाजिरीन को अंसार पर जो उमूमी फ़ज़ीलत दी गयी उससे अंसार को गरानी नहीं हुई। (दुर्र मसूर)

चौथी सिफ़त यह बयान की गयी है कि वे बावजूद अपनी एहितयाज

और फाका के दूसरों को अपने ऊपर तर्जीह देते हैं। इसके वाकिआत बहुत कसरत से उनकी जिंदगी की तारीख में मिलते हैं। जिनमें से कुछ वाकिआत मैं अपने रिसाले 'हिकायाते सहाबा रज़ि०' के बाब 'ईसार व हमदर्दी' में लिख चुका हूँ। मिन्जुम्ला उनके वह मशहूर वाकिआ भी है जो इस आयते शरीफा के शाने नुज़ूल में ज़िक्र किया जाता है कि एक साहब हुज़ूरे अक्दस सल्लल्लाहु अलैहि व सल्लम की ख़िदमत में हाज़िर हुए और भूख की और तंगी की शिकायत की। हुज़ूर सल्ल० ने अपनी बीवियों के घरों में आदमी भेजा मगर कहीं भी कुछ खाने को न मिला तो हुज़ूर सल्ल० ने बाहर मर्दों से इर्शाद फ़रमाया कि कोई साहब ऐसे हैं जो इनकी मेहमानी क़बूल करें। एक अंसारी, जिन का नाम मुबारक कुछ रिवायात में अबू तल्हा रज़ि० आया उनको अपने घर ले गये और अपनी बीवी से कहा कि यह हुज़ूर सल्ल० के मेहमान हैं इनकी ख़ूब ख़ातिर करना और घर में कोई चीज़ इनसे बचा कर न रखना। बीवी ने कहा कि घर में तो सिर्फ बच्चों के लिए कुछ खाने को रखा है और कुछ भी नहीं है। हज़रत अबू तल्हा रज़ि० ने फ़रमाया कि बच्चों को बहला कर सुला दो और जब हम खाना लेकर मेहमान के साथ बैठें तो तुम चिराग़ को दुरूस्त करने के लिए उठकर उसको बुझा देना ताकि हम न खाएं और मेहमान खा लें। चुनांचे बीवी ने ऐसा ही किया।

सुबह को जब हुज़ूर सल्ल० की ख़िदमत में हाज़िरी हुई तो हुज़ूर सल्ल० ने इर्शाद फ़रमाया कि अल्लाह जल्ल शानुहू को इन मियां बीवी का तर्ज बहुत पसंद आया और यह आयते शरीफ़ा इनकी शान में नाज़िल हुई। (दुर्र मसूर)

अहादीस के सिलसिले में नं० 13 पर एक हदीस शरीफ़ इस आयते शरीफ़ा की तफ़्सीर के तौर पर आ रही है। इसके बाद अल्लाह जल्ल शानुहू का पाक इर्शाद है कि जो शख्स अपनी तबीअत के शुहह (लालच) से बचा दिया जाए वही लोग फ़लाह को पहुँचने वाले हैं। शुहह का तर्जुमा तब्‌अी हिर्स व बुख़्ल है यानि तब्‌अी तकाज़ा बुख़्ल का हो चाहे अमल से बुख़्ल न हो। इसलिए उलमा से इसकी तफ़्सीर में मुख़्तलिफ़ अल्फ़ाज़ नक़ल किये गए। हिर्स और लालच से उसको ताबीर करना सही है जो अपने माल में भी होता है, दूसरे के माल में भी होता है।

एक शख्स हज़रत अब्दुल्लाह बिन मसूऊद रज़ि० की ख़िदमत में हाज़िर हुए और अर्ज किया कि मैं तो हलाक हो गया। उन्होंने इर्शाद फ़रमाया कि क्यों? वह कहने लगे कि अल्लाह जल्ल शानुहू ने इर्शाद फ़रमाया कि जो लोग शुहह से बचाए जाएं वही फ़लाह को पहुँचने वाले हैं और मुझ में यह मर्ज पाया जाता

है। मेरा दिल नहीं चाहता कि मेरे पास से कोई भी चीज़ निकल जाए। हज़रत इब्ने मसूऊद रज़ि० ने फ़रमाया कि यह शुहह नहीं है यह बुख़्ल है, अगरचे बुख़्ल भी अच्छी चीज़ नहीं है लेकिन शुहह यह है कि दूसरों का माल जुल्म से खावे।

हज़रत इब्ने उमर रज़ि० से भी इसके करीब ही नक़ल किया गया। वह फ़रमाते हैं कि शुहह यह नहीं है कि आदमी अपने माल को खर्च करने से रोक ले, यह तो बुख़्ल हुआ और यह भी बहुत बुरी चीज़ है लेकिन शुहह यह है कि दूसरे की चीज़ पर निगाह पड़ने लगे।

हज़रत ताऊस रह० कहते हैं बुख़्ल यह है कि आदमी अपने माल को खर्च न करे और शुहह यह है कि दूसरे के माल में बुख़्ल करे यानी कोई दूसरा खर्च करे उससे भी दिल में तंगी होती हो।

हज़रत इब्ने उमर रज़ि० से नक़ल किया गया कि शुहह बुख़्ल से ज़्यादा सख़्त है इसलिए कि बख़ील तो अपने माल को रोकता है और बस, और शहीह अपने माल को भी रोकता है और यह भी चाहता है कि दूसरों के पास जो कुछ है वह भी उसके पास आ जाए।

एक हदीस में हुज़ूरे अक्दस सल्लल्लाहु अलैहि व सल्लम का इर्शाद नक़ल किया गया कि जिस शख़्स में तीन ख़स्लतें हों वह शुहह से बरी है -

1. माल की ज़कात अदा करता हो,
2. मेहमानों की मेहमानदारी करता हो, और
3. लोगों की मुसीबतों में मदद करता हो।

एक और हदीस में हुज़ूर सल्ल० का इर्शाद आया है कि इस्लाम को कोई चीज़ ऐसा नहीं मिटाती जैसा कि शुहह मिटाता है।

एक और हदीस में हुज़ूर सल्ल० का इर्शाद नक़ल किया गया है कि अल्लाह के रास्ते का गुबार और जहन्नम का धुआं ये दोनों चीज़ें किसी एक शख़्स के पेट में जमा नहीं हो सकतीं और ईमान और शुहह किसी एक के दिल में कभी जमा नहीं हो सकते।

एक हदीस में हज़रत जाबिर रज़ि० हुज़ूरे अक्दस सल्लल्लाहु अलैहि व सल्लम का इर्शाद नक़ल करते हैं कि जुल्म से बचो इसलिए कि जुल्म कियामत में तेह बतेह अंधेरा होगा (यानी ऐसा सख़्त अंधेरा पैदा करेगा कि अंधेरे की तह पर तह जम जाएगी) और अपने आप को शुहह से बचाओ कि उसने तुमसे पहले लोगों को हलाक किया कि इसी वजह से उन लोगों ने दूसरे लोगों के खून बहाए

और इसी की वजह से अपनी मेहरम औरतों से ज़िना किया।

हज़रत अबू हुरैरह^० रज़ि^० हुज़ूरे अक्दस सल्लल्लाहु अलैहि व सल्लम का इर्शाद नक़ल करते हैं कि अपने आपको शुहह और बुख़ल से बचाओ कि उसने तुमसे पहले लोगों को क़त-ए-रहमी पर डाल दिया और उनको अपने मेहरमों से ज़िना करने पर डाल दिया और उनको खून बहाने पर डाल दिया यानी अगर आदमी अजनबी औरत से ज़िना करे तो उसे कुछ देना पड़े और बेटी से ज़िना करे तो मुफ़्त ही में काम चल जाए और माल की वजह से लूट मार तो ज़ाहिर है।

हज़रत अनस रज़ि^० फ़रमाते हैं कि एक शख्स का इंतिक़ाल हुआ तो लोग कहने लगे कि यह जन्नती आदमी था। हुज़ूर सल्ल^० ने इर्शाद फ़रमाया तुम्हें इसके सारे हालात का क्या इल्म है? क्या बर्ईद है कि कभी उसने ऐसी बात ज़बान से निकाली हो जो बेकार हो या ऐसी चीज़ में बुख़ल किया हो जो उसको नफ़ा न पहुँचाती हो

दूसरी हदीस में यह किस्सा इस तरह नक़ल किया गया कि उहद की लड़ाई में एक साहब शहीद हो गये। एक औरत उनके पास आयी और कहने लगी, बेटा तुझे शहादत मुबारक हो। हुज़ूर सल्ल^० ने इर्शाद फ़रमाया तुम्हें इसकी क्या ख़बर है कि इसने कभी कोई बेकार बात ज़बान से नहीं कही हो या ऐसी चीज़ में बुख़ल किया हो, जो उसकी ज़रूरत की न हो। (दुर्र मसूर)

कि ऐसी मामूली चीज़ में बुख़ल करना भी हिर्स और लालच की इन्तिहा होता है। वरना मामूली चीज़ें जिनमें अपना नुक़सान न हो, बुख़ल के काबिल नहीं होतीं।

(२९) يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ هُوَ
مَنْ يَفْعَلْ ذَلِكَ فَأُولَٰئِكَ هُمُ الْخٰسِرُونَ ○ وَأَنْفِقُوا مِمَّا رَزَقَكُمْ مِنْ قَبْلِ أَنْ
يَأْتِيَ أَحَدَكُمُ الْمَوْتُ فَيَقُولَ رَبِّ لَوْلَا أَخَّرْتَنِي إِلَىٰ أَجَلٍ قَرِيبٍ ۖ فَأَصَّدَّقَ
وَأَكُنْ مِنَ الصّٰلِحِينَ ○ وَلَنْ يُؤَخِّرَ اللَّهُ نَفْسًا إِذَا جَاءَ أَجَلُهَا ۚ وَاللَّهُ خَبِيرٌ
بِمَا تَعْمَلُونَ ○ (منافقون २६)

29. ऐ ईमान वालो ! तुम को तुम्हारे माल और तुम्हारी औलाद अल्लाह की याद से ग़ाफ़िल न कर दें और जो ऐसा करेगा, ऐसे ही लोग ख़सारा वाले हैं और जो कुछ हमने तुमको दिया है उसमें से इससे पहले

पहले खर्च कर लो कि तुममें से किसी को मौत आ जाए और वह कहने लगे, ऐ मेरे रब! मुझको थोड़े दिन की मुहलत और क्यों न दे दी कि मैं खैरात कर देता और नेक लोगों में हो जाता और अल्लाह जल्ल शानुहू किसी शख्स को भी जब उसकी मौत का वक्त आ जाए हरगिज़ मोहलत नहीं देता और अल्लाह तआला को तुम्हारे सब कामों की ख़बर है।

(मुनाफ़िकून रूकूअ 2)

फायदा:- माल व मताअ की मशगूली, अहल व अयाल की मशगूली ऐसी चीज़ें हैं। जो अल्लाह जल्ल शानुहू के अहकामात की तामील में कोताही का सबब बनती हैं। लेकिन यह बात यकीनी और तै है कि मौत के वक्त का किसी को हाल मालूम नहीं है कि कब आ जाए, उस वक्त अलावा हसरत और अफ़सोस के कुछ भी न हो सकेगा और देखती आंखों अहल व अयाल, माल व मताअ सब को छोड़कर चल देना होगा। आज मोहलत है जो करना है कर लो -

रंगा ले न चुनरी, गुंधा ले न सर,
तू क्या क्या करेगी अरी दिन के दिन !
न जाने बुला ले पिया किस घड़ी,
तू देखा करेगी खड़ी दिन के दिन !

हज़रत इब्ने अब्बास रज़ि० फ़रमाते हैं कि हुज़ूरे अक्दस सल्लल्लाहु अलैहि व सल्लम ने इर्शाद फ़रमाया है कि जिस शख्स के पास इतना माल हो कि हज कर सके, उस पर ज़कात वाजिब हो और अदा न करे तो वह मरने के वक्त दुनिया में वापस लौटने की तमन्ना करेगा। किसी शख्स ने इब्ने अब्बास रज़ि० से कहा कि दुनिया में लौटने की तमन्ना काफ़िर करते हैं मुसलमान नहीं करते। तो हज़रत इब्ने अब्बास रज़ि० ने यह आयते शरीफ़ा तिलावत की कि इसमें मुसलमानों ही के मुताल्लिक अल्लाह तआला ने इर्शाद फ़रमाया है।

एक दूसरी हदीस में हज़रत इब्ने अब्बास रज़ि० से नक़ल किया गया कि इस आयते शरीफ़ा में मोमिन आदमी का ज़िक्र है। जब उसकी मौत आ जाती है और उसके पास इतना माल हो जिस पर ज़कात वाजिब हो और ज़कात अदा न की हो या उस पर हज फ़र्ज़ हो गया हो और हज अदा न किया हो या कोई और हक़ अल्लाह जल्ल शानुहू के हुक्क में से अदा न किया हो तो वह मरने के वक्त दुनिया में वापसी की तमन्ना करेगा ताकि ज़कात और सदकात अदा

करे। लेकिन अल्लाह जल्ल शानुहू का पाक इर्शाद है कि जिसका वक्त आ जाए वह हरगिज़ मुअख़्खर नहीं होता। (दुर्र मसूर)

क़ुरआन पाक में बार बार इस पर तंबीह की गयी है कि मौत का वक्त हर शख्स के लिए एक तै शुदा वक्त है। इसमें ज़रा सी भी तक्दीम या ताख़ीर नहीं हो सकती। आदमी सोचता रहता है कि फ़लां चीज़ को सदका करूँगा, फ़लां चीज़ को वक्फ़ करूँगा, फ़लां फ़लां के नाम वसीयत लिखूँगा, मगर वह अपने सोच और फ़िक्र में ही रहता है। उधर से एक दम बिजली के तार का बटन दबा दिया जाता है और यह चलते चलते मर जाता है। बैठे बैठे मर जाता है, सोते सोते मर जाता है। इसलिए तज्वीज़ों और मशवरों में हरगिज़ ऐसे कामों में ताख़ीर न करना चाहिये जितना जल्द हो सके अल्लाह के रास्ते में ख़र्च करने में अल्लाह के यहां जमा कर देने में जल्दी करना चाहिये। वल्लाहुल् मुवफ़िक्०। (अल्लाह ही तौफ़ीक़ देने वाला है।)

(३०) يَا أَيُّهَا الَّذِينَ آمَنُوا اتَّقُوا اللَّهَ وَلْتَنْظُرْ نَفْسٌ مَّا قَدَّمَتْ لِغَدٍ وَ
اتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ ○ وَلَا تَكُونُوا كَالَّذِينَ نَسُوا اللَّهَ
فَأَنفُسُهُمْ أَولَئِكَ هُمُ الْفَاسِقُونَ ○ لَا يَسْتَوِي أَصْحَابُ النَّارِ وَ
أَصْحَابُ الْجَنَّةِ أَصْحَابُ الْجَنَّةِ هُمُ الْفَائِزُونَ ○ (حشر ३)

30. ऐ ईमान वालो ! अल्लाह से डरते रहो और हर शख्स यह ग़ौर कर ले कि उसने कल (क़ियामत) के दिन के वास्ते क्या चीज़ आगे भेज दी है। अल्लाह से डरते रहो। बेशक अल्लाह तआला को तुम्हारे आमाल की सब ख़बर है और उन लोगों की तरह से मत बनो जिन्होंने अल्लाह तआला को भुला दिया। (पस उसकी सज़ा में) अल्लाह तआला ने खुद उनको उनकी जान से भुला दिया। यही लोग फ़ासिक़ हैं और याद रखो कि जन्नत वाले और जहन्नम वाले बराबर नहीं हो सकते। जन्नत वाले ही कामियाब हैं (हकीकी कामियाबी सिर्फ़ जन्नत वालों ही की है।)

(हशर, रूकूअ 3)

फ़ायदा:- अल्लाह जल्ल शानुहू ने उनको उनकी जान से भुला दिया

का यह मतलब है कि उनकी ऐसी अक्ल मार दी गयी कि वे अपने नफ़ा नुक्सान को भी नहीं समझते और जो चीज़ें उनको हलाक करने वाली हैं उनको इख़्तियार करते हैं।

हज़रत जरीर रज़ि० फ़रमाते हैं कि मैं दोपहर के वक़्त हुज़ूरे अक्दस सल्लल्लाहु अलैहि व सल्लम की ख़िदमत में हाज़िर था कि क़बीला मुज़र की एक जमाअत हाज़िर हुई जो नंगे पांव, नंगे बदन, भूखे थे। हुज़ूरे अक्दस सल्लल्लाहु अलैहि व सल्लम ने जब उन पर फ़ाक़े की हालत देखी तो हुज़ूर सल्ल० का चेहरा-ए-अन्वर मुतग़य्यर हो गया। उठकर अंदर मकान में तशरीफ़ ले गये। (ग़ालिबन घर में कोई चीज़ उनके क़ाबिल तलाश करने के लिए तशरीफ़ ले गये होंगे) फिर बाहर मस्जिद में तशरीफ़ लाए, हज़रत बिलाल रज़ि० से अज़ान कहने का हुक्म फ़रमाया और ज़ोहर की नमाज़ पढ़ी। उसके बाद मिनबर पर तशरीफ़ ले गये और हम्द व सना के बाद क़ुरआन पाक की कुछ आयात तिलावत कीं जिनमें ये आयात भी थीं, जो ऊपर लिखी गयीं। फिर हुज़ूर सल्ल० ने सदका करने का हुक्म फ़रमाया और यह इशार्द फ़रमाया कि सदका करो, इससे पहले कि सदका न कर सको। सदका करो, इससे पहले कि तुम सदका करने से आजिज़ हो जाओ, कोई शख्स जो भी दे सके, दीनार दे सके, दिरम दे सके, कपड़ा दे सके, गेहूँ दे सके, जौ दे सके, खजूर दे सके, यहां तक कि खजूर का टुकड़ा ही दे सके, वह दे दे। एक अंसारी उठे और एक थैला भरा हुआ लाए जो उनसे उठता भी न था। हुज़ूर सल्ल० की ख़िदमत में पेश किया। हुज़ूर सल्ल० का चेहरा-ए-अन्वर खुशी से चमकने लगा। हुज़ूर सल्ल० ने फ़रमाया कि जो शख्स बेहतर तरीक़ा जारी करे उसको उसका भी सवाब है। और जो उस पर अमल करेंगे उनका भी सवाब उसको होगा, इस तरह पर कि अमल करने वालों के सवाब में कुछ कमी न होगी और इसी तरह अगर कोई शख्स कोई बुरा तरीक़ा जारी करता है तो उसका गुनाह तो उसको होगा ही जितने आदमी उस पर अमल करेंगे उन सब का गुनाह भी उसको होगा। इस तरह से कि उनके गुनाहों के वबाल में कुछ कमी न होगी।

इसके बाद सब लोग मुतफ़र्रिक़ होकर चले गये, कोई दीनार (अशफ़ी) लाया, कोई दिरहम लाया, कोई ग़ल्ला लाया, गरज़ ग़ल्ला और कपड़े के दो ढेर हुज़ूर सल्ल० के क़रीब जमा हो गये और हुज़ूर सल्ल० ने वह सब क़बीला मुज़र के आने वालों पर तक्सीम कर दिये। (नसई, दुर्र मसूर)

एक हदीस में आया है लोगो ! अपने लिए कुछ आगे भेज दो। अनक़रीब

वह ज़माना आने वाला है जबकि हक़ तआला शानुहू का इर्शाद ऐसी हालत में कि न कोई वास्ता दर्मियान में होगा, न कोई पर्दा दर्मियान में होगा। यह होगा, क्या तेरे पास रसूल नहीं आए जिन्होंने तुझे अहक़ाम पहुँचा दिये हों? क्या मैं ने तुझको माल अता नहीं किया था? क्या मैं ने तुझे ज़रूरत से ज़्यादा नहीं दिया था? तूने अपने लिए क्या चीज़ आगे भेजी? वह शख़्स इधर उधर देखेगा कुछ नज़र न आएगा, आंखों के सामने जहन्नम होगी। पस जो शख़्स उससे बच सकता हो बचने की कोशिश करे, चाहे खजूर के एक टुकड़े ही से क्यों न हो। (कन्ज़)

बड़ा सख़्त मंज़र होगा, बड़ा सख़्त मुतालबा होगा, दहकती हुई, दोज़ख़ सामने होगी और हर आन उसमें फेंक दिए जाने का अंदेशा होगा। उस वक़्त अफ़सोस होगा कि हमने दुनिया में सब कुछ क्यों न खर्च कर दिया। आज फ़र्ज़ी ज़रूरतों से हम खर्च करने से हाथ खींचते हैं। लेकिन अगर आज आंख बंद हो जाए तो सारी ज़रूरतें ख़त्म हो जाएंगी और एक सख़्त ज़रूरत जहन्नम से बचने की सर पर मौजूद रहेगी।

हज़रत अबू बक्र सिद्दीक़ रज़ि० ने एक मर्तबा ख़ुत्बे में फ़रमाया कि यह बात अच्छी तरह जान लो कि तुम लोग सुबह से शाम ऐसी मुद्दत में चलते हो जिसका हाल तुमसे पोशीदा है कि कब वह ख़त्म हो जाए पस अगर तुमसे हो सके तो ऐसा करो कि यह मुद्दत एहतियात के साथ ख़त्म हो जाए और अल्लाह ही के इरादे से तुम ऐसा कर सकते हो। एक क़ौम ने अपने औकात को ऐसे उमूर में खर्च कर दिया, जो उनके लिए कारआमद न थे। अल्लाह जल्ल शानुहू ने तुम्हें उन जैसा होने से मना किया है और इर्शाद फ़रमाया है -

وَلَا تَكُونُوا كَالَّذِينَ نَسُوا اللَّهَ فَأَنْسَاهُمْ أَنْفُسَهُمْ

“व ला तकूनु कल्लज़ी न नसुल्ला ह फ़ अन्साहुम अन्फु स हुम०”
कहां हैं तुम्हारे वे भाई, जिनको तुम जानते थे वे अपना ज़माना ख़त्म करके चले गए और उनके अमल ख़त्म हो गये और अब वे अपने अपने अमल पर पहुँच गये जैसे भी किए (अच्छे किए होंगे, तो मज़े उड़ा रहे होंगे, बुरे किए होंगे तो उनको भुगत रहे होंगे) कहां हैं वे, गुज़रे हुए ज़माने के जाबिर लोग, जिन्होंने बड़े बड़े शहर बनाए, ऊँची, ऊँची दीवारों से अपनी मुहाफ़िज़त की, अब वे पत्थरों और टीलों के नीचे पड़े हैं। यह अल्लाह का पाक कलाम है कि न इसक़े अज़ाइब ख़त्म होते हैं, न इसकी रौशनी मांद पड़ती है, इससे आज रौशनी हासिल कर लो, अंधेरे के दिन के वास्ते और इससे नसीहत पकड़ लो, अल्लाह जल्ल शानुहू ने एक क़ौम की तारीफ़ की, पस फ़रमाया -

كَانُوا يَسَارِعُونَ فِي الْخَيْرَاتِ وَيَدْعُونَنَا رَغَبًا وَرَهَبًا وَكَانُوا لَنَا خِشَعِينَ (الآية)

“कानू युसारिअू न फिल् ख़ैराति व यद् अू न-ना र-ग-बंब्ब र-ह-बंब्ब कानू लना खाशिओीन०”

वे लोग नेक कामों में दौड़ते थे और हमको पुकारते थे रग़बत करते हुए और हमारे सामने आजिज़ी करने वाले थे। (अल-अंबिया, रूकूअ 6)

उस कलाम में कोई ख़ूबी नहीं, जिससे अल्लाह की रिज़ा मक़सूद न हो और उस माल में कोई भलाई नहीं जो अल्लाह के रास्ते में ख़र्च न हो और वह आदमी अच्छा नहीं जिसका हिल्म उसके गुस्से पर ग़ालिब न हो और वह आदमी बेहतर नहीं जो अल्लाह की रिज़ा के मुक़ाबले में किसी मलामत करने वाले की मलामत की परवाह करे। (दुर्र मसूर)

(३१) إِنَّمَا أَمْوَالُكُمْ وَأَوْلَادُكُمْ فِتْنَةٌ ۖ وَاللَّهُ عِنْدَ أَجْرٍ عَظِيمٍ ۝ فَاتَّقُوا اللَّهَ مَا سَتَبَعْتُمْ وَأَسْعَوْا ۖ وَأَطِيعُوا وَأَتَّقُوا خَيْرًا لِّأَنفُسِكُمْ ۖ وَمَنْ يُوقْ شَحْ نَفْسِهِ ۖ فَأُولَٰئِكَ هُمُ الْمُفْلِحُونَ ۝ (تغابن २६)

31. इसके सिवा दूसरी बात नहीं कि तुम्हारे अम्वाल और तुम्हारी औलाद तुम्हारे लिए एक आजमाईश की चीज़ है (पस जो शख़्स उनमें पड़ कर भी अल्लाह को याद रखे तो) उस के लिए अल्लाह के पास बड़ा अज़्र है। पस जहां तक हो सके अल्लाह से डरते रहो और उसकी बात सुनो और मानो और (अल्लाह की राह में ख़र्च करते रहा करो) यह तुम्हारे लिए ज़्यादा बेहतर होगा और जो शख़्स अपने नफ़्स के शुहह यानी लालच से महफूज़ रहा, पस यही लोग फ़लाह को पहुँचने वाले हैं

(तगाबुन रूकूअ 2)

फ़ायदा:- शुहह बुख़ल का आला दर्जा है जैसा कि नं० 28 पर गुज़र चुका। माल और औलाद के इम्तिहान की चीज़ होने का यह मतलब है कि यह बात जांचनी है कि कौन शख़्स इनमें फंसकर अल्लाह जल्ल शानुहू के अहकाम को और उसकी याद को भुला देता है और कौन शख़्स इनके बावजूद अल्लाह जल्ल शानुहू की फ़रमांबरदारी करता और उसकी याद में मशगूल रहता है और

नमूने के लिए हुज़ूरे अक्दस सल्लल्लाहु अलैहि व सल्लम का उस्वा (नमूना) सामने है। यहां किसी के एक दो बीवियां होंगी, हुज़ूरे अक्दस सल्लल्लाहु अलैहि व सल्लम के नौ बीवियां थीं, औलाद भी थी, बेटे-बेटियां, नवासे सब कुछ मौजूद था। हुज़ूर सल्ल० के अलावा हज़राते सहाबा किराम रज़ियल्लाहु अन्हुम के हालात दुनिया के सामने हैं और बहुत तफ़्सील से किताबों में मौजूद हैं।

हज़रत अनस रज़ि० की औलाद का शुमार ही मुश्किल है। एक मौके पर फ़रमाते हैं कि मेरी औलाद की औलाद तो अलाहिदा रही, खुद बिला वास्ता अपनी औलाद में से एक सौ पच्चीस तो दफ़न कर चुका हूँ। (इसाबा)

और जो ज़िन्दा रहे वे इनके अलावा और औलाद की औलादें मज़ीद-बरआं, इसके बावजूद उन हज़राते सहाबा-ए-किराम रज़ि० में शुमार है जिनसे कसरत से अहादीस नक़ल की गयीं। और जिहाद में कसरत से शिक़त करते रहे हैं। औलाद की इतनी कसरत न तो इल्म की मशगूली में रूकावट हुई न जिहाद से।

हज़रत जुबैर रज़ि० जिस वक़्त शहीद हुए नौ बेटे, नौ बेटियां, और चार बीवियां थीं, और कई पोते बेटों से भी बड़े थे। (बुख़ारी)

जिनका बाप की ज़िंदगी में इंतिक़ाल हो गया, वे अलाहिदा इसके बावजूद न कभी नौकरी की न कोई और शग़ल, जिहाद में उम्र गुज़ारी।

इसी तरह और बहुत से हज़रात का हाल है कि न माल उनको दीन से रूकावट होता था और न औलाद की कसरत, और उनमें से जो लोग तिजारत पेशा थे उनके लिए तिजारत भी दीन के कामों से मानेअ न होती थी। खुद हक़ तआला शानुहू ने उनकी तारीफ़ कुरआन पाक में फ़रमायी -

“रिजालुल्ला तुल्हीहिम तिजार-तुन०” (सूर: नूर, रूकूअ 5)

वे ऐसे लोग हैं जिनको ख़रीद व फ़रोख़्त अल्लाह के ज़िक़्र से और नमाज़ कायम करने से और ज़कात अदा करने से नहीं रोकती। वे लोग ऐसे दिन से डरते हैं जिस दिन दिल और आंखें उलट पलट हो जाएंगी। और इसका अंजाम यह होगा कि हक़ तआला उनको उनके आमाल का बहुत अच्छा बदला देगा और उनको अपने फ़ज़ल से (बदले के अलावा इनाम के तौर पर) और भी ज़्यादा देगा।

इस आयते शरीफ़ा की तफ़्सीर में बहुत से आसार में यह मज़मून ज़िक़्र किया गया है कि जो लोग तिजारत करते थे, तिजारत उनको अल्लाह तआला की

याद से मानेअ (रोकने वाली) न होती थी। जब अज़ान सुनते फ़ौरन अपनी अपनी दुकानें छोड़कर नमाज़ के लिए चल देते। (दुर मसूर)

(३२) **إِنْ تَقْرَضُوا اللَّهَ قَرْضًا حَسَنًا يُّضْعِفْهُ لَكُمْ وَيَغْفِرْ لَكُمْ وَاللَّهُ شَكُورٌ حَلِيمٌ** ۝ **عَالِمُ الْغَيْبِ وَالشَّهَادَةِ الْعَزِيزُ الْحَكِيمُ** ۝ (تغابن २६)

32. अगर तुम अल्लाह जल्ल शानुहू को अच्छी तरह (यानि इख़्लास से) कर्ज़ दोगे तो वह उसको तुम्हारे लिए बढ़ाता चला जाएगा और तुम्हारे गुनाह बख़्श देगा और अल्लाह जल्ल शानुहू बड़ी कद्र करने वाला है (कि थोड़े से अमल को भी कुबूल कर लेता है) और बड़ा बुर्दबार है (बड़े से बड़े गुनाह पर भी मुवाख़ज़ा में जल्दी नहीं करता) पोशीदा और ज़ाहिर आमाल का जानने वाला है, ज़बरदस्त है, हिक्मत वाला है।

फ़ायदा:- आयात में 25, 26, 27, पर इस किस्म के मज़ामीन गुज़र चुके हैं। यह अल्लाह जल्ल शानुहू का ख़ास लुत्फ़ व करम है कि हमारी ख़ैर ख़्वाही और बन्दों पर करम की वजह से जो चीज़ें उनके लिए अहम और ज़रूरी हैं उनको बार बार ताकीद के साथ फ़रमाया जाता है और हम लोग इन आयात को बार बार पढ़ते हैं। और मुतमइन हो जाते हैं कि बहुत सवाब क़ुरआन पाक के पढ़ने का मिल गया। यह करीम का एहसान और इनआम है कि वह अपने पाक कलाम के महज़ पढ़ने पर भी सवाब अता फ़रमाये, लेकिन यह कलामे पाक महज़ पढ़ने के लिए तो नाज़िल नहीं हुआ, पढ़ने के साथ साथ उसके पाक इर्शादात पर अमल भी तो होना चाहिए। एक चीज़ को मालिकुल मुल्क, अपना आका, अपना मुहसिन, अपना मुरब्बी, अपना राज़िक अपना ख़ालिक बार बार इर्शाद फ़रमाए और हम कहें कि हमने आपका इर्शाद पढ़ लिया बस काफी है, यह हमारी तरफ़ से कितना सख़्त जुल्म है?

(३३) **وَأَقِيمُوا الصَّلَاةَ وَآتُوا الزَّكَاةَ وَاقْرَأُوا اللَّهَ قَرْضًا حَسَنًا وَمَا تَقْرَأُوا لَا تَنْفِسُكُمْ مِنْ خَيْرٍ تَجِدُوهُ عِنْدَ اللَّهِ هُوَ خَيْرٌ أَوْ اعْظَمَ أَجْرًا وَاسْتَغْفِرُوا** ۝ **اللَّهُ إِنَّ اللَّهَ غَفُورٌ رَحِيمٌ** ۝ (مزمल २६)

33. और तुम लोग नमाज़ को कायम रखो और ज़कात देते रहो और अल्लाह जल्ल शानुहू को कर्ज़ हसना देते रहो और जो नेकी भी तुम

अपने लिए ज़ख़ीरा बना कर आगे भेज दोगे उसको अल्लाह जल्ल शानुहू के पास जाकर उससे बहुत बेहतर और सवाब में बढ़ा हुआ पाओगे और अल्लाह तआला से गुनाह माफ़ कराते रहो। बेशक अल्लाह जल्ल शानुहू मग़्फ़िरत करने वाला, रहम करने वाला है।

फायदा:- उसको अल्लाह जल्ल शानुहू के पास जाकर उससे बेहतर पाने का मतलब यह है कि जो कुछ दुनिया की चीज़ें ख़रीदने में ख़र्च किया जाता है या दुन्यवी ज़रूरतों में ख़र्च किया जाता है और उसका बदला दुनिया में मिलता है, मसलन एक रूपये के दो सेर गन्दुम दुनिया में मिलते हैं, आख़िरत के बदल को इस पर क़ियास नहीं करना चाहिए बल्कि आख़िरत में जो बदल उन चीज़ों का मिलता है जो अल्लाह के रास्ते में ख़र्च की जायें वे मिक्दार के एतिबार से भी और क़ैफ़ियत के लिहाज़ से भी बदरजहा ज़ायद उस बदल से होगा, जो दुनिया में उस पर मिलता है, चुनांचे आयत नं० 7 के तहत में गुज़र चुका है कि अगर तय्यिब माल से नेक नीयती के साथ एक खजूर भी सदका की जाए तो हक़ तआला शानुहू उस के सवाब को उहद पहाड़ के बराबर फ़रमा देते हैं। काश ! इस क़दर ज़्यादा मुआवज़ा देने वाले करीम की हम क़द्र करते और ज़्यादा से ज़्यादा कीमत उसके यहां जमा करते ताकि ज़्यादा से ज़्यादा माल बड़ी सज़ा ज़रूरत के वक़्त हमको मिलता और इसके साथ ही इस आयते शरीफ़ा में अल्लाह जल्ल शानुहू फ़रमाते हैं कि जिस क़िस्म की नेकी भी तुम आगे भेज दोगे उसका मुआवज़ा ऐसा ही मिलेगा। रिसाला 'बरकाते ज़िक्र' में बहुत तपसील से ऐसी रिवायतें गुज़र चुकी हैं। एक मर्तबा "सुब्हानल्लाह या अल्हम्दु लिल्लाह या ला इला-ह इल्लल्लाहु या अल्लाहु अक्बर"

कहने का सवाब अल्लाह तआला शानुहू के यहां उहद पहाड़ से ज़्यादा मिल जाता है, बशर्ते कि इख़्लास से कहा जाए और इख़्लास की शर्त आख़िरत के हर काम में है। इख़्लास बग़ैर वहां किसी चीज़ की पूछ नहीं और इसी चीज़ के पैदा करने के वास्ते बुजुर्गों की जूतियां सीधी करनी पड़ती हैं कि यह दौलत उनके क़दमों में पड़ने से मिलती है।

(३३) إِنَّ الْأَبْرَارَ يَشْرَبُونَ مِنْ كَأْسٍ كَانَ مِزَاجُهَا كَافُورًا ۖ عَيْنًا يَشْرَبُ بِهَا عِبَادُ اللَّهِ يُفَجِّرُونَهَا تَفْجِيرًا ۖ يُوفُونَ بِالْآذَانِ وَيَخَافُونَ يَوْمًا كَانَ شَرُّهُ مُسْتَطِيرًا ۖ وَيُطْعِمُونَ الطَّعَامَ عَلَى حُبِّهِ مِسْكِينًا وَيَتِيمًا وَأَثِيرًا ۖ إِنَّمَا نُطْعِمُكُمْ لِوَجْهِ اللَّهِ لَا نُرِيدُ مِنْكُمْ جَزَاءً وَلَا شُكْرًا ۖ إِنَّا نَخَافُ مِنْ

رَبَّنَا يَوْمًا عِوَسًا قَمَطَرِيرًا ۝ فَوَقَّهُمُ اللَّهُ شَرَّ ذَلِكَ الْيَوْمِ وَلَقَّاهُمْ نَضْرَةً
 وَسُرُورًا ۝ وَجَزَاهُمْ بِمَا صَبَرُوا جَنَّةً وَحَرِيرًا ۝ مُتَكَبِّينَ فِيهَا عَلَى الْأَرَائِكِ
 لَا يَرَوْنَ فِيهَا شَمْسًا وَلَا زَمْهَرِيرًا ۝ وَدَانِيَةً عَلَيْهِمْ ظِلُّهَا وَذُلَّتْ قُطُوفُهَا
 تَذَلِيلًا ۝ وَيُطَافُ عَلَيْهِمْ بِانِيَةٍ مِنْ فِضَّةٍ وَأَكْوَابٍ كَانَتْ قَوَارِيرًا ۝
 قَوَارِيرًا مِنْ فِضَّةٍ قَدَرُوهَا تَقْدِيرًا ۝ وَيَسْقُونَ فِيهَا كَأْسًا كَانَ مِزَاجُهَا زَنْجَبِيلًا ۝
 عَيْنًا فِيهَا تُسَمَّى سَلْسَبِيلًا ۝ وَيَطُوفُ عَلَيْهِمْ وِلْدَانٌ مُخَلَّدُونَ إِذَا رَأَيْتَهُمْ
 حَسِبْتَهُمْ لُؤْلُؤًا مَنثورًا ۝ وَإِذَا رَأَيْتَ ثَمَرًا رَأَيْتَ نَعِيمًا وَمُلْكًا كَبِيرًا ۝ عَلَيْهِمْ ثِيَابُ سُنْدُسٍ
 خُضْرٌ وَاسْتَبْرَقٌ زَوْحُلُوهَا آسَافُورٌ مِنْ فِضَّةٍ وَسَقَاهُمْ رَبُّهُمْ شَرَابًا طَهُورًا ۝ إِنَّ
 هَذَا كَانَ لَكُمْ جَزَاءً وَكَانَ سَعْيَكُمْ مَشْكُورًا ۝ (دھرعا)

34. बेशक नेक लोग (जन्नत में) ऐसे जामे शराब पियेंगे, जिनमें काफूर की आमेज़िश होगी, ऐसे चशमों से भरे जायेंगे जिनसे अल्लाह के खास बन्दे पीते हैं। (इन चशमों में यह अजीब बात होगी) कि वे जन्नती लोग इन चशमों को जहां चाहें ले जायेंगे (यानी ये चश्मे उनके इशारों के ताबेअ होंगे) ये ऐसे लोग हैं जो मन्नतों को पूरा करते हैं। (और इसी तरह दूसरे वाजिबात को) और ऐसे दिन से डरते हैं जिस दिन की सख्ती फैली हुई होगी (यानी आम होगी कि हर शख्स उस दिन कुछ न कुछ परेशानी में मुब्तला होगा) ये वे लोग हैं जो अल्लाह तआला की मुहब्बत में खाना खिलाते हैं, मिस्कीन को और यतीम को और कैदी को (इसके बावजूद कि वह कैदी काफिर और लड़ाई में बर सरे पैकार होते थे) और वे लोग (अपने दिल में या जुबान से) कहते हैं कि हम तुमको सिर्फ अल्लाह के वास्ते खिलाते हैं, न तो हम इसका बदला चाहते हैं न शुक्रिया चाहते हैं (बल्कि इस वजह से खिलाते हैं कि हम अपने रब की तरफ से सख्त और तल्ख दिन का (यानी कियामत के दिन का) खौफ रखते हैं। पस अल्लाह जल्ल शानुहू उनको उस दिन की सख्ती से महफूज रखेगा और उनको ताज़गी और सुरूर अता करेगा और उनको इस पुख्तगी के बदले में जन्नत और रेशमी लिबास अता करेगा, इस, हालत में कि वे जन्नत में मसहरियों पर तकिया लगाये बैठे होंगे, न वहां गर्मी की तपिश पावेंगे न सर्दी (बल्कि मोतदिल मौसम होगा) और दरख्तों के साए उन लोगों पर शुके होंगे और उनके खोशे उनके मुतीअ होंगे (कि जिस वक्त जिसको

पसंद करेंगे वह करीब आ जाएगा) और उनके पास (खाने पीने के लिए) चांदी के बर्तन और शीशे के आबख़ोरे लाए जायेंगे, ऐसे शीशे जो चांदी के होंगे (यानी वे शीशे बजाए कांच के चांदी के बने हुए होंगे और जो उस आलम में दुश्वार नहीं) और उनको भरने वालों ने सही अंदाज़ से भरा होगा। (कि न ज़रूरत से कम, न ज़्यादा) और वहां (काफ़ूरी शराब के अलावा) ऐसी शराब के जाम भी पिलाए जायेंगे जिनमें सोंठ की आमेज़िश होगी। (जैसा कि झंजर की बोतल में होता है) ये ऐसे चश्मे से भरे जायेंगे जिसका नाम सलसबील है। काफ़ूर ठंडा होता है और सोंठ गर्म (मज़सद यह है कि वहां मुख़्तलिफ़ुल मिज़ाज शराबें हैं।) और उसको ऐसे लड़के लेकर आते रहेंगे जो हमेशा लड़के ही रहेंगे। और ऐसे (हसीन) कि अगर तू उनको देखे तो यह गुमान करे कि ये मोती हैं जो बिखरे हुए हैं (और जो चीज़ें ऊपर ज़िक्र की गयीं यही फ़क़त नहीं बल्कि) जब तू उस जगह को देखेगा तो वहां बड़ी बड़ी नेमतें और बहुत बड़ा मुल्क नज़र आयेगा और उन लोगों पर वहां बारीक रेशम के सब्ज़ कपड़े होंगे और मोटे रेशम के भी (गरज़ मुख़्तलिफ़ अन्वाअ के बेहतरीन लिबास होंगे) और हाथों में चांदी के कंगन पहनाये जायेंगे और हक़ तआला शानुहू उनको ऐसी शराब पिलायेंगे जो निहायत पाकीज़ा होगी और यह कहा जायेगा कि ये तुम्हारे आमाल का बदला है और तुमने जो कोशिश दुनिया में की थी वह काबिले क़द्र है।

फ़ायदा:- इस कलामे पाक में शराब का तीन जगह ज़िक्र आया है और तीनों जगह शराब की नोइय्यत और तरीक़ा-ए-इस्तेमाल जुदा है। पहली जगह उनका खुद पीना मज़कूर है। दूसरी जगह ख़ादिमों के पिलाने का ज़िक्र है और तीसरी जगह खुद रब्बुल आलमीन मालिकुल मुल्क की तरफ़ पिलाने की निस्बत है। क्या बर्ईद है कि ये अब्रार की तीन किस्मों अदना, औसत, आला के एतिबार से हो। इन आयात में जितने फ़ज़ाइल, इक़राम और एज़ाज़ के नेक काम करने वालों के, बिल खुसूस अल्लाह की रिज़ा में खिलाने वालों के ज़िक्र किए गये हैं, अगर हममें ईमान का कमाल हुआ तो इन वायदों के बाद कौन शख्स ऐसा हो सकता है जो हज़रत सिद्दीक़े अक्बर रज़ियल्लाहु अन्हु की तरह कोई चीज़ भी घर में अल्लाह और उसके रसूले पाक सल्लल्लाहु अलैहि व सल्लम के नाम के सिवा छोड़े।

इन आयात में कई बातें काबिले तवज्जोह हैं -

1. पहले चश्मों के बारे में ज़िक्र हुआ कि जन्नती लोग उन चश्मों को जहां चाहेंगे ले जायेंगे,

मुजाहिद रह० इसकी तफ़सीर में कहते हैं कि वे लोग उन चश्मों को जहां चाहेंगे खींच लेंगे।

क़तादा रज़ि० कहते हैं कि उनके लिए काफ़ूर की आमेज़िश (मिलावट) होगी और मुश्क की मुहर उन पर लगी हुई होगी और वे उस चश्मे को जिधर को चाहेंगे उधर को उसका पानी चलने लगेगा।

इब्ने शौज़ब रह० कहते हैं कि उन लोगों के पास सोने की छड़ियां होंगी वे अपनी छड़ियों से जिस तरफ़ इशारा करेंगे उसी तरफ़ को वे नहरें चलने लगेंगी।

2. मन्नतों के पूरा करने के मुताल्लिक़ क़तादा रज़ि० से नक़ल किया गया कि अल्लाह के तमाम अहक़ाम को पूरा करने वाले लोग हैं। इसी वजह से शुरू में उनको अब्बार से ताबीर किया गया है।

मुजाहिद रह० कहते हैं कि इससे वे मन्नतें मुराद हैं जो अल्लाह के हक़ में की गयी हों (यानी कोई शख़्स रोज़ों की नज़र कर ले ऐतिकाफ़ की नज़र कर ले, इसी तरह इबादात की नज़र कर ले।)

इक्रिमा रज़ि० कहते हैं कि शुक्राने की मन्नतें मुराद हैं। हज़रत इब्ने अब्बास रज़ि० से नक़ल किया गया कि हुज़ूर सल्ल० की ख़िदमत में एक शख़्स हाज़िर हुए और अर्ज़ किया कि मैं ने यह मन्नत मान रखी थी कि मैं अपने आपको अल्लाह के वास्ते ज़िब्ह कर दूंगा। हुज़ूरे अक्दस सल्लल्लाहु अलैहि व सल्लम किसी चीज़ में मशगूल थे, तवज्जोह नहीं फ़रमायी। यह साहब हुज़ूर सल्ल० के सुकूत से इजाज़त समझे और (हुज़ूर सल्ल० से अर्ज़ कर देने के बाद) उठे, दूर जाकर अपने आप को ज़िब्ह करने लगे। हुज़ूर सल्ल० को इसका इल्म हुआ। हुज़ूर सल्ल० ने फ़रमाया अल्लाह का शुक्र है कि उसने मेरी उम्मत में ऐसे लोग पैदा किए जो मन्नत को पूरा करने का इस क़दर एहतिमाम करें। इसके बाद (उनको अपने ज़िब्ह करने से मना फ़रमाया और) उनसे फ़रमाया कि अपनी जान के बदले सौ ऊँट अल्लाह के नाम पर ज़िब्ह करें (इसलिए कि अपने आपके ज़िब्ह करना ना जायज़ है और जान का फ़िदया दियत में सौ ऊँट है।)

3. कैदियों के खिलाने से आयते शरीफ़ा में मुशिरक़ कैदी मुराद हैं,

इसलिए कि उस ज़माने में मुशिरक कैदी ही होते थे, मुसलमान कैदी उस वक़्त न थे और जब काफ़िरों के खिलाने पर यह सवाब है तो मुसलमान कैदी इसमें ब तरीक़े औला आ गये।

मुजाहिद रह० कहते हैं कि जब हुज़ूरे अक्दस सल्लल्लाहु अलैहि व सल्लम बद्र के कैदियों को (जो काफ़िर थे) पकड़ कर लाए, तो सात हज़राते सहाबा-ए-किराम, हज़रत अबूबक्र रज़ि० उमर रज़ि०, अली रज़ि०, जुबैर रज़ि०, अब्दुर्र हमान रज़ि०, सअद रज़ि०, अबू उबैदा रज़ि० ने उन पर ख़ास तौर से खर्च किया, जिस पर अंसार ने कहा कि हमने तो अल्लाह के वास्ते इनसे क़िताल किया था। तुम इतना ज़्यादा खर्च कर रहे हो। इस पर 'इन्नल अबरा-र' से उन्नीस आयतें इन हज़रात की तारीफ़ में नाज़िल हुईं।

हज़रत हसन रज़ि० कहते हैं कि जब ये आयतें नाज़िल हुईं उस वक़्त कैदी मुशिरकीन थे।

हज़रत क़तादा रज़ि० कहते हैं कि जब अल्लाह जल्ल शानुहू ने इन आयात में कैदी के साथ एहसान करने का हुक्म फ़रमाया है, हालांकि उस वक़्त कैदी मुशिरक थे तो मुसलमान कैदी का हक़ तुझ पर और भी ज़्यादा हो गया।

इब्ने जुरैज रह० कहते हैं कि उस जमाने में मुसलमान कैदी न थे, मुशिरक कैदियों के बारे में यह आयते शरीफ़ा नाज़िल हुईं। हुज़ूरे अक्दस सल्लल्लाहु अलैहि व सल्लम उनकी ख़ैर ख़्वाही का हुक्म फ़रमाते थे।

अबू रज़ीन रज़ि० कहते हैं कि मैं शक़ीक़ बिन सलमा रज़ि० के पास था। कुछ मुशिरक कैदी वहां से गुज़रे तो शक़ीक़ रज़ि० ने मुझे उन पर सदका करने का हुक्म दिया और यह आयते शरीफ़ा तिलावत की।

4. न इसका बदला चाहते हैं, न इसका शुक्रिया चाहते हैं का मतलब ये है कि यह हज़रात इसको भी गवारा न करते थे कि उनके एहसान का कोई बदला, चाहे शुक्रगुज़ारी और दुआ ही के क़बील से हो, उनको दुनिया में मिले। ये अपना सब कुछ आख़िरत ही में लेना चाहते थे।

हज़रत आइशा रज़ि० और हज़रत उम्मे सलमा रज़ि० का मामूल नक़ल किया गया है कि जब वे किसी फ़कीर ज़रूरत मंद के पास कुछ भेजतीं तो कासिद से कहतीं कि चुपके से सुनना कि वह इस पर क्या अल्फ़ाज़ कहता है और जब कासिद वे अल्फ़ाज़ दुआ वग़ैरह के आकर नक़ल करता तो उसी

किस्म की दुआएं वे फकीर को देतीं और यह कहतीं कि उसकी दुआओं का यह बदला है ताकि हमारा सदका खालिस आखिरत के वास्ते रह जाए।

हज़रत उमर रज़ि० और उनके साहबज़ादे हज़रत अब्दुल्लाह रज़ि० का भी इसी किस्म का मामूल नकल किया गया है। (एहया)

हज़रत ज़ैनुल आबिदीन रह० का इर्शाद है कि जो शख्स माल खर्च करने के वास्ते तलब करने वाले का इतिज़ार करे, वह सखी नहीं। सखी वह है जो अल्लाह के हुक्म को खुद से उसके नेक बंदों तक पहुँचाए और उनसे शुक्रिए का उम्मीदवार न रहे। इसलिए कि उसको अल्लाह के सवाब पर कामिल यकीन हो। (एहया)

5. जन्नत के खोशे उनके मुतीअ होंगे का मतलब यह है कि वे उनकी ख्वाहिश के ताबेअ होंगे।

हज़रत बरा बिन आज़िब रज़ि० कहते हैं कि जन्नती लोग जन्नत के फलों को खड़े बैठे लेते, जिस हाल में चाहेंगे खा सकेंगे।

मुजाहिद रह० कहते हैं कि वे लोग अगर खड़े होंगे तो वे फल ऊपर को हो जायेंगे और वे लोग अगर बैठेंगे तो वे झुक जायेंगे और अगर वे लेटेंगे तो वे और ज्यादा झुक जायेंगे। दूसरी रिवायत में उनसे नकल किया गया कि जन्नत की ज़मीन चांदी की है और उसकी मिट्टी मुश्क है और उसके दरख़्तों की जड़ें सोने की हैं और उनकी टहनियां और पत्ते मोतियों के और ज़बरजद के हैं। जिनके दर्मियान फल लटके हुए हैं अगर वे खड़े हुए खाना चाहेंगे तो कोई दिक्कत नहीं, बैठकर या लेट कर खाना चाहेंगे तो उसके बक़्द्र झुक जायेंगे।

6. चांदी के शीशों का मतलब यह है कि चांदी से ऐसे बनाए जाएंगे जैसाकि शीशा होता है।

हज़रत इब्नेअब्बास रज़ि० फ़रमाते हैं कि अगर दुनिया में तू चांदी को लेकर इस क़दर बारीक करे कि मक्खी के पर के बराबर बारीक कर दे जब भी उसके अंदर का पानी नज़र न आयेगा। लेकिन जन्नत के आबख़ोरे चांदी के होकर शीशे की तरह साफ होंगे।

दूसरी रिवायत में है कि जन्नत की हर चीज़ का नमूना दुनिया में है, लेकिन चांदी के ऐसे आबख़ोरों का नमूना दुनिया में नहीं है।

क़तादा रज़ि० कहते हैं कि अगर सारी दुनिया के आदमी जमा होकर